

સરળ

મુંબઈ ઇલાકો

કર્તા :

ગોકળદાસ કુબેરદાસ મહેતા



કાશક :

મહાશ્વેત મણિલાલ પુરિષ

ગાંધીરોડ—અમદાવાદ.

પાંચ આના

સરળ ગુજરાત પ્રાંતની ભૂગોળ

ચાર ભાગ

કર્તા : ગોપાલદાસ કોચલાલ પ્રસેન

ગૂજરાત વિદ્યાપીઠ ગ્રંથાલય

1 ગવરતી કમ્પાગ્નિટ વિભાગ

અનુક્રમાંક ૧૬૧૧૦

ધર્મિક

પુસ્તકનું નામ સરળ ભૂગોળ દોલાડી

વિગ્ર મ ૪૫૪ : ૧૪૩ : ૨ : ૨૩

અમદાવાદ

કિંમત ચાર આના

પ્રાથમિક શાળાના શિક્ષકોમાં એક અવાજે વપસાએલો અને પ્રેક્ટિસીંગ સ્કૂલના માણ હેડમાસ્ટરના હાર્થે લખાએલો. જેની ૧૧ આવૃત્તિઓ થએલી છે, અને દર વર્ષે ૧૫૦૦૦ નકલો પથે છે.

મુબઈ ઇસ્ટીકાના કેળવણીખાતાએ પ્રાથમિક શાળાઓના
છોકરુઓનીલા. મહિ મંબુરુ કરેલો.

સરથ

મુબઈ ઈલાકે

—•—

(હિંદુસ્તાનના સામાન્યજ્ઞાન સહિત.)

કર્તા.

ગોકળદાસ કુબેરદાસ મહેતા.
હિંદુમારતર મ્યુ.-સ્કૂલ. અમદાવાદ.

મંવત ૧૯૮૭

મને ૧૯૮૭

પ્રકાશક

ચંદુલાલ મણિલાલ પરિખ.

ગાંધી રોડ—અમદાવાદ

ગુજરાત વિધાપીઠ ગ્રંથાલય ૧૬૧૧૫૩
ગુજરાતી કોપીરાઈટ-સંગ્રહ અનુક્રમણિકા.

વિષય	પાનું	વિષય	પાનું
સુઅર્ધ ઇલાકે	૧	નિકાશ	૨૦
સામાન્ય વર્ણન	૧	આયાત	૨૦
સીમા	૧	રાજ્યવહીવટ	૨૦
કુદરતી વિભાગ	૨	દેશીરાજ્યો	૨૨
રાજકીય વિભાગ	૩	ગુજરાતપ્રાંત	૨૩
કુદરતી સ્થના	૫	અમદાવાદ જિલ્લો	૨૯
પર્વતો	૫	ખેડા જિલ્લો	૩૬
નદીઓ	૬	પંચમહાલ જિલ્લો	૪૦
ધોધ	૮	ભરૂચ જિલ્લો	૪૪
જમીન	૯	સુરત જિલ્લો	૪૭
કિનારો	૧૦	થાણા જિલ્લો	૫૨
ટાક-તાપ	૧૦	ઇલાકાના તાખાનાં	
વસ્ત્રાદ	૧૧	દેશીરાજ્યો	૫૪
વનસ્પતિ	૧૨	મહીકાંઠા એજન્સિ	૫૪
ખેતી	૧૩	રેવાકાંઠા એજન્સિ	૫૭
જનાવરો	૧૩	સુરત એજન્સિ	૫૯
વસ્તી	૧૩	ખંભાત સંસ્થાન	૬૦
ધર્મ	૧૪	જવાર સંસ્થાન	૬૧
ધંધો	૧૫	વાઘસરોયના તાખાનાં	
ખનીજો	૧૫	દેશીરાજ્યો	૬૧
નહેરો	૧૬	વડોદરા રાજ્ય	૬૧
હુન્નર ઉદ્યોગ	૧૬	કઢી પ્રાંત	૬૩
વેપારના માર્ગો	૧૭	વડોદરા પ્રાંત	૬૪
રેલવેઓ	૧૭	નવસારી પ્રાંત	૬૫
		અમરેલી પ્રાંત	૬૭

વિષય	પાનું
પશ્ચિમ હિંદ એજન્સી	૬૮
કાઠિયાવાડ	૬૮
ઝાલાવાડ	૭૨
ગોહીલવાડ	૭૩
હાલાર પ્રાંત	૭૩
સોરઠ પ્રાંત	૭૫
પાલણપુર એજન્સી	૭૬
કચ્છ	૭૭
સ્વતંત્ર મુલક	૮૦
મુખર્ધ શહેર	૮૦
મુખર્ધ પરાં વિભાગ	૮૫
મધ્ય વિભાગ	૮૭
પશ્ચિમખાનદેશ જિલ્લો	૯૦
પૂર્વખાનદેશ જિલ્લો	૯૧
નાશિક જિલ્લો	૯૨
અહમદનગર જિલ્લો	૯૩
પુના જિલ્લો	૯૪
સતારા જિલ્લો	૯૫
શોલાપુર જિલ્લો	૯૬
દેશીરાજ્યો	૯૭
દક્ષિણ વિભાગ	૧૦૦
મિઝપુર જિલ્લો	૧૦૨
બેલગામ જિલ્લો	૧૦૪
ધારવાડ જિલ્લો	૧૦૫
કાનડા જિલ્લો	૧૦૫
રતનાગિરિ જિલ્લો	૧૦૬
કોણાખા જિલ્લો	૧૦૭
દેશી રાજ્યો	૧૦૮
સ્વતંત્ર મુલક	૧૧૦
સિંધ વિભાગ	૧૧૨

વિષય.	પાનું
કરાંચી જિલ્લો	૧૧૫
હૈદરાબાદ જિલ્લો	૧૧૬
થરપારકર જિલ્લો	૧૧૬
સક્કર જિલ્લો	૧૧૭
હારખાના જિલ્લો	૧૧૭
નવાબશાહ જિલ્લો	૧૧૮
સિંધની ઉપલી સરહદનો મુલક	૧૧૮
દેશીરાજ્ય	૧૧૯
હિંદુસ્તાન	૧૨૦
સીમા	૧૨૧
વિસ્તાર	૧૨૨
પવર્તો	૧૨૨
નદીઓ	૧૨૩
સરોવરો	૧૨૩
કિનારો	૧૨૪
આબોહવા	૧૨૪
વનસ્પતિ	૧૨૪
જનાવરો	૧૨૫
લોકો અને ભાષા	૧૨૫
ધંધો	૧૨૫
ખેતીની પેદાશ	૧૨૫
વેપાર અને તેના માર્ગો	૧૨૬
નિકાશ	૧૨૬
આયાત	૧૨૬
રાજકીય વિભાગ	૧૨૬
ખાલસા મુલક	૧૨૬
દેશી રાજ્યો	૧૨૭
સ્વતંત્ર રાજ્યો	૧૨૭
ખોટાં શહેરો	૧૨૭
રાજ્યવહીવટ	૧૨૭

પ્રસ્તાવના.

પ્રાથમિક શાળાઓના અભ્યાસક્રમમાં ચોથા ધોરણમાં સુઅષ ધલાકાની ભૂગોળ શિખવવાની છે. એક વખત એવો હતો કે ભૂગોળ એટલે નદીઓ, પર્વતો, અને શહેરોનું ગોખણપટ્ટી જ્ઞાન. ખાતા તરફથી સુધારા વધારા સાથે ભૂગોળવિજ્ઞાનમાં મૂળતત્ત્વો ભા. ૧-૨ બહાર પડ્યા પછી આ વિષયનાં કેટલાંક પુસ્તકો લખાયાં છે, અને ભૂગોળ શિખવવાની પદ્ધતિમાં કંઈક ફેરફાર થયો છે, છતાં તે વિષય જે રીતે શીખવાવો જોઈએ, તે પ્રમાણે હજી શીખવાતો નથી એમ કેટલેક સ્થળેથી સંભળાય છે.


પ્રાથમિક શાળાઓમાં પાઠ્ય પુસ્તક તરીકે વપરાતું પુસ્તક જો પ્રાથમિકશાળાના શિક્ષકનાજ હાથે લખાયલું હોય તો તે આળોક્યને વધારે અર્થપ્રેરણા પડે એવી માન્યતા હાલમાં ઘણા ધરાવતા થયા છે. આ માન્યતા કેટલેક અંશે સત્ય છે, કારણ કે નાના આળોક્યની શક્તિનો ખાસ પ્રાથમિકશાળાના શિક્ષકને વધારે હોય એ સ્વાભાવિક છે.

શિક્ષક તરીકેના મારા પંદર વર્ષના અનુભવ પછી આળોક્ય પોતાની ઉમ્મરના અને શક્તિના પ્રમાણમાં કેટલું ગ્રહણ કરી શકે એનો પૂરતો વિચાર કર્યો પછી આળોક્ય પોતાની મેળેજ આ પુસ્તક વાંચી સમજી શકે તેવું કરવા આમાં અનતો પ્રયત્ન કર્યો છે. તેમાં કેટલે અંશે સફળતા મળી છે, તે તો વાંચકજ કહી શકે.

અનુભવી શિક્ષક અનુષ્ઠાઓ આ પુસ્તકમાં રહી ગએલી ખામીઓ તરફ માફ લક્ષ્ય ખેંચશે તો હું તેમનો ઉપકાર માનીશ.

દાલનીપોળ,
અમદાવાદ.
દેવદીવાળી
સંવત ૧૯૮૫.

ગોકળદાસ કુબેરદાસ મહેતા.



સરળ મુંબઈ ઇલાકો

સામાન્યવર્ણન.

છોકરાઓ, ત્રીજા ધોરણમાં તમે તમારા જિલ્લાની અને ગુજરાતપ્રાંતની ભૂગોળ શીખી ગયા. ગુજરાતપ્રાંતના પાંચ જિલ્લાઓમાં દક્ષિણમાં આવેલો થાણા જિલ્લો ઉમેરતાં ઉત્તરવિભાગ બને છે, તે પણ તમે જાણો છો.

પાસેના પાના ઉપર આપેલા નકશા તરફ જોશો તો તમને જણાશે કે ઉત્તરવિભાગ જેવા બીજા પણ વિભાગો છે. આ બધા વિભાગો અને દેશીરાજ્યો મળી ઇલાકો બને છે. આપણો ઉત્તરવિભાગ જે ઇલાકામાં આવેલો છે, તેને મુંબઈઇલાકો કહે છે. મુંબઈ શહેરનું નામ તમારામાંથી ઘણાખરાએ સાંભળ્યું હશે, એ મુંબઈ ઉપરથી આપણા ઇલાકાનું નામ મુંબઈઇલાકો પડ્યું છે.

વિભાગના ઉપરી અમલદારને કમિશનર કહે છે. ઇલાકાના ઉપરી અમલદારને ગવર્નર કહે છે. તેમની રાજધાનીનું શહેર મુંબઈ છે.

સીમા

મુંબઈ ઇલાકાના નકશા તરફ જોતાં જણાશે કે તેની ઉત્તર દક્ષિણ લંબાઈ વધારે છે, અને પૂર્વ પશ્ચિમ પહોળાઈ

ઓછી છે. ઇલાકાની ઉત્તરે બલુચિસ્તાન અને પંજાબ આવેલાં છે. દક્ષિણ દિશાએ મદ્રાસ ઇલાકો અને મહસુરનું દેશોરાજ્ય છે. પૂર્વ તરફ રજપુતાના, મધ્યહિંદ એજન્સિ, મધ્યપ્રાંત અને નિજામનું રાજ્ય આવેલાં છે, અને પશ્ચિમ દિશામાં મોટો અરબી સમુદ્ર આવેલો છે.

મુંબઈઈલાકાનો નકશો જોતાં તેમાં ઘણા જુદા જુદા રંગો તમારા જોવામાં આવશે, પરંતુ તેમાં મુખ્ય ત્રણ રંગો છે, તે તમારે ધ્યાનમાં રાખવાના છે. ૧ લાલ રંગ. અંગ્રેજ સરકારનો ખાલસા—તાબે કરેલો—મુલક છે. ૨ પીળો રંગ. આપણાજ દેશના નાના નાના રાજાઓનો મુલક છે. ૩ લીલો રંગ છે, તે સ્વતંત્ર મુલક છે. દેશી રાજાઓને અંગ્રેજ સરકારને દરવરસે અમુક રૂપીઆ ખંડણીરૂપે આપવા પડે છે. લીલા રંગવાળો ભાગ સ્વતંત્ર હોવાથી તે અંગ્રેજરાજ્યને કંઈ આપતા નથી. સ્વતંત્ર રાજ્ય ફક્ત દીવ, દમણ અને ગોવામાં જ છે, અને તે પોર્ટુગલ નામનો દેશ યુરોપમાં આવેલો છે, ત્યાંના રાજાને તાબે છે. ઉપર કહેલા ત્રણ રંગો સિવાય બાકીના રંગોનો સમાવેશ લાલ રંગમાં થઈ જાય છે, અને તે જિલ્લાઓની જુદી જુદી હદ બતાવવાને માટે જ પૂરવામાં આવ્યા છે.

કુદરતી વિભાગ.

કુદરત એટલે જે પોતાની મેળે ઉત્પન્ન થયું છે તે. પરમાત્માનું કામ. કુદરતી વિભાગ એ તે સ્થળે બોલાતી ભાષા, લોકોના રીતરિવાજ અને ભૂતળરચના ઉપરથી પડેલા હોય છે. મુંબઈઈલાકાની છેક ઉત્તરે સિંધ આવેલો

છે, ત્યાં સિંધી ભાષા બોલાય છે, તેથી તથા સિંધુ નદી આવેલી છે, તે ઉપરથી તેને સિંધ કહે છે. સિંધની દક્ષિણે કચ્છ આવેલો છે. કચ્છ શબ્દનો અર્થ દરીઆકાંઠાની જમીન એવો થાય છે, તેથી તથા ત્યાં બોલાતી કચ્છી ભાષા ઉપરથી તેનું નામ કચ્છ પડ્યું છે. કચ્છી ભાષા કંઈક ગુજરાતીને મળતી છે તેથી કેટલાક કચ્છને જુદો ભાગ ગણતા નથી. આપણે ગુજરાતી ભાષા બોલીએ છીએ, તેથી આપણા પ્રાંતને ગુજરાત કહે છે. ગુજરાતની દક્ષિણે થાણા જિલ્લો છે, ત્યાંથી મરાઠી ભાષા શરૂ થાય છે, તેથી તે ભાગને મહારાષ્ટ્ર કહે છે. મુંબઈ ઇલાકાની છેક દક્ષિણમાં કાનડી ભાષા બોલાય છે, તેથી તે ભાગને કાનડા કહે છે.

આ પ્રમાણે મુંબઈ ઇલાકાના કુદરતી વિભાગનીચે પ્રમાણે છે.

૧ સિંધ. ૨ કચ્છ. ૩ ગુજરાત. ૪ મહારાષ્ટ્ર. ૫ કાનડા.

રાજકીય વિભાગ.

રાજ્ય તરફથી દેશના જે ભાગ પાડવામાં આવે છે તેને રાજકીય વિભાગ કહે છે. કેટલીક વખતે કુદરતી અને રાજકીય બંને વિભાગ સરખા હોય છે, જેમકે આપણા ઇલાકામાં સિંધવિભાગ એ કુદરતી તેમજ રાજકીય બંને એકજ છે. મુંબઈ ઇલાકાના રાજકીય વિભાગમાં ખાલસા મુલકના પાંચ ભાગ પાડેલા છે. ૧ સિંધ. ૨ આપણા ગુજરાતપ્રાંત જેમાં આવેલો છે તે ઉત્તર વિભાગ. આ મુંબઈ ઇલાકાની ઉત્તરમાં આવેલો હોવાથી ઉત્તર વિભાગ

અને તેની નીચેનો વિભાગ મધ્યમાં આવેલો હોવાથી ૩ મધ્ય વિભાગ. ૪ છેક દક્ષિણમાં આવેલો હોવાથી દક્ષિણ વિભાગ કહેવાય છે. ૫ મુંબઈ શહેર અને તેની આસપાસનાં નાનાં ગામડાં-પરાં-નો જુદો વિભાગ છે, તેથી તેને મુંબઈ અને પરાંવિભાગ કહે છે. આ દરેક વિભાગ ઉપર આપણા ઉત્તર વિભાગની માફક એકેક કમિશનર મૂકેલા હોય છે, અને તે બધા મુંબઈ ઇલાકાના ગવર્નરની હકુમત નીચે છે.

મુંબઈ ઇલાકામાં ખાલસા મુલક ઉપરાંત દેશીરાજ્યો પણ છે. તેમાંનાં કેટલાંક મુંબઈના ગવર્નરના તાબામાં નહિ પણ આપણા દેશ હિંદુસ્તાનના ઉપરી વાઈસરૉય સાહેબની સીધી દેખરેખ હેઠળનાં છે, તે નીચે પ્રમાણે છે. ૧ વડોદરા રાજ્ય. ૨ કચ્છ, કાઠિયાવાડ અને પાલણપુરનાં બનેલાં પશ્ચિમહિંદ એજન્સિ.

આ સિવાયનાં બાકીનાં નાનાં નાનાં દેશીરાજ્યો ગવર્નર અને તેના હાથ નીચેના અમલદારો વિભાગના કમિશનરની અને જિલ્લાના કલેક્ટરોની દેખરેખ હેઠળ છે, એટલે તેના જુદા ભાગો પાડવામાં આવ્યા નથી.

આ પ્રમાણે મુંબઈ ઇલાકાના રાજકીય વિભાગો નીચે પ્રમાણે છે.

૧ સિંધ વિભાગ, ૨ ઉત્તર વિભાગ, ૩ મધ્ય વિભાગ, ૪ દક્ષિણ વિભાગ, ૫ મુંબઈ અને પરાં વિભાગ, ૬ વડોદરા રાજ્ય, ૭ પશ્ચિમ હિંદ એજન્સિ.

કુદરતી રચના.

કોઈપણ દેશનો ઉંચાણ નીચાણનો પ્રદેશ ત્યાં આવેલા પર્વતો અને તેમાં વહેતી નદીઓ ઉપરથી સહેલાઈથી સમજ શકાય છે. મુંબઈ ઇલાકાનો ખણોખરો ભાગ દરીઆકિનારા પર આવેલો હોવાથી કેટલીક નદીઓ એ તરફ વહે છે. મુંબઈ ઇલાકાની ઉત્તરમાં આવેલો સિંધવિભાગ રણનો પ્રદેશ છે.

આપણા ઉત્તર વિભાગનો કેટલોક ભાગ સપાટ પ્રદેશ છે, અને પૂર્વ તરફ ડુંગરો આવેલા છે. મધ્યવિભાગ ડુંગરાળ પ્રદેશ છે, અને ત્યાંની જમીન કાળી છે. ખીજા વિભાગો કરતાં મધ્યવિભાગ ઉચ્ચ-ઉંચો-પ્રદેશ છે. દક્ષિણ વિભાગના રત્નાગિરિ અને કોલાબા જિલ્લા દરીઆની સપાટી પર આવેલા છે, અને બાકીના જિલ્લાઓનો પ્રદેશ નીચો છે. મુંબઈ શહેરની ચારે બાજુ ફરતું પાણી છે.

પર્વતો.

હાલા—સિંધની પશ્ચિમ સરહદ પર આવેલો છે, અને તે સિંધને બલુચિસ્તાનથી જુદું પાડે છે.

અરવલી—ગુજરાતની ઉત્તરે ઇશાન ખુણા તરફ આવેલો છે. તેનું ઉંચું શિખર-ટોચ-આખું કહેવાય છે. ગુજરાત અને તેની આસપાસના કેટલાક લોકો ઉનાળામાં ત્યાં હવા ખાવા જાય છે. જૈન લોકોનાં સુંદર દહેરાં આ શિખરપર આવેલાં છે, અને તેનું કોતરણી કામ ઘણાજ ઉંચા પ્રકારનું છે. અંબા-ભવાનીનું દહેરું પણ આ પર્વત પરજ આવેલું છે, અને ઘણા હિંદુ જાત્રાળુઓ ત્યાં જાત્રા કરવાને માટે જાય છે.

વિંધ્યાચળ અને સાતપુડા-પૂર્વ સરહદ પર આવેલા છે. સાતપુડાનો એક કાંટો રાજપીપળાના ડુંગરને નામે ઓળખાય છે, અને ત્યાંથી અકીકના પથ્થર નીકળે છે.

સહ્યાદ્રિ—મુંબઈ ઇલાકાની પશ્ચિમ દિશાએ ઉત્તર દક્ષિણ આ પર્વત આવેલો છે. પશ્ચિમ દિશાએ આવેલો હોવાથી તેને પશ્ચિમઘાટ પણ કહે છે.

પશ્ચિમ કિનારા પર આવેલા થાણા, કોલાબા, અને રત્નાગિરિ જિલ્લાવાળો ભાગ કોકણ કહેવાય છે. તેમાં મહાબળેશ્વર અને માથેરાન હવા ખાવાનાં સ્થળો છે. મહાબળેશ્વરમાં મુંબઈના ગવર્નર સાહેબ હવાખાવા જાય છે. આ સિવાય કાઠિઆવાડમાં ગીર, ગીરનાર અને શેત્રુંજી પર્વત આવેલા છે; અને પંચમહાલ જિલ્લામાં પાવાગઢનો ડુંગર છે.

નદીઓ.

સિંધુ—સિંધ વિભાગમાં આ નદી આવેલી છે. તે હિંદુસ્તાનની ઉત્તરે આવેલા હિમાલય પર્વતમાંથી નીકળે છે, અને સિંધની દક્ષિણે વહી અરબી સમુદ્રને મળે છે. મુંબઈ ઇલાકામાં આ નદી મોટામાં મોટી છે, અને તેની કુલ લંબાઈ ૨૦૦૦ માઈલ છે. સિંધ નામ આ સિંધુ નદી ઉપરથી પડેલું છે. હિંદુ નામ પણ સિંધુના નામ પરથી પડેલું છે. સિંધમાં વરસાદ ઘણોજ ઓછો પડે છે, છતાં આ નદીને લીધે ત્યાં ખેતી સારી થાય છે. ઉનાળાની ઋતુમાં તાપને લીધે હિમાલય પર્વત ઉપરનો બરફ ઓગળી જવાથી આ નદીમાં પૂર આવે છે,

તેથી તે ઋતુમાં પણ નદીની આસપાસનાં ખેતરોમાં નહેરો મારફતે પાણી મેળવી ખેતી કરી શકાય છે. એના ઉપર મુખ્ય શહેર હૈદરાબાદ છે.

બનાસ અને સરસ્વતી—અરવલી પર્વતમાંથી નીકળી કચ્છના રણને મળે છે. સરસ્વતી નદી ઉપર મુખ્ય શહેર સિદ્ધપુર છે. આ બંને નદીઓ બીજી નદીને કે દરીઆને મળતી નહિ હોવાથી તે કુંવારીકા ગણાય છે, તેથી હિંદુલોકો તેને વધારે પવિત્ર માને છે.

સાબરમતી—અરવલીના પર્વતમાંથી નીકળી મહીકાંઠા અને અમદાવાદ જિલ્લામાં થઈ ખંભાતના અખાતને મળે છે. તેના ઉપર અમદાવાદ આવેલું છે.

મહી—માળવાના ડુંગરમાંથી નીકળી ખેડાજિલ્લામાં થઈ ખંભાતના અખાતને મળે છે. તેના ઉપર મુખ્ય શહેર ખંભાત છે. મહી નદી ઘણી મોટી હોવાથી અને તેના મુખમાં કેટલાક માછક સુધી સમુદ્રનું પાણી આવતું હોવાથી તેને કેટલાક મહીસાગર પણ કહે છે. આ નદીમાં રેતી કરતાં પથ્થર વધારે જોવામાં આવે છે. આ નદી ઘણી ઉંડાણમાં વહે છે, અને તેના કાંઠા ઘણા ઉંચા છે. તેની ઉપરનો વાસદ પાસેનો પૂલ ઘણો મોટો છે.

નર્મદા—વિંધ્યાચળ પર્વતમાંથી નીકળી રાજપીપળા અને ભરૂચ જિલ્લામાં વહી ખંભાતના અખાતને મળે છે. આ નદીનું બીજું નામ રેવાજી છે, અને તે બહુ પવિત્ર મનાય છે. તેના ઉપર ભરૂચ, ચાણોદ, અને

શુકલતીર્થ આવેલાં છે. આ નદીનો પટ પહોળો હોવાથી તેના મુખથી સો માઈલ સુધી વહાણો ફરી શકે છે. આ નદીમાં કળીરવડ અને સુરપાણનો ધોધ આવેલા છે.

તાપી—સાતપુડા પર્વતમાંથી નીકળી સુરત જિલ્લામાં થઈ અરબીસમુદ્રને મળે છે. તેના ઉપર સુખ્ય શહેર સુરત છે. સુરત એક બુનું અને જાણીતું બંદર છે.

ગોદાવરી—દક્ષિણમાં મોટામાં મોટી નદી છે. તે મધ્ય વિલાગમાં આવેલા નાશક જિલ્લામાંથી પશ્ચિમઘાટ પર્વતમાંથી નીકળી પૂર્વ તરફ વહી નિજમના રાજ્યમાં જાય છે. આ નદી ઘણી પવિત્ર મનાય છે. ભગવાન રામચંદ્રજીએ પોતાનો વનવાસનો સમય આ નદીના કિનારે ગાળ્યો હતો. આ નદી ઉપર આવેલું નાશક અને ચંપક જત્રાનાં મોટાં ધામ છે.

કૃષ્ણા—પશ્ચિમઘાટમાંથી મહાબળેશ્વર આગળથી નીકળી મધ્યવિલાગ અને દક્ષિણવિલાગમાં થઈ ગોદાવરીની માફક નિજમના રાજ્યમાં જાય છે.

લીમા—એનું બીજું નામ ચંદ્રલાગા છે; અને તે પણ મહાબળેશ્વર આગળથી નીકળી નિજમના રાજ્યમાં જાય છે. તેના ઉપર પંઢરપુર દક્ષિણમાં મોટામાં મોટું જત્રાનું ધામ છે.

ધોધ.

ચોમાસાની ઋતુમાં કોઈ ઘરની અગાશીમાં છાપરાનું ચાણી લેણું થઈ નળ વાટે જેમ નીચે પડે છે, તેમ વરસાદનું ચાણી પર્વત કે ખડક ઉપરથી નીચે પડે છે, તેને ધોધ કહે છે. મુંબઈઈલાકામાં આવા બે ધોધ છે.

સુરપાણુ—આ ધોધ નર્મદા નદીમાં આવેલો છે, અને ત્યાં જવાનો મુખ્ય રસ્તો રાજપીપળાનો છે. આણ્ણદથી હોડીમાંબેસીને પણ ત્યાં જવાય છે. અહીં દર વરસે ઐત્રી પૂનમે મોટો મેળો ભરાય છે. સુરપાણુના પોપટ વખણાય છે. ધોધનો અવાજ ઘણે દૂર સંભળાય છે, અને નજીકનો દેખાવ ઘણો સુંદર છે.

ગેરસખા—મુંબઈ ઇલાકાની છેક દક્ષિણમાં આવેલા કાનડા જિલ્લામાં વહેતી શિરાવતી નદીમાં આ ધોધ આવેલો છે, અને તે ડુનીઆમાં સૌથી ઉંચામાં ઉંચો છે. તેનું પાણી નવસો કુટની ઉંચાઈએથી પડે છે, અને તેનો દેખાવ ઘણો રમણીય લાગે છે.

જમીન.

મુંબઈ ઇલાકામાં સિંધમાં ખાસ પર્વત નહિ આવેલો હોવાથી જમીન સપાટ છે, અને સિંધુ નદીની રેલ વખતે આસપાસની જમીનમાં પાણી ભરાઈ જઈ કાંપ ઠરે છે. આ જમીન કાળી હોવાથી રૂના પાકને બહુ માફક આવે છે. સિંધની પૂર્વ તરફ મોટું રણ આવેલું છે. રણમાં રેતી હોય છે, અને તે રેતી પવનના ઝપાટાથી ઉડી ઠામ ઠામ મોટા ઢગલા થઈ જાય છે. રેતીમાં ઊંટ મારફતે મુસાફરી કરી શકાય છે.

સિંધની દક્ષિણે કચ્છ છે. કચ્છ શબ્દનો અર્થ ઢરીઆ કાંઠાની જમીન થાય છે, અને કચ્છ અરબીસમુદ્રના કિનારા પરજ આવેલું છે. પહેલાંના વખતમાં આ તમામ ભાગ ઢરીઆનો હતો એમ કહેવાય છે, અને ત્યાં પાણી ખસી જવાથી આ પ્રદેશ ખન્યો છે. હજી પણ કચ્છની ઉત્તર અને પૂર્વમાં આવેલાં

રેતીનાં રણ આ વાતની સાક્ષી પૂરે છે. અત્યારે પણ કેટલીક વખત આ રણમાં કચ્છના અખાત મારફતે દરીઆનું પાણી ફરી વળે છે; અને તેથી તેની જમીન ખારાશવાળી છે.

ઉત્તરવિભાગમાં ઘણીખરી જમીન સારો પાક ઉત્પન્ન કરે તેવી-ફળદ્રુપ-છે. મહારાષ્ટ્રનો ભાગ પર્વતોને લીધે ખાડા ટેકરાવાળો છે, અને દક્ષિણનો ભાગ ફળદ્રુપ મેદાનોનો બનેલો છે.

કિનારો.

કોઈપણ દેશની પાસે દરીઓ આવેલો હોય અને તે દેશનો કિનારો ખાંચાખુંચીવાળો હોય તો વેપાર દરીઆ માર્ગે સારો થઈ શકે છે. મુંબઈલાકાનો ઘણાખરો ભાગ અરબીસમુદ્રના કિનારાપર આવેલો હોવાથી કરાંચી અને મુંબઈ જેવાં બંદરો મારફતે પરદેશ જોડે સારો વેપાર થઈ શકે છે. આ કિનારા ઉપર કચ્છ અને ખંભાતના અખાત આવેલા છે, અને મુખ્ય બંદરોમાં કરાંચી, માંડવી, દ્વારકાં, ભાવનગર, ખંભાત, મુંબઈ, અને કારવાડ છે.

ટાઢ-તાપ.

આપણા દેશમાં ત્રણ ઋતુઓ છે. ૧ શિયાળો, ૨ ઉનાળો, અને ૩ ચોમાસું. શિયાળામાં ટાઢ અને ઉનાળામાં તાપ પડે છે. તમે જાણો છો કે પૃથ્વી ઉપર સૂર્યનો તાપ પડે છે. સવાર અને સાંજ કરતાં બપોરે તાપ વધારે લાગે છે, તેનું કારણ એ છે કે બપોરે સૂર્ય આપણા માથા ઉપર હોય છે, ત્યાંથી તેનાં કિરણો સીધાં પડે છે, તેથી તાપ વધારે લાગે છે. સવાર સાંજ સૂર્યનાં કિરણો ત્રાંસાં પડવાથી તાપ ઓછો લાગે છે.

આપણી પૃથ્વી સૂર્યની આસપાસ ફરે છે, તેથી આપણો દેશ જ્યારે સૂર્યની પાસે હોય અને તેનાં કિરણો સીધાં પડે ત્યારે આપણે ત્યાં ઉનાળો હોય છે, અને તાપ ઘણો લાગે છે. શિયાળામાં તેથી ઉલટું થાય છે.

ઉનાળામાં આપણે અગાશીમાં બેસી આરામ મેળવીએ છીએ. અગાશી જેમ વધારે ઉંચી તેમ તાપ ઓછો લાગે છે. જેમ જેમ આપણે આકાશમાં જતા જઈએ, તેમ તેમ તાપ ઓછો લાગે છે. આવાજ કારણને લીધે પર્વતો ઉંચા હોવાથી ઉનાળામાં લોકો તેના શિખર ઉપર હવાખાવા માટે જાય છે. જે દેશ દરીઆની પાસે આવેલો હોય ત્યાં પણ તાપ ઓછો માલમ પડે છે. અમદાવાદ કરતાં મુંબઈમાં તાપ ઓછો લાગે છે, કારણકે તેની પાસે દરીઓ આવેલો છે.

આ પ્રમાણે દેશ ઉંચો હોય, પાસે દરીઓ હોય, કે વનસ્પતિનાં જંગલો આવેલાં હોય તો ત્યાં તાપ ઓછો લાગે છે. તેથી ઉલટું દેશથી દરીઓ ઘણો દૂર હોય, પાસે પર્વતો કે જંગલો ન હોય અને ઉલટાં રેતીનાં રણ હોય તો તાપ ઘણો પડે છે. આપણા ઇલાકામાં સિંધમાં તાપ ઘણોજ વધારે પડે છે, અને દક્ષિણના પ્રદેશમાં તાપ ઓછો પડે છે, તેનું કારણ હવે તમે સમજી શકશો.

વરસાદ.

આપણા દેશમાં ચોમાસામાં વરસાદ વરસે છે. ચોમાસું ઉનાળા પછી બેસે છે. ઉનાળામાં સૂર્યના તાપને લીધે નદી, દરીઆ વગેરેનાં પાણીની વરાળ થઈ ઉંચે ચઢે છે. એ ઉંચે

ચઢેલી વરાળનાં વાદળાં બંધાય છે, અને વરાળ તે ઠારનાર ઉંચા પર્વતો અને જંગલોની સાથે જ્યારે અથડાય છે, ત્યારે તેની ઠંડકને લીધે વરસાદ વરસે છે. આ ઉપરથી તમે સમજી શકશો કે દેશના જે ભાગમાં જંગલો અને પર્વતો વધારે આવેલા હોય ત્યાં ખીજા ભાગો કરતાં વરસાદ વધારે પડે છે. અરબી સમુદ્રના કિનારા પર આવેલા રતનાગિર અને કોલાખા જિલ્લાઓમાં મુંબઈ ઇલાકામાં સૌથી વધારે વરસાદ પડે છે; તેનું કારણ હવે તમે સહેજે સમજી શકશો. સિંધમાં પર્વતો અને જંગલો નહિ હોવાથી અને ઉલટું રણ હોવાથી સૌથી ઓછામાં ઓછો વરસાદ ત્યાં પડે છે.

વનસ્પતિ.

મુંબઈ ઇલાકાના જુદા જુદા ભાગમાં જુદી જુદી વનસ્પતિ જોગે છે. જ્યાં જ્યાં ડુંગરો આવેલા છે, ત્યાં ત્યાં જંગલો વિશેષ જોવામાં આવે છે. રણના પ્રદેશમાં જ્યાં પાણી ખિલકુલ હોતું નથી, ત્યાં કોઈપણ જાતની વનસ્પતિ જોગી શકતી નથી. કાઠિઆવાડના ગીરનાર ડુંગરમાં, પંચમહાલ અને પૂર્વના ડુંગરોમાં મહુડા, સીસમ, રાયણ, સાગ, અને વાંસનાં ઝાડ પુષ્કળ થાય છે. સિંધમાં આવળનાં ઝાડ ઘણાં જોગે છે. ઘાટ પર સાગ, ખેર અને વાંસ થાય છે. કાનડા તરફનાં જંગલોમાં સુખડનાં ઝાડ દીઠામાં આવે છે. દરીઆ કિનારાની રેતાળ જમીનમાં નાળિયેરી, સોપારી, તાડ, ખજૂરી વગેરેનાં ઝાડો પુષ્કળ થાય છે. આ સિવાય આંખા, લીમડા, આંબલી, વડ, પીપળા, મહુડા વગેરેનાં ઝાડ ઇલાકામાં ઘણુંખરે ઠેકાણે દીઠામાં આવે છે.

ખેતી.

જમીનની મુખ્ય ત્રણ જાત છે. ૧ કાળી, ૨ ગોરાડુ, ૩ રેતાળ. કાળી જમીન ચીકણી હોવાથી તેમાં મુખ્યત્વે કરીને કપાસ, ઘઉં અને ડાંગર સારાં પાકે છે. સિંધમાં સિંધુ નદીની આસપાસની જમીનમાં કાળો કાંપ ઠરવાથી ત્યાં કપાસનો અને ઘઉંનો પાક સારો થાય છે. ઉત્તર-વિભાગમાં ભરૂચ જિલ્લાની અને મધ્યવિભાગના ખાનદેશ જિલ્લાની જમીન કાળી હોવાથી ત્યાં રૂનો પાક સારો થાય છે. દરીઆ કિનારાની જમીન રેતાળ હોવાથી દક્ષિણમાં નાળિયેર, સોપારી વગેરે સારાં થાય છે. બાકીના ભાગોમાં જ્યાં જ્યાં ગોરાડુ જમીન છે, ત્યાં જુદી જુદી જાતનાં અનાજ અને મેવા પુષ્કળ થાય છે.

જનાવરો.

કોઇપણ દેશની હવા અને રચના ઉપર જનાવરોનો આધાર છે. ગાય, ભેંસ, બકરાં, ઘેટાં, કુતરાં, ગધેડાં ઇલાકાના તમામ ભાગોમાં દીઠામાં આવે છે. ઠંડ અને કાઠિઆવાડના ઘોડા વખણાય છે. સિંધમાં રેતીના રણમાં મુસાફરી કરવા જિંટ ખપ આવે છે. જંગલમાં વાઘ, દીપડા, ચિત્તા, ડુંછર, હરણ, રીંછ, સાબર વગેરે દીઠામાં આવે છે. ગીરના ડુંગરોમાં સિંહ નજરે પડે છે. બળદ ખેતીના કામમાં આવે છે.

વસ્તી

આપણા ઇલાકાનું ક્ષેત્રફળ ૧૮૬૯૯૪ ચો. માઈલ છે, અને તેની મુખ્ય વસ્તી હિંદુ, પારસી, અને મુસલમાનોની છે.

અંત્રેજીરાજ્ય તરફથી દર દસ દસ વર્ષે વસ્તીની ગણતરી થાય છે. છેલ્લી ગણતરી ૧૯૩૧ ની સાલમાં થઈ હતી. તે ગણતરી પ્રમાણે આપણા ઈલાકાની કુલ વસ્તી ૨,૬૭,૦૧,૧૪૮ માણસની છે. તેમાં ૨,૧૦,૨૭,૪૭૮ હિંદુ, ૪,૮૧,૩૪૨ જૈન, ૪૬,૧૫,૭૭૩ મુસલમાન, ૨,૭૬,૭૩૫ ખ્રિસ્તી અને ૮૫,૧૪૬ પારસીઓ છે. સૌથી વધારે વસ્તી હિંદુઓની છે. અને સૌથી ઓછી પારસીઓની છે. મુંબઈમાં પારસીઓની વસ્તી વધારે છે. તેઓ ચતુર, સાહસિક અને હોશિયાર છે. જંગલમાં ભીલ, કોળી, નાયકા વગેરે અનાર્થ જાત વસે છે.

ધર્મ

મુંબઈ ઈલાકામાં મુખ્ય પાંચ ધર્મો છે.

- ૧ હિંદુધર્મ—આ ધર્મના ઘણા પંથ—ફાંટા છે. તેમાંના શૈવ, વૈષ્ણવ, સ્વામિનારાયણ, અને આર્યસમાજ મુખ્ય છે.
- ૨ જૈનધર્મ—આ લોકોના આચારવિચાર હિંદુઓ જેવાજ છે, પરંતુ તેઓ જીવહયાને વધારે માનનારા છે. જૈનધર્મના બે વિભાગ છે. ૧ શ્વેતાંબરી અને ૨ દિગંબરી.
- ૩ મુસલમાનીધર્મ—આ ધર્મના સ્થાપનાર હજરત મહમદપેગંબરસાહેબ હતા. મુસલમાનો મૂર્તિ-પૂજને માનતા નથી. તે ધર્મના શિયા અને સુન્ની એવા બે ભાગ છે.
- ૪ જરથોસ્તી ધર્મ—પારસી લોકો આ ધર્મ પાળે છે. પારસીઓ મૂળ ઇરાનદેશના રહેવાસી હતા. ત્યાંથી તેઓના ઉપર મુસલમાનોનો હુમલો થવાથી તેઓ આ દેશમાં આવી વસેલા છે. તેઓ અગ્નિની પૂજા કરે છે.

૫ ખ્રિસ્તી ધર્મ—આ ધર્મ સ્થાપનાર લૉર્ડ ઇસસ ક્રીસ્ટ છે. યુરોપીયનોના સહવાસથી કેટલાક દેશીઓએ આ ધર્મ સ્વીકાર્યો છે, અને તેઓ દેશીખ્રિસ્તી કહેવાય છે. હિંદુધર્મનું પવિત્ર પુસ્તક વેદ, મુસલમાનોનું કુરાન, અને ખ્રિસ્તીઓનું બાઇબલ છે.

ધંધો.

આપણા દેશની ઘણીખરી વસ્તી ગામડાંમાં છે. ગામડાંના લોકોનો મુખ્ય ધંધો ખેતી છે. સોમાંથી ૬૪ માણસો ખેતી કરનાર છે. તેઓ જમીન ખેડી તથા જનવરો ઉછેરી પોતાનું ગુજરાન ચલાવે છે. પહેલાંના સમયમાં ‘ ઉત્તમ ખેતી, મધ્યમ વેપાર, અને કનિષ્ઠ નોકરી ’ ગણાતી હતી. અત્યારે દેશમાં વારંવાર વરસાદની તાણુને લીધે અને મજૂરીના દર મોંઘા થવાથી ખેડુતોની દશા દિનપરદિન બગડતી જાય છે. ખેતી ઉપરાંત કેટલાક લોકો હુન્નરઉદ્યોગને લગતું કામ કરે છે, કેટલાક વેપાર કરે છે, અને કેટલાક સરકારી તથા ખાનગી નોકરીઓ કરે છે. અંગ્રેજરાજ્ય સ્થાપન થયા પછી આ દેશનાં મોટાં શહેરોમાં કાપડ સુતર વણુવાનાં કારખાનાં નીકળ્યાં છે, તેમાં પણ ઘણા લોકો નોકરી કરી પોતાનું ગુજરાન ચલાવે છે.

ખનીજો.

જે ખાણમાંથી નીકળે તે ખનીજ કહેવાય. આગગાડીમાં ખાળવામાં આવતો કોલસો ખનીજ કોલસો છે. મુંબઈ ઇલાકામાં સિંધમાં ફટકડી, તાંબુ, સીસું અને ગંધક થાય છે, પણ તેમાંથી ફક્ત ફટકડીજ પૂરતા જથ્થામાં કાઢવામાં આવે છે.

કચ્છમાં સુરોખાર અને ફટકડી નીકળે છે. કાઠિઆ-વાડમાં પોરબંદરની પાસે પત્થર નીકળે છે. આરાસુરમાંથી આરસપહાણુ નીકળે છે. પંચમહાલમાંથી લોહું અને મેંગેનીઝ ધાતુ નીકળે છે. રાજપીપળાના ડુંગરોમાંથી અકીક નીકળે છે, અને તે સાફ થવા ખંભાત જાય છે. ધારવાડમાં લોઢા અને સોનાની ખાણો છે, અને તેમાંથી હાલ તે ખોદી કાઢી સાફ કરવામાં આવે છે.

નહેરો.

મુંબઈ ઈલાકામાં સિંધજ એક એવો પ્રદેશ છે કે જ્યાં વરસાદ ઓછો પડે છે, તેથી નહેરો મારફતે ત્યાં ખેતી કરવામાં આવે છે. સિંધમાં સક્કર આગળ એક મોટો બંધ બાંધી ખેતીને પાણી પૂરું પાડવાની યોજના રૂપીઆ ૨૦ કરોડના ખર્ચે સરકાર તરફથી હાથ ધરવામાં આવી છે. પ્રાંતીજ તાલુકામાં હાથમતી નદીમાંથી પાણી લેઈ ખેતી કરવામાં આવે છે. દક્ષિણમાં ગોદાવરી નદીમાંથી પણ નહેરો મારફતે ખેતરોને પાણી પૂરું પાડવામાં આવે છે.

હુન્નર ઉદ્યોગ.

આપણા દેશમાં કપાસ પુષ્કળ પાડે છે. મુંબઈ ઈલાકામાં પણ સિંધ, ગુજરાત, ખાનદેશ વગેરે સ્થળે કપાસનો પાક આરો થાય છે. પહેલાંના વખતમાં આપણા દેશમાં હાથની સાળો પર પુષ્કળ કાપડ વણાતું હતું, અને તે એવું ઝીણું અને સુંદર બનતું કે પરદેશમાં તેનો મોટો વેપાર ચાલતો હતો. હાલમાં અંગ્રેજી રાજ્ય સ્થાપન થયા પછી પરદેશી કાપડની આયાતથી આ હુન્નર બંધ પડ્યો છે. હાલમાં

અમદાવાદ, અને મુંબાઈમાં ઘણી મિલો હોવાથી સુતરાઉ કાપડ ઘણું વણાય છે. અમદાવાદ, સુરત, નાશક અને પુનામાં રેશમી કાપડ વણાય છે. રેશમ પરદેશથી આવે છે. અમદાવાદ અને સુરતમાં કસબ સારો થવાથી કીનખાખ, ફીત વગેરે સારાં બને છે. આ ઉપરાંત સુરતમાં હાથીદાંતનાં રમકડાં અને સુખડ ઉપરનું કોતરણી કામ સારું થાય છે. સિંધ અને કર્ણાટકમાં સોનારૂપાનું કોતરણી કામ સારું થાય છે. નાશક અને પુનામાં તાંબાપિત્તળનાં વાસણો સારાં બને છે. આ સિવાય પાટણનું કુંભારકામ, સંખેડાનું લક્ષ્મકામ વગેરે વખણાય છે.

વેપારના માર્ગ.

હાલમાં આપણે એક ગામથી બીજે ગામ જવું હોય, તો ઘણું કરીને આગગાડી મારફતે જઈ શકીએ છીએ. આગગાડીમાં માણસો જાઆવ કરી શકે છે, એટલુંજ નહિ, પણ દરરોજના વપરાશમાં આવતી તમામ ચીજો પણ આગગાડી મારફતે લઈ જઈ શકાય છે. આગગાડી આ દેશમાં દાખલ થયે ૭૫ વર્ષ થયાં છે. ત્યાર પહેલાં મુસાફરી પગે या બળદગાડીમાં કરવી પડતી હતી. એક ગામથી બીજે ગામ માલ પણ આ ગાડાં અને પોઠો મારફતે લેઈ જવામાં આવતો હતો. અત્યારે આગગાડી ઉપરાંત મોટી નદીઓમાં અને મુંબઈ ઈલાકાના પશ્ચિમ કિનારાનાં બંદરોનો વેપાર હોડીઓ અને આગબોટો મારફતે ચાલે છે. વળી હાલમાં નીકળેલી મોટરો પણ મુસાફરી કરવાનું તથા માલ લાવવા લેઈ જવાનું સાધન થઈ પડી છે.

રેલવેઓ.

હાલમાં મુંબઈ ઈલાકામાં નીચેની રેલવેઓ મુખ્ય છે. બોમ્બે બરોડા એન્ડ સેન્ટ્રલ ઈન્ડિયા રેલવે. એને ટુંકામાં બી. બી. એન્ડ. સી. આઈ. રેલવે કહે છે. ઉત્તર

વિભાગમાં આ મુખ્ય રેલવે છે. તે લાઇનનો એક ભાગ મુંબઈથી અમદાવાદ થઈ વીરમગામ સુધી ગએલો છે, અને તેની ઉપર ગુજરાતનાં લગભગ તમામ શહેરો અને મોટાં ગામો આવી જાય છે.

અમદાવાદથી કાઠિઆવાડ તરફ જવા માટે એક નાના માપની ગાડી ઘોળકા થઈ મોટાદ સુધી જાય છે, અને ત્યાંથી ભાવનગર અને કાઠિઆવાડનાં બીજાં ગામોમાં જઈ શકાય છે. વીરમગામથી એક મોટી લાઇન ખારાઘોડા સુધી જાય છે. આ લાઇન મારફતે ખારાઘોડાનું મીઠું આખા ગુજરાતને પૂરું પાડવામાં આવે છે. એક ક્રાંટો અમદાવાદથી વીરમગામ થઈ વઢવાણ તરફ જાય છે, અને ત્યાંથી પણ કાઠિઆવાડ તરફ જુદી જુદી લાઇનો મારફતે જવાય છે. વીરમગામથી એક ગાડી મહેસાણા તરફ પણ જાય છે. અમદાવાદથી એક નાની લાઇન રજપુતાના માળવા રેલવે મારફતે ઠેઠ દિલ્લી સુધી જવાય છે. સિંધ જતા માટે પણ આગાડીમાંજ બેસવું પડે છે, પરંતુ મારવાડ સ્ટેશને ગાડી બદલવી પડે છે.

અમદાવાદથી મુંબઈ તરફ જતાં આણંદ આવે છે. તે રેલવેનું જંકશન છે. અહીંથી એક ગાડી ખંભાત તરફ, એક ડાકોર થઈ ગોધરા તરફ, અને એક વડોદરા થઈ મુંબઈ જાય છે. વડોદરાથી ગોધરા જવાની એક પરભારી લાઇન પણ છે. ગુજરાતમાં આ સિવાય ગાયકવાડી રેલવે અને બીજી ગુજરાત રેલવે વગેરે નાની રેલવેઓ પણ છે.

સુરતથી એક લાઇન ખાનદેશ તરફ જાય છે, તેને ટાપ્ટીવેલી રેલવે કહે છે.

મધ્ય વિભાગમાં મુખ્ય રેલવે જી. આઈ. પી. છે. મુંબઈથી એક ક્રાંટો ઇશાન ભણી નાશક તરફ જાય છે, અને બીજો અમિખુણા તરફ પુના સુધી જાય છે. દક્ષિણ

વિભાગમાં મુખ્ય રેલવે સ્થળો મરાઠા રેલવે છે. તેની મારફતે છેક દક્ષિણમાં મુસાફરી થઈ શકે છે.



નિકાશ અને આયાત.

નિકાશ—આપણા દેશમાં જે જે ચીજો પાકે છે, તે બધી આપણે વાપરી દેતા નથી. ખપ કરતાં વધારાની ચીજો આપણે પરદેશ, મોકલીએ છીએ, તેને નિકાશ કહે છે. આવી નિકાશ થતી ચીજોમાં સુતરાઉ કાપડ, રૂ, અનાજ, તેલી-બીઆં-જેમાંથી તેલ જેવો પ્રવાહી પદાર્થ નીકળે છે ત--આમડાં વગેરે મુખ્ય છે.

આયાત—પરદેશથી જે માલ આપણા દેશમાં આવતો હોય તેને આયાત કહે છે. લોખંડનો સામાન, સુતરાઉ, ગરમ, અને રેશમી કાપડ, કેરોસીન, ઠોલસા, કાચ, કાગળ, દવાઓ અને બીજો પરચુરણ સામાન પરદેશથી આવે છે.

રાજ્યવહીવટ.

આપણા દેશનું નામ હિન્દુસ્તાન છે. તેની ઉપર મહારાજા પાંચમા જયેન્દ્રે રાજ્ય કરે છે. તેમનો દેશ અત્રેથી ૫૦૦૦ માઇલ દૂર છે. તેઓ જાતે અહીં રાજ્ય કરવા આવતા નથી, પણ તેમની વતી એક મુખ્ય અમલદાર હિન્દુસ્તાનમાં રહે છે, તે વાઇસરૉય કહેવાય છે. વાઇસરૉયના હાથ નીચે ઇલાકાવાર ગવર્નર મૂકેલા છે, તે પોતાના ઇલાકાનો રાજકારભાર ચલાવે છે. વાઇસરૉય અને દરેક ગવર્નર પાંચ વર્ષ સુધી રહી શકે છે. ગવર્નરને મદદ કરવાને માટે બે સભાઓ છે. એક સભાને કાયદા બાંધનારી સભા-ધારાસભા કહે છે, અને બીજીને કાયદા અમલમાં મૂકનારી સભા કહે છે. ધારાસભામાં ૧૧૧ સભાસદો છે. તેમાં પ્રજાએ ચૂંટી કાઢેલા ૮૬ સભાસદો છે. બાકીના સભાસદો સરકાર નીમે છે. સરકારે નીમેલા સભાસદોમાં વધારેમાં વધારે ૧૬ સરકારી નોકરો

હોય છે, અને બાકીના પ્રબંધમાંથી પસંદ કરેલા હોય છે. આ ધારાસભા ત્રણ વર્ષ સુધી કામકાજ કરે છે.

ધારાસભાના પ્રબંધના ચૂટેલા સભાસદોમાંથી ત્રણ પ્રધાનો નીમવામાં આવે છે. તેમને કેળવણી, મ્યુનિસિપાલિટી ને લોકલબોર્ડ, અને આબકારી તથા જંગલખાતાનો કારભાર સોંપવામાં આવે છે. કારભાર ચલાવનાર મંડળમાં આઠ સભાસદો હોય છે. તેમાં ગવર્નર સાહેબ, ચાર સરકારે નીમેલા સભાસદો અને ઉપર કહેલા ત્રણ દેશી પ્રધાનો હોય છે.

સરકારી કામકાજ કરવાને માટે એક મોટી ઓફિસ હોય છે. તેમાં સરકારી સેક્રેટરી બધું કામકાજ તૈયાર કરી કારોબારીમંડળ આગળ મૂકે છે. મુંબઈ સરકારની વહી ઓફિસ મુંબઈમાં છે, પરંતુ ત્રણ ઋતુમાં ત્રણ જુદે જુદે સ્થળે ગવર્નરનો મુકામ રહે છે, અને તે સમયે તેમની ઓફિસ અને ધારાસભાની બેઠકો ત્યાં થાય છે. શિઆળામાં મુંબઈ, ઉનાળામાં મહાબળેશ્વર અને ચોમાસામાં પુનામાં ગોઠવણ કરેલી છે.

ન્યાયખાતાનું કામ મુંબઈમાં એક મોટી કચેરી છે, ત્યાં થાય છે, તેને હાઈકોર્ટ કહે છે. હાઈકોર્ટના તાબામાં નાની નાની કોર્ટોના મુન્સફો તથા જિલ્લાના બીજા ન્યાય-ખાતાના અમલદારો હોય છે.

મુંબઈના ગવર્નરના હાથ નીચે વિભાગવાર કમિશનરો છે, અને કમિશનરોના હાથ નીચે જિલ્લાવાર કલેક્ટરો અને કલેક્ટરોના હાથ નીચે તાલુકાદીઠ મામલતદારો છે. તાલુકાના ગામોમાં ગામદીઠ તલાટી અને મુખીઓ મૂકેલા છે.

ગામડાં અને મોટાં શહેરોનો વહીવટ કરવા માટે

ધારાસભાની માફક ચૂંટણી કરી ગામડાં માટે લોકલબોર્ડ અને શહેરો માટે મ્યુનિસિપાલિટીઓ સ્થાવવામાં આવી છે.

દેશીરાજ્યો.

પાછળ કહ્યું તેમ મુંબઈ ઇલાકાનાં દેશીરાજ્યોના બે વિભાગ પડે છે. એક વાઈસરૉયના તાબા હેઠળનાં અને બીજાં ગવર્નરની દેખરેખ નીચેનાં છે.

વડોદરા રાજ્ય ઉપર પ્રથમ મુંબઈ ઇલાકાના ગવર્નરની દેખરેખ હતી, પરંતુ ૧૮૭૫ની સાલથી તેને વાઈસરૉયના તાબામાં સોંપવામાં આવ્યું છે, અને ત્યાં વાઈસરૉય તરફથી નીમેલા રેસિડન્ટ રહે છે. સને ૧૯૨૪ની સાલથી કાઠિયાવાડ, કચ્છ અને પાલણપુર એજન્સિને પશ્ચિમ હિંદનાં દેશી રાજ્યોનું નામ આપી વાઈસરૉયની સત્તા નીચે મૂકવામાં આવ્યાં છે, અને ત્યાં એજન્ટ દુ ધ ગવર્નર જનરલ નીમવામાં આવે છે.

મુંબઈના ગવર્નરની દેખરેખ હેઠળનાં દેશીરાજ્યોના પણ બે ભાગ છે. એક ગવર્નરની સીધી દેખરેખ હેઠળનાં અને બીજાં કમિશનરની સત્તા નીચેનાં છે. દક્ષિણમાં આવેલું કોલ્હાપુરનું દેશીરાજ્ય મુંબઈ સરકારની દેખરેખ નીચે છે. કમિશનરની દેખરેખ નીચેનાં દેશીરાજ્યોમાં એજન્સિ મોટી હોય તો જુદો પોલિટિકલ એજન્ટ નીમવામાં આવે છે, અને એજન્સિ નાની હોય તો તેની પાસેના જિલ્લાના કલેક્ટરને પોલિટિકલ એજન્ટનું કામ સોંપેલું હોય છે. તેઓ દેશીરાજ્યોના કારભાર ઉપર પૂરતી દેખરેખ રાખે છે.

ગુજરાતપ્રાંત.

આપણે દેશ ગુજરાત છે. આપણે જે ભાષા બોલીએ છીએ તે ગુજરાતી ભાષા કહેવાય છે. તમારે લખવાનાં પુસ્તકો પણ તે ભાષામાં લખેલાં છે. અસલ આ સ્થળે ભટ્ટાર્ક ગુર્જર નામનો સરદાર થઈ ગયો, તેના નામ પરથી આપણા પ્રાંતનું નામ ગુર્જરરટ્ટ અને છેવટે ગુજરાત પડ્યું છે. ગુજરાતમાં વસનાર: હિંદુ, પારસી, મુસલમાનો વગેરે સઘળા લોકો જેઓ ગુજરાતી ભાષા બોલનારા છે, તેઓ ગુજરાતી કહેવાય છે.

ઇતિહાસ.

હાલમાં ગુજરાતમાં અંગ્રેજ કરકારનું રાજ્ય છે. તેઓ પરદેશી છે. હાલ રાજા પાંચમાજયોર્જ છે. તેમના તરફથી માણસો આવી અહીં રાજ્ય ચલાવે છે. ગુજરાતમાં અંગ્રેજી રાજ્ય સ્થાપન થયે ફક્ત ૧૦૦ વર્ષ થયાં છે. ત્યાર પહેલાં ગુજરાતમાં મરાઠાઓનું રાજ્ય હતું. તે રાજ્યની એક શાખા હાલ વડોદરામાં રાજ્ય કરે છે. મરાઠા પહેલાં ગુજરાતમાં મુસલમાનોનું રાજ્ય હતું. અમદાવાદ શહેર વસાવનાર અહમદશાહ એ ગુજરાતનો સ્વતંત્ર બાદશાહ હતો. તેમની પહેલાં ગુજરાત ઉપર દિલ્હીના મુસલમાન રાજાઓના સુબા આવી રાજ્ય કરતા. ઇ. સ. ૧૩૦૪માં દિલ્હીના અલ્લાઉદ્દીન બાદશાહે ગુજરાત જીતી લઈ સુબા મોકલવા શરૂ કર્યા. તે પહેલાં ગુજરાતમાં રજપુત રાજાઓનું રાજ્ય હતું. રજપુતોમાં ઘણા વંશના રાજા થઈ ગયા છે. સૌથી જુનામાં જુનું રાજ્ય દ્વારકાનું હતું, અને તેમાં કૃષ્ણ અને બળદેવ નામના રાજાઓ રાજ્ય કરતા હતા.

સીમા—છોકરાંઓ, તમે ગુજરાતપ્રાંતના નકશા તરફ જોશો તો જણાશે કે તેની ઉત્તરે કચ્છનું રણ, મારવાડ અને અરવલીનો કેટલોક ભાગ આવેલો છે. દક્ષિણે મહારાષ્ટ્ર અને અરબીસાગર આવેલાં છે. પૂર્વે માળવા અને ખાનદેશ તથા પશ્ચિમે અરબી સમુદ્ર અને કચ્છનો અખાત આવેલાં છે. ગુજરાત પ્રાંતની ઉત્તર દક્ષિણ લંબાઈ ૩૨૦ માઈલ અને પૂર્વ પશ્ચિમ પહોળાઈ ૩૬૦ માઈલની ગણાય છે.

ભૂરચના—ગુજરાતપ્રાંતની પશ્ચિમે અને દક્ષિણે અરબી સમુદ્ર આવેલો છે. કચ્છ અને ખંભાત આગળ એ કાંઠો અંદર જવાથી ત્યાં આગળ અખાત બને છે, અને તેથી ત્યાં વહાણો જઈ શકે છે. કાઠિયાવાડનો કિનારો સાધારણ ખાંચા-ખુંચીવાળો હોવાથી ત્યાં કેટલાંક બંદરો આવેલાં છે. ખંભાત, ભરૂચ અને સુરત એ પહેલાંના વખતમાં નામીયાં બંદરો હતાં. કાઠિયાવાડમાં ગીરનાર પર્વતવાળો ભાગ ડુંગરાવાળો છે. ગુજરાતપ્રાંતનો મધ્યભાગ સપાટ છે, અને ત્યાંની જમીન ફળદ્રુપ હોવાથી ખેતી સારી થાય છે. ઉત્તર અને પૂર્વ તરફનો ઘણો ખરો ભાગ પહાડી હોવાથી ત્યાં જંગલો આવેલાં છે.

કુદરતી વિભાગ—ગુજરાતના કુદરતી રીતે ત્રણ વિભાગ જુદાજ માલમ પડે છે. ૧ કચ્છ, ૨ કાઠિયાવાડ, ૩ શુદ્ધ ગુજરાત.

રાજકીય વિભાગ—રાજ્યની સગવડ માટે જે વિભાગ પાડવામાં આવે છે, તેને રાજકીયવિભાગ કહે છે. રાજકીય વિભાગ પાડતાં ગુજરાતની સાથે થાણા જિલ્લો ગણી લેવામાં આવ્યો છે. અને તે બધાનો ઉત્તરવિભાગમાં સમાવેશ થાય છે. ઉત્તરવિભાગના રાજકીયવિભાગ નીચે પ્રમાણે છે.

૧ ખાલસા મુલક (અંગ્રેજી રાજ્ય)

૧ અમદાવાદ જિલ્લો ૨ ખેડા જિલ્લો ૩ ભરૂચ જિલ્લો ૪ સુરત જિલ્લો ૫ પંચમહાલ જિલ્લો ૬ થાણા જિલ્લો.

૨ દેશી રાજ્યો.

૧ મુંબઈ ઇલાકાના ગવર્નરની દેખરેખ હેઠળનાં રાજ્યો.

૧ મહીકાંઠા એજન્સિ ૨ રેવાકાંઠા એજન્સિ ૩ સુરત એજન્સિ ૪ ખંભાત સંસ્થાન ૫ જવાર સંસ્થાન.

૨ વાઘસરાય સાહેબની સત્તા હેઠળનાં રાજ્યો.

૧ વડોદરા ૨ પશ્ચિમ હિંદનાં દેશી રાજ્યો.

સ્વતંત્ર રાજ્યો.

૧ દીવ, ૨ દમણ. એ પોર્ટુગીઝ પ્રબળે તાબે છે.

વસ્તી—આપણા ગુજરાતપ્રાંતમાં લગભગ ૯૬ લાખ માણસની વસ્તી છે. તેમાં હિંદુ, મુસલમાન, ખ્રિસ્તી અને પારસી છે. વધારે વસ્તી હિંદુઓની છે. દરેક જાતિનો પોશાક જુદો જુદો છે. હિંદુ પુરુષો ધોતીમાં પહેરે છે, અને માથે પાઘડી પહેરે છે. કાઠિયાવાડમાં લોકો ચોરણ પહેરે છે, અને માથે ફેંટા બાંધે છે. મુસલમાનો સુરવાલ પહેરે છે, અને દાઢી રાખે છે. દેશીખ્રિસ્તી લોકોનો પોશાક હિંદુઓ જેવો જ છે. પારસી લોકો સુરવાલ પહેરે છે, અને માથે ટોપી કે ઉભા ઘાટની પાઘડી પહેરે છે. પારસીઓની સ્ત્રીઓ લેંઘી પહેરે છે, અને માથું બાંધે છે, તથા હિંદુ સ્ત્રીઓની માફક સાડીઓ પહેરે છે.

ભાષા—ગુજરાતમાં મુખ્યત્વે ગુજરાતી ભાષા બોલાય છે, પરંતુ કેટલાક પ્રાદેશો અને વિદ્વાનો સંસ્કૃત ભાષા બોલે છે, અને લખે છે. હિંદુધર્મનાં ઘણાંખરાં પુસ્તકો આ ભાષામાં લખેલાં છે. મુસલમાનો કેટલીક વાર ઉર્દુ ભાષા બોલવામાં વાપરે છે. અંગ્રેજી રાજ્યના અમલ પછી સરકારી કામકાજમાં અંગ્રેજી ભાષા વપરાય છે. કચ્છમાં કચ્છી ભાષા બોલાય છે.

ધર્મો—પાછળ કહ્યું તેમ ઇલાકામાં હિંદુઓમાં શૈવ, વૈષ્ણવ, સ્વામિનારાયણ, જૈન, રામાનંદી, કબીરપંથી, આર્ય-સમાજ, તથા મુસલમાની, ખ્રિસ્તી અને જરથોસ્તી ધર્મ લોકો પાળે છે.

હવાપાણી અને વરસાદ—ગુજરાતની હવા એકંદરે સારી અને તંદુરસ્ત છે. ઘણે સ્થળે તાપ અને ટાઢ સરખાં પડે છે. ઉત્તર તરફ કચ્છના રણને લીધે ઉનાળામાં તાપ સખત પડે છે. કાઠિઆવાડના મધ્ય ભાગમાં હવા વધારે ગરમ રહે છે. દરીઆ કિનારાના પ્રદેશમાં હવા સમઘાત છે.

આખા ગુજરાતમાં સુરત જિલ્લામાં બીજા ભાગો કરતાં વરસાદ વધારે પડે છે, અને હવા પણ ઠંડી રહે છે. કચ્છ અને કાઠિઆવાડમાં વરસાદ ઓછો પડે છે. મધ્ય ગુજરાતમાં વરસાદ પ્રમાણમાં ઠીક પડે છે.

ઉદ્યોગ અને ધંધો—ગુજરાતમાં ૪૦ શહેરો અને ૫ હજાર ગામડાં છે. ગામડાના લોકોનો મુખ્ય ધંધો ખેતી છે. મોટાં શહેરોમાં કપાસ લોઢવાનાં જીનો, અને અમદાવાદ શહેરમાં કાપડ વણવાની મિલો વગેરે છે, ત્યાં લોકો મજૂરી કરી પોતાનું ગુજરાન ચલાવે છે. અમદાવાદ અને સુરતમાં

રેશમી અને કસબી કામ સારું થાય છે. હાલમાં દીવાસ-
ળીનાં, ફળવાનાં અને ખાંડવાનાં કારખાનાં પણ દાખલ
થયેલાં છે. અમદાવાદ, પ્રાંતીજ, કપડવંજ વગેરે સ્થળે
સાબુનાં કારખાનાં છે.

કાઠિઆવાડ અને બીજા કેટલાક ભાગમાં હજી હાથની
સાળો પર કાપડ વણાય છે. કારીગરીમાં સોનારૂપાનું કેત-
રણી કામ, સોનેરી અને કસબી ભરતકામ તથા ખંભાતમાં
અકીકનું કામ સારું થાય છે.

વનસ્પતિ—ગુજરાત એ એક બગીચારૂપ છે. તેમાં
જ્યાં જ્યાં ડુંગરો આવેલા છે, ત્યાં ત્યાં મહુડા, સીસમ,
વાંસ, સાગ, ખેર વગેરેનાં ઝાડ પુષ્કળ થાય છે. આ સિવાય
દરેક સ્થળે લીમડો, પીપળો, વડ, ખાખરા, આંખા, રાયણ
વગેરે વનસ્પતિ દીઠામાં આવે છે. સુરતજિલ્લામાં ખાસ
કરીને આંખા, ફણસ અને તાડીનાં ઝાડ વધારે થાય છે.
જંગલમાંથી ભીલલોકો ગુંદર, લાખ, મધ અને મીણ
લાવી વેચે છે.

ખેતીની પેદાશ—ગુજરાતમાં ઘઉં, બાજરી, જુવાર,
તુવેર, તલ, કપાસ, શેરડી, મકાઈ, બાવટો, કોદ્રા, ડાંગર,
તમાકુ, વરિઆળી, જીરું, કઠોળ-મગ, મઠ, ચોળા, અડદ,
વાલ, ચણા-વગેરે પુષ્કળ થાય છે.

અમદાવાદશહેરની આસપાસને દશકોશી કહે છે.
ત્યાંની ડાંગર વખણાય છે. કાઠિઆવાડનો પૂર્વભાગ ભાલના
નામથી ઓળખાય છે, ત્યાંની જમીન કાળી હોવાથી ત્યાં
ઘઉંનો પાક સારો થાય છે, અને તે ઘઉંને ભાલીઆ
દાઉદખાની ઘઉં કહે છે.

ખેડા જિલ્લાના મધ્યભાગને ચરોતર કહે છે. ચરોતર શબ્દ ‘ચારતર’ ઉપરથી થયેલો છે. ચારતર શબ્દનો અર્થ ઘણો સુંદર પ્રદેશ થાય છે. આ ભાગની જમીન ઘણીજ ફળદ્રુપ છે, અને ત્યાં તમાકુ, જીરું અને વરિયાળી થાય છે.

ભરૂચ જિલ્લાનો પૂર્વભાગ અને વડોદરા પ્રાંતનો દક્ષિણ ભાગ કાનમ કહેવાય છે, ત્યાંનો મુખ્ય પાક કપાસ છે.

સુરત જિલ્લામાં ડાંગર, કેરી ફળુસ, અનનાસ અને કેળાં સારાં થાય છે.

થાણા જિલ્લામાં વસાઈ તરફ કેળાં, પાન અને શેરડી તથા દરિયાકિનારે નાળીએરનાં ઝાડ ઘણાં થાય છે.

ખનીજ—ખાણમાંથી નીકળે તે ખનીજ કહેવાય. ગુજરાતમાં મુખ્ય ખનીજો નીચે પ્રમાણે છે.

પત્થર—કાઠિઆવાડમાં પોરબંદર અને ધ્રાંગધ્રા તથા ઈડર પાસે અમનગરમાં પત્થરની ખાણો છે.

આરસપહાણુ—આરાસુર પર્વતમાંથી નીકળે છે.

અખરખ—મહીકાંઠા અને રેવાકાંઠા એજન્સિમાંથી નીકળે છે.

અકીક—આ એક જાતના પત્થર છે, અને તે રાજ-પીપળાના ડુંગરમાંથી ખાસ કરીને નીકળે છે; અને સાફ થવા ખંભાત જાય છે.

લોઢું અને મેંગેનીઝ—કાઠિઆવાડના બર્ડા પર્વત-માંથી અને પંચમહાલના પાવાગઢના ડુંગરમાંથી નીકળે છે.

મીઠું—ખારાઘોડામાં પકવવામાં આવે છે. આ મીઠું વરાગડું મીઠું કહેવાય છે. વલસાડ અને કાઠિઆવાડમાં

કેટલેક સ્થળે દરીઆના પાણીમાંથી મીઠું પકવવામાં આવે છે; તે ઘસીઉં મીઠું કહેવાય છે.

મુરોખાર—રાધનપુર સંસ્થાનમાંથી નીકળે છે.

જનાવરો—આખા ગુજરાતમાં સિંહ ફક્ત કાઠિઆવાડના ગીરના ડુંગરમાં જ જોવામાં આવે છે. તે સિવાય વાઘ, હીપડા, રીંછ, વરૂ જેવાં શિકારી તથા સાબર, હરણ, શિઆળ વગેરે જનાવરો જંગલમાં દીઠામાં આવે છે. આ સિવાય પાળી શકાય તેવાં ઊટ, ઘોડા, ગધેડાં, પાડા, બળદ ગાય, ભેંસ, કુતરા, બિલાડાં વગેરે પ્રાણીઓ સર્વ સ્થળે જોવામાં આવે છે.

વ્યવહારનાં સાધનો—ગુજરાતનાં મોટાં ગામો રેલવેના સંબંધથી જોડાયેલાં છે. ગુજરાતમાં મુખ્ય રેલવે બી.બી.સી.આઈ. છે. તે સિવાય કાઠિઆવાડમાં અને વડોદરા રાજ્યમાં પણ જુદી જુદી રેલવેઓ છે. આગગાડીઓ સિવાય કાચી પાકી સડકો પર મોટરો, ગાડાં, તથા પોઠો મારફતે કેટલેક વ્યવહાર ચાલે છે. તાપી, નર્મદા જેવી નદીઓમાં નાનાં વહાણ મારફતે પણ માલ આવજા કરે છે. કચ્છ જેવાં રેતીવાળાં સ્થળોમાં ઊંટદ્વારા કેટલુંક કામ થાય છે.

અમદાવાદ જિલ્લો.

સીમા—ઉત્તરે ગાયકવાડનો કડીપ્રાંત તથા મહીકાંઠા એજન્સિ આવેલાં છે. પશ્ચિમે કચ્છનું રણ અને આલાવાડ આવેલાં છે. દક્ષિણમાં ભાવનગરનું રાજ્ય અને પૂર્વમાં ખેડા જિલ્લો, ખંભાતનું રાજ્ય અને ખંભાતનો અખાત આવેલાં છે.

સામાન્યવર્ણન—ઉત્તરવિભાગમાં સૌથી મોટો આ

જિલ્લો છે, અને તે ઉત્તરમાં આવેલો છે. આ જિલ્લાના તાલુકા એક જગ્યામાં આવેલા નથી, પરંતુ બીજાં દેશી રાજ્યોને લીધે જુદા જુદા વહેંચાઈ ગયા છે. આખા જિલ્લાના કુદરતી ત્રણ વિભાગ છે. ઇશાન ખુણા તરફ આવેલો ૧ પ્રાંતીજ. એમાં મોડાસાનો પહાડી પ્રદેશ આવી જાય છે. ૨ મધ્ય વિભાગ. તેમાં વીરમગામ, સાણુંદ, દશકોઈ, ધોળકા અને ધંધુકા તાલુકા આવી જાય છે. ૩ ધોધા પેટામહાલનો છે. આ જિલ્લાના ધોળકા તાલુકાનો દક્ષિણ ભાગ, અને ધંધુકા તાલુકાનો પૂર્વ ભાગ ભાલના નામથી ઓળખાય છે, ત્યાં ઘઉં સારા થાય છે. દશકોઈ તાલુકાની ડાંગર વખણાય છે. અમદાવાદ જિલ્લાની વસ્તી લગભગ ૯ લાખ માણસની છે.

નદીઓ.

સાબરમતી—અંબાજીમાતાના ધામથી થોડે છેટે અરવલીના ડુંગરમાંથી નીકળે છે. તેની લંબાઈ ૨૦૦ માઈલની છે. તે ઉત્તરથી દક્ષિણ તરફ વહી ખંભાતના અખાતને મળે છે. તેની ઉપર મુખ્ય શહેર અમદાવાદ છે.

મેશ્વો, માણુમ ને વાત્રક—ડુંગરપુરની દક્ષિણેથી નીકળી ખેડા જિલ્લામાં દાખલ થાય છે, અને ત્યાં આગળ જતાં શેઠી નદીનો આની સાથે સંગમ થાય છે. આગળ જતાં એ ચારે નદીઓ વૌઠા આગળ સાબરમતીને મળે છે. અહીં નજીકમાં ખારી નદી પણ આવી સાબરમતીને મળે છે. પ્રાંતીજ તાલુકાની નજીક હાથમતી પણ સાબરમતીને મળે છે, અને એ રીતે વૌઠા આગળ સાત નદીઓનો સંગમ થાય છે તેથી તે સ્થળ પવિત્ર મનાય છે.

લોગાવો અને ભાદર પૂર્વ તરફ વહેનારી નદીઓ છે.
તળાવો—અમદાવાદ જિલ્લામાં ખીબ જિલ્લાઓ
કરતાં મોટાં તળાવો વધારે છે.

નળ—અમદાવાદ શહેરથી ૩૭ માઈલ દૂર નૈઋત્ય
ખુણામાં આ સરોવર આવેલું છે. તે કુદરતી રીતેજ બનેલું
છે. તેનો ઘેરાવો ૪૯ ચોરસ માઈલ છે. તેનું પાણી ખાડું છે.
તેની આસપાસ ખડ અને ઘાસ ઊગે છે. ચોમાસામાં લોગાવો
નદીનું પાણી આની સાથે મળી જાય છે. અસલ આ એક ફરી-
આનો ભાગ ખસી સરોવર થઈ ગયું હશે એમ લાગે છે.

કાંકરીઉં—અમદાવાદ શહેરની દક્ષિણ દિશામાં આવેલું
છે. તેને ગુજરાતના મુસલમાવ પાદશાહ કુતુબશાહે બં-
ધાવ્યું હતું. જ્યારે તે બંધાવ્યું ત્યારે તે જમીનમાંથી કાંકરા
વધારે નીકળતા તે ઉપરથી તેનું નામ કાંકરીઉં પડેલું છે.
તળાવની આસપાસ ફરતો સુંદર રસ્તો છે, અને વીજળીના
ઢીવા મૂકેલા છે. તળાવની વચ્ચે નગીનાવાડી છે. ત્યાં
કેટલાક લોકો ફરવા જાય છે. શ્રાવણ માસના ખીબ સોમ-
વારે અને દશેરાને દિવસે અહીં મોટો મેળો ભરાય છે.

ચંડોળા—આ તળાવ પણ અમદાવાદની પાસે
આવેલું છે. તળાવની પાસે શાહઆલમનો રોજો છે. તળા-
વની અંદર સુંદર કમળો થાય છે. ખારી નદીનું પાણી આ
તળાવમાં લેવામાં આવે છે, અને પછી નહેરો વાટે
આસપાસનાં ખેતરોને પાણી પુરું પાડવામાં આવે છે.

મલાવ અને મુનસર—મલાવ તળાવ ધોળકા અને
મુનસર તળાવ વીરમગામમાં આવેલાં છે. ગુજરાતના સુપ્રસિદ્ધ
રાજા સિદ્ધરાજની મા મીનળદેવીએ આ તળાવ બંધાવ્યાં હતાં.

મહાવ તળાવ વિષે એવી વાત ચાલે છે કે મીનળદેવીએ જ્યારે એ તળાવ બંધાવવા માંડ્યું, ત્યારે એક બાઇનું ઘર વચ્ચે આવતું હતું. રાણીએ તે બાઇ પાસે તેનું ઘર વેચાતું માગ્યું. પણ તેણે આખું નહિ. રાણીએ ધાર્યું હોત તો લોકો-પયોગી કામ માટે બળાત્કારે તેની પાસેથી લેઈ શકત, પરંતુ તેમ ન કરતાં તળાવ વાંકું બંધાવ્યું. તે ઉપરથી “ન્યાય જોવો હોય તો મહાવ તળાવ જુઓ.” એ કહેવત અત્યારે પણ ચાલે છે.

આ સિવાય અમદાવાદની નજીક મલેકસાબાનું અને ઘોઘાની પાસે સોનેરીઉં વગેરે તળાવો છે.

દીવાદાંડી—દરીઆમાં પથરના ખડકો કેટલીકવાર પાણીથી ઢંકાએલા હોય છે. દૂરથી આવતાં વહાણુ આવા ખડકો સાથે અથડાવાથી કેટલીક વાર ભયંકર નુકસાન અને જાનમાલની ખરાબી થાય છે, તેથી તેવા ખડકો પર ચણુ-તરના થાંભલા કરી તેની ઉપર ફરતા દીવા મૂકવામાં આવે છે, તેને દીવાદાંડી કહે છે. અમદાવાદ જિલ્લામાં આવી દીવાદાંડીઓ પીરમ, ઘોઘા, ધોલેરા, અને અકવાડામાં છે.

તાલુકા અને પેટામહાલ.

તાલુકા—૧ ઉત્તર દશકોઈ, ૨ દક્ષિણ દશકોઈ, ૩ વીરમગામ, ૪ પ્રાંતીજ, ૫ ધોળકા, ૬ ધંધુકા.


પેટામહાલ.

૧ મોડાસા, ૨ સાણુદ ૩ ઘોઘા.

પેટામહાલ તાલુકાથી નાનો હોય છે, અને તેના ઉપરી અમલદારને મહાલકારી કહે છે.

બાણુવા લાયક સ્થળો.

અમદાવાદ-સાબરમતી નદી ઉપર આવેલું છે. શહેરની વસ્તી ૨૭૪૦૦૦ માણસની છે. અમદાવાદ ગુજરાતના સ્વતંત્ર પાઠશાહ અહમદશાહે ઇ. સ. ૧૪૧૨ માં વસાવ્યું હતું. શહેરની આસપાસ ફરતો કોટ છે, તે વિષે એવી કંતકથા ચાલે છે કે અમદાવાદમાં માણેકનાથ નામનો એક આવો રહેતો હતો. તેની પાસે એક ચીપોની સાદડી હતી. તે દિવસે ગૂંથતો અને રાત્રે ઉકેલી નાખતો હતો. દિવસે જેમ જેમ કોટ ચણાતો તેમ તેમ સાદડી ગૂંથતો અને રાત્રે સાદડી ઉકેલતાં ચણેલો કોટ પડી જતો. આ વાતની પાછળથી પાઠશાહને ખબર પડી. તેમણે માણેકનાથ પાસે જઈ અરજ કરી કે આપની કોટ ચણુવા દેવાની જો ઇચ્છા ના હોય તો હું ન ચણાવું. પછી બાવાએ પોતાનાં બે સ્થાનકો કાયમ રાખવાની શરતે કોટ ચણાવા દીધો. અમદાવાદ ગુજરાતની રાજધાની કહેવાય છે. તેથી તેને કેટલાક રાજનગર પણ કહે છે. ઉત્તર વિભાગના કમિશનર સાહેબ અને અમદાવાદ જિલ્લાના કલેક્ટર આ શહેરમાં રહે છે. શહેરમાં કાપડ સુતરની લગભગ ૧૦૦ મિલો છે. શહેરનો મુખ્ય વેપાર ત્રણ તાર-સુતર, રેશમ અને કસબ-ે. અહીં શાહઆલમનો રોજો, ભુમામસીદ, કાંકરીઉં તળાવ, હડીસીંગની વાડી, સ્વામિનારાયણનું મંદિર, દાદાહરિની વાવ, ભદ્રનો કિલ્લો, વિક્ટોરીઆ બાગ, ભદ્રકાળીનું મંદિર, ત્રણ હરવાળા, ગુજરાત ડૉલેજ, ગાંધીજીનો આશ્રમ વગેરે અનેક સ્થળો જોવા જેવાં છે.



ત્રણ દરવાજા.

વીરમગામ—અનાજ અને રૂના વેપાર માટે પ્રખ્યાત છે. અહીંની રબર ઘસો વખણાય છે. કાઠિઆવાડ જવાની ગાડીઓ અહીંથી બદલાતી હોવાથી તે રેલવેનું જંકશન છે. ગામમાં સિદ્ધરાજની મા મીનજદેવીએ બંધાવેલું મુનસર તળાવ તથા સિદ્ધરાજનું બંધાવેલું ગંગાસર તળાવ જોવા જેવાં છે. ગામમાં પાતાળકુવાથી પાણી પુરું પાડવામાં આવે છે.

ખારાઘોડા—વીરમગામ તાલુકામાં આવેલું છે. અહીંના કુવાનું પાણી ખારું છે, તેથી કુવામાંથી પાણી કાઢી મીઠું પકવવામાં આવે છે. આ મીઠાને વરાગડું મીઠું કહે છે. વીરમગામથી ખારાઘોડા સુધી રેલવેનો એક ફાંટો જાય છે.

અડાલજ—આજથી સવાસાતસો વર્ષ ઉપર ખાંધેલી પથરની મોટી વાવ છે. તે રૂપીઆ પાંચ લાખના ખર્ચે રૂડાં નામની રજપુતાણીએ બંધાવી હતી. ગુજરાતમાં એવડી મોટી અને સુંદર વાવ ખીજી એક પણ નથી. અડાલજ જવા માટે ખોડીઆર સ્ટેશને ઉતરવું પડે છે. ત્યાંથી અડાલજ ૨ માઈલ દૂર છે.

સરખેજ—અમદાવાદથી ૬ માઈલ પર ધોળકા લાઇનમાં આવેલું છે. ત્યાં મહમદ બેગડાની અને તેના ગુરુ ગાંજબક્ષની કબરો ઉપર ખાંધેલો સુંદર રોજો છે. તેની પાસે એક મોટું તળાવ છે. રોજમાં ચાંદીની એક સાંકળ છે. તે અસલ ગુનેગારોને પકડાવવામાં આવતી હતી. ગુજરાતમાં આ રોજો સારામાં સારો છે. તેની કબરો અને બાળીઓ ઉપરનું કોતરકામ જોવા જેવું છે.

ધોળકા—આ શહેરને પ્રથમ વૈરાટનગરી કહેતા હતા. પાંડવો અહીં એક વર્ષ છુપા રહ્યા હતા. ગામમાં પાંડવોની જુની નિશાળ અને મિનળદેવીનું બંધાવેલું મદાવ તળાવ તથા ખાન તળાવ જોવા જેવાં છે. ધોળકાનાં સુંઠ, હાડમ અને જામફળ વખણાય છે.

હીરાપુર અને કાસંદ્રા—આ બંને ગામોમાં શેરડી પકવી તેમાંથી જોળ બનાવવામાં આવે છે. ગુજરાતમાં સારામાં સારો માટલાનો જોળ અહીં બને છે.

પીરાણા—ગીરમથા ગામની પાસે પીરાણાનો રોજો જોવા જેવો છે. પીરાણાનો ધર્મ હિંદુ અને મુસલમાન બંને કોમો પાળે છે. અહીંના મહંતને કાકા કહે છે. અહીં ચૈત્ર સુદ ૧ના રોજ હિંદુ મુસલમાનોનો મોટો મેળો ભરાય છે.

વૌઠા—ઘોળકા તાલુકામાં નાનું ગામ છે. ત્યાં સાત નદી-
ઓનો-સાબરમતી, મેશ્વો, માળુમ, ખારી, વાત્રક, શેદી
અને હાથમતી-સંગમ થાય છે. તેથી આ સ્થળે નાહવાનું
પુણ્ય છે. દરવરસે કારતક સુદ ૧૫ના રોજ લગભગ એક
લાખ માણસનો મોટો મેળો અહીં ભરાય છે.

ઘોઘા અને ઘોલેરા—ખંભાતના અખાતપર ખંદર છે.

ખેડા જિલ્લો.

સીમા—ઉત્તરે મહીકાંઠા એજન્સી અને અમદાવાદ
જિલ્લો, પૂર્વે અને દક્ષિણે મહી નદી તથા પશ્ચિમે સાબર-
મતી નદી આવેલાં છે.

સામાન્ય વર્ણન—આ જિલ્લો ગુજરાતનો ખગીચો
કહેવાય છે. તેનો મધ્યભાગ ચરોતરકહેવાય છે. જિલ્લાની
વસ્તી ૭૧૦૯૮૨ માણસોની છે. આ જિલ્લો ખીબા જિલ્લાઓ
કરતાં કેળવણીમાં બહુ આગળ વધેલો ગણાય છે. મુખ્ય વસ્તી
ખાટીદારની છે. તેઓ ઉંચા કુળવાન ગણાય છે. તે ઉપરાંત
લગભગ ૩ લાખ ધારાળા વસે છે. તેઓ ખેતી અને મજૂરી
કરી પોતાનું ગુજરાન ચલાવે છે. વેપારધંધા અર્થે આફ્રિકા
સુધી લોકો ગએલા છે. જિલ્લાનો મુખ્ય પાક તમાકુ છે.
તે સિવાય બાજરી, કોદા, બાવટો, તુવેર, જીરૂ, વરિઆળી,
દરેક જાતનાં કઠોળ, કપાસ વગેરે થાય છે. કપડવંજમાં
સાબુ બનાવવાનાં કારખાનાં ઘણાં છે. આ બનાવવાનું કારણ
ત્યાં ઊંચ પુષ્કળ મળી આવે છે. કપડવંજથી ૧૫ માઈલ
પર આવેલી માજમ નદીમાંથી અકીકના પથ્થર નીકળે છે.
તે ખંભાત સાફ થવા જાય છે.

જિલ્લા કલેક્ટરની કચેરી ખેડામાં છે. ખેડા સ્ટેશન નથી, પરંતુ મહેમદાવાદથી ખેડા સુધી પાકી સડક હોવાથી ઘોડાગાડી અને મોટર મારફતે ત્યાં જવાય છે. ન્યાય આપવાને માટે ખેડા, કપડવંજ, ઉમરેઠ, નડિઆદ, અને ખોરસદમાં મુન્સફની કોર્ટો છે. નડિઆદમાં આખા જિલ્લાની વડી અદાલત (ડિસ્ટ્રીક્ટ કોર્ટ) છે.

જિલ્લામાં મુખ્ય રેલવે બી. બી. એન્ડ. સી. આઇ. રેલવે છે. આણંદ અગત્યનું જંકશન છે. ત્યાંથી એક ફાંટો ગોધરા તરફ અને બીજો ખંભાત તરફ જાય છે. આ સિવાય નડિઆદથી કપડવંજ જવાની નાની ગાડી છે, તથા વસો પેટલાદ લાઇન ખોરસદ અને માતર તાલુકાના લોકોને મુસાફરી કરવાને ઉપયોગી થઇ પડી છે. આખા જિલ્લામાં પાકી સડકો થવા માંડી છે.

નદીઓ.

મહી—માળવાના ડુંગરમાંથી નીકળી ખંભાતના અખાતને મળે છે. આ નદીમાં રેતી કરતાં પથ્થર વધારે દીઠામાં આવે છે. તેના કાંઠા ઘણા ઉંચા અને કોતરવાળા છે. તેમાં ચોરલુંટારાઓ સંતાઇ રહે છે, તેથી કહેવત છે કે “ઉતર્યા મહી તો થયા સહી.”

શેઠી—મહીકાંઠાના ડુંગરમાંથી નીકળી વાત્રક નદીને મળે છે. આ નદીના કિનારા ઊંડા અને તેના પાણીનો વેગ વધારે છે. તેનું તળીઉં કાઢવ કીચડવાળું હોવાથી તેને ઓળંગવી મુશ્કેલ છે. આ નદીને મહોર નદી આવીને મળે છે, ત્યારપછી તેનું પાણી ખારૂં લાગે છે.

વાત્રક—મેવાડમાંથી નીકળી સાબરમતીને મળે છે; તેના ઉપર મુખ્ય શહેર મહેમદાવાદ છે.

આ સિવાય ખારી, મેશ્વો અને મહોર નદીઓ છે.

તાલુકા—૧ કપડવંજ, ૨ ઠાસરા, ૩ નડિઆદ, ૪ મહેમદાવાદ, ૫ માતર, ૬ આણંદ, ૭ ખેરસદ.

જાણવા લાયક સ્થળો.

નડિઆદ—ખેડા જિલ્લામાં મોટામાં મોટું શહેર છે. અહીંના લોકો કેળવણીમાં બહુ આગળ વધેલા છે. પહેલાં અહીં ૩ અને ગળીનો વેપાર ઘણો સારો ચાલતો હતો, પણ હાલમાં અનાજનું મુખ્ય મથક ગણાય છે. ગામમાં સંતરામ અને નરનારાયણનાં ધામ તથા હિંદુ અનાથાશ્રમ જેવા જેવાં છે. મુખ્ય વસ્તી ખડાયતા વાણીયા અને લેઉઆ પાટીદારની છે. જિલ્લાની મુખ્ય અદાલત અહીં છે. અહીંથી રેલવેનો એક ફાંટો કપડવંજ તરફ જાય છે. ગામની સામી બાજુએ પાદરીનું પ્રખ્યાત દવાખાનું છે.

મહેમદાવાદ—વાત્રક નદીપર આવેલું છે. ગુજરાતના પાદશાહ મહમુદ બેગડાએ પોતાના નામપરથી આ શહેર વસાવ્યું હતું. અહીં તેનાં બંધાવેલાં ભમરીઓ કુવો અને ચાંદા સુરજના મહેલ જેવા જેવાં છે. પહેલાં મહેમદાવાદથી અમદાવાદ સુધી ભોંયડું હતું, તે હાલ પુરાઈ ગયું છે.

ખેડા—જિલ્લાનું મુખ્ય શહેર વાત્રક અને શેઠીના સંગમ પર આવેલું છે. મહેમદાવાદથી ખેડા જવાની પાકી સડક છે. અહીં સીવીલ ઇન્સ્પેક્ટાલ અને કલેક્ટરની કચેરી છે.

આણંદ—રેલવેનું જંકશન છે. અહીં ગોધરા, ખંભાત, અમદાવાદ અને મુંબઈ તરફથી આવતી ગાડીઓ ભેગી

થાય છે. અહીં સરકારી કચેરી, પાઠરીનું દવાખાનું અને પ્રેમચંદ્ર રાયચંદની ધર્મશાળા છે. ગામમાં અરોતર એન્જી-કેશન સોસાયટીની શાળા જોવા જેવી છે. આણંદની છીંકણી વખણાય છે.

ડાકોર—ઠાસરા તાલુકામાં જત્રાનું ઠેકાણું છે. આ ખા ગુજરાતમાં મોટામાં મોટું જત્રાનું ધામ આ છે. અહીં રણછોડજી મહારાજની મૂર્તિ છે. દહેરાની સામે ગોમતી નામે તળાવ છે. આસો સુદ ૧૫ એટલે માણેકઠારી પુનમ ઉપર મોટો મેળો ભરાય છે. ૮૦૦ વર્ષ ઉપર યોડાણા નામનો લક્ત દ્વારકાંથી રણછોડજીને અહીં લઈ આવ્યો હતો.

વડતાલ—નડિઆદથી આઠ માઇલ દૂર એક નાનું ગામ છે. અહીં સ્વામિનારાણનું મોટું મંદિર છે. વડતાલ જવા યોરીઆવી સ્ટેશને ઉતરવું પડે છે. અહીં કાતંકી તથા ચૈત્રી પુનમે મોટો મેળો ભરાય છે.

કપડવંજ—મહોર નદી પર આવેલું છે. અહીં ઊસ અને ચુનો થતો હોવાથી સાણુ બનાવવાનાં કારખાનાં છે. ઘણા વખતથી અહીં કાચ બનાવવાનાં કારખાનાં પણ છે. પરંતુ તેમાં જોઈએ તેવો સુધારો થતો નથી. અહીંથી થોડે દૂર માજમ નદીમાંથી અક્રીકના પથર નીકળે છે. અહીં સિદ્ધરાજે બંધાવેલાં કુંડ અને વાવ જોવા જેવાં છે. ગામમાં વહોરા લોકોની હવેલીઓ ખાસ ધ્યાન ખેંચે તેવી છે. તે લોકો ઘણાખરા વેપાર અર્થે પરદેશ રહે છે.

લસુંદ્રા—કપડવંજ તાલુકામાં ઊના પાણીના કુંડ ને માટે પ્રખ્યાત છે. અહીંના પાણીમાં ગંધકની વાસ આવે છે, તેથી તેમાં નાહવાથી ચામડીનાં કેટલાંક દરદો મટે છે.

ઉમરેઠ—ખેડા જિલ્લામાં વેપારનું ખીજા નંખરનું ગામ છે. ગામમાં જુની વાવ તથા રણછોડજીનાં પગલાં જોવા જોવાં છે. ખેડાવાળા બ્રાહ્મણ અને ખડાયતા વાણીઆઓની વસ્તી વધારે છે. અહીંનાં પતરાળાં તથા પડીઆ વખણાય છે.

પંચમહાલ જિલ્લો.

પંચમહાલ=પંચ=પાંચ+મહાલ=ભાગ=પાંચભાગ.

સીમા—પંચમહાલ જિલ્લાની ઉત્તરે રેવાકાંઠા એજન્સિ, દક્ષિણે વડોદરાનું રાજ્ય, રેવાકાંઠા એજન્સિ અને ધારનું રાજ્ય, પૂર્વે વાંસવાડા અને જાંબુઆ તથા પશ્ચિમે મહી નદી, ખેડા જિલ્લો અને વડોદરાનું રાજ્ય આવેલાં છે.

ઉપર કહ્યું તેમ તેના પાંચ ભાગ પાડેલા હોવાથી તે પંચમહાલ કહેવાય છે. આ પાંચ ભાગમાં ત્રણ તાલુકા અને બે પેટામહાલ છે. રેવાકાંઠા એજન્સીનાં રાજ્યોથી આ જિલ્લાના બે ભાગ પડે છે. પૂર્વ ભાગમાં ઝાલોદ અને ઢાહોદ અને પશ્ચિમ ભાગમાં ગોધરા, કાલોલ અને હાલોલ આવેલા છે.

પર્વતો—પાવાગઢ-ગોધરાથી ૨૫ માઈલ પર આ પર્વત આવેલો છે. તે ૨૫૦૦ ફુટ ઉંચો છે. તેને કેટલાક પવનગઢ પણ કહે છે, કારણ કે ત્યાં નિરંતર પવન વાયાજ કરે છે. ઉનાળામાં શ્રીમંત લોકો ત્યાં હવા ખાવાન્ય છે.

પાવાગઢના ડુંગરપર પથરથી બાંધેલા મજબુત કિલ્લા છે. ગુજરાતના ઇતિહાસમાં આ કિલ્લા માટે હિંદુ અને મુસલમાન રાજાઓ વચ્ચે ઘણી લડાઈઓ થયેલી જોવામાં આવે છે. મહમદખેગડાએ આ કિલ્લો-ગઢ-લાંખી

મુઠત લડ્યા પછી જીત્યો હતો. પર્વત ઉપર ચઢતાં મહામહા
એગડાએ બંધાવેલી મોટી મસીદ છે, તેને જુમામસીદ કહે છે.
ગુજરાતમાં ફક્ત અમદાવાદની જુમામસીદજ આનાથી મોટી
છે. પર્વત ઉપર મહાકાળી અને લદ્રકાળીની મૂર્તિઓ છે.
આ સિવાય પતાઈરાવળના વખતના જુના કોઠારો,
ઝવેરીનો મહેલ, પર્વતની આસપાસ ફરતા કિલ્લાઓ, પર્વત
પર આવેલું દૂધીઉં તળાવ, જૈન લોકોનાં દહેરાં વગેરે જોવા
જેવાં છે. વિશ્વામિત્રી નદીનું મળ અહીંથી નીચે ઘાડી ઝાડીમાં
આવેલું નજરે પડે છે. મહાકાળીના દહેરા ઉપર સદનશાપીરની
કબર છે. ત્યાંથી જોતાં આજવાનું મોટું તળાવ કે જે વડોદરા
શહેરને પાણી પૂરું પાડે છે, અને જેનો ઘેરાવો ૧૨ ગાઉ
ફરતો છે, તે એક ખાખોચીઆ જેવું દેખાય છે. પાવાગઢ
જવા વડોદરા અને ગોધરા વચ્ચેના આંપાનેરરોડ સ્ટેશનથી
નાના માપની ગાડીમાં ખેસવું પડે છે. આ ડુંગરમાંથી લોઢાની
કાચી ધાતુ, સીસું અને મેંગેનીઝ નીકળે છે.

નદીઓ—આ જિલ્લામાં નાની નદીઓ અને તળાવોની
સંખ્યા સારી છે. પાનન, કરડ, વિશ્વામિત્રી, દેવ અને
અનાસ એ મુખ્ય નદીઓ છે. પહેલી બે અને છેલ્લી અનાસ
નદી મહી નદીને મળે છે. વિશ્વામિત્રી પાવાગઢના ડુંગરમાંથી
અને દેવ ખારીઆ પાસેના ડુંગરમાંથી નીકળી ઢાઢરને મળે છે.

સામાન્ય વર્ણન—આ જિલ્લાના ઘણાખરા ભાગમાં
જંગલો આવેલાં છે. તેમાં સાગ અને મહુડાનાં ઝાડો પુષ્કળ
છે. અહીંના સાગ ગોધરીઆ સાગને નામે ઓળખાય છે;
અને તે હલકી જાતનો છે. જંગલવાળા ભાગોમાં ભીલ અને
કોળીની વસ્તી વધારે છે. તેઓ જંગલમાંથી લાખ, મધ

વગેરે લાવી તે વેચી પોતાનું ગુજરાન ચલાવે છે. જંગલોને લીધે કેટલાક ભાગની હવા રોગિષ્ટ ગણાય છે. જિલ્લાનો મુખ્ય પાક મકાઈ અને મહુડાં છે. મહુડાં એ ઝાડનાં ફૂલ છે, અને એમાંથી દેશી દારૂ બને છે. મહુડાના ઝાડનાં ફળને ડાળી કહે છે, તેમાંથી ડાળીઉં બને છે; અને તે સાબુ બનાવવામાં કામ આવે છે. અહીંના જંગલોમાં પ્રથમ હાથી બેવામાં આવતા હતા, પણ હાલમાં તે બિલકુલ નથી. વાઘ વગેરે હિંસક પ્રાણીઓ હજી પણ વસે છે. ગુજરાતના બીજા જિલ્લાઓ કરતાં આ જિલ્લો કેળવણીમાં પાછળ છે. બીલ અને ડાળી લોકોને કેળવવા એક બીલસેવામંડળ સ્થાપવામાં આવ્યું છે. જિલ્લાની વસ્તી ૩૭૪૭૬૦ માણસની છે.

આ જિલ્લામાં આણંદથી એક ગાડી ગોધરા સુધી આવે છે. બીજી વડોદરાથી ગોધરા સુધીની લાઇન છે. ગોધરાથી દિલ્હી જવાય છે. તે સિવાય ગોધરાથી લુણાવાડા, ટીંબાશી ડભોઈ, અને ચાંપાનેરથી શિવરાજપુર જવાની નાની લાઇનો છે. જિલ્લામાં પાકી સડકોની સગવડ પણ સારી છે.

તાલુકા—ગોધરા, કાલોલ અને હાલોલ.

પેટામહાલ—દાહોદ અને આલોદ.

બાણવા લાયક સ્થળો.

ગોધરા—જિલ્લાનું મુખ્ય શહેર છે. તેની પાસે ગોધરક તળાવ છે. અહીં સાગનાં બનાવેલાં ઘોડીઆં, પારણાં, સાંબેલાં અને રમકડાં વગેરે સારાં બને છે.

હાલોલ—મહમદ બેગડાના વખતમાં હાલુર નામના સુથારે અહીં એક સુંદર બગીચો બનાવ્યો હતો, તેથી પાદશાહે તેનું નામ કાયમ રાખવા આ ગામનું નામ હાલોલ પાડ્યું હતું.

દાહોદ-હોહદ. હો=ખે+હદ=સીમા. આ સ્થળે માળવા અને ગુજરાતની હદો ભેગી થાય છે, તે ઉપર આ શહેર આવેલું હોવાથી દાહોદ કહેવાય છે. અહીં દિલ્હીના મોગલ પાદશાહ ઔરંગઝેબનો જન્મ થયો હતો. શહેરની પાસે છાબ નામે તળાવ છે. તે સિદ્ધરાજના વખતમાં જસમા ઓડણની સરદારી હેઠળ ખોદાયું હતું. જસમા એક ઓડ જાતની મનુરણ હતી, છતાં પતિવ્રતા હતી. સિદ્ધરાજે તેને ઘણી ઘણી લાલચો આપી તેને ભોળવવા પ્રયત્ન કર્યો હતો પણ જસમા તેથી ડગી ન હતી. ઓડ લોકોની વસ્તી એટલી બધી હતી કે તેમણે એકેક છાબડું ભરી માટી કાઢી, તેટલામાં આખું તળાવ ખોદાઈ ગયું ! જંગલોને લીધે અહીંનાં હવાપાણી ખરાબ છે.

ચાંપાનેર-ગુજરાતના રાજા વનરાજે પોતાના પ્રધાન ચાંપાના નામ પરથી આ શહેરનું નામ ચાંપાનેર પાડ્યું હતું. પતાઈરાવળ નામના હિંદુ રાજા પાસેથી મહમદ બેગડાએ આ શહેર જીતી લઈ તેને પોતાની રાજધાની બનાવી હતી. પહેલાં તે ઘણું મોટું શહેર હતું. હાલમાં તો પાવાગઢ જતાં તેનાં માત્ર ખડેરા જોવામાં આવે છે. ચાંપાનેર તૂટી અમદાવાદ વસ્યાની કંતકથા ચાલે છે.

ડુવા—આણંદ ગોધરા લાઇન પર આવેલું છે. અહીં ટાઢા ઉના પાણીના કુંડ છે. એક ખુલ્લા મેદાનમાં માટીનાં કુંડાં ઘાલેલાં છે. વચ્ચે પથ્થરનો ચણેલો એક રમણકુંડ છે. દરેક કુંડમાં એક સરખી ગરમીવાળું પાણી નથી. લસુંદ્રાની માફક અહીં પણ પાણીમાં એક જાતની વાસ આવે છે.

કુંડની ઉત્તર દિશામાં આવેલા જંગલને મહાભારતની કથામાં આવતું એડંબાવન કહે છે, કે જે એડંબા સાથે ભીમસેને લગ્ન કર્યું હતું. ત્યાં યજ્ઞકુંડ, ભીમનાં પગલાં તથા બુનું શિવાલય છે.

કાલોલ—તાલુકાનું ગામ ગોધરાથી વડોદરા લાઇનમાં આવેલા ડેરોલ સ્ટેશનેથી ૧૧ માઈલ દૂર આવેલું છે.

ભરૂચ જિલ્લો.

સીમા—ખેડાજિલ્લાનીદક્ષિણે અનેખંભાતનાઅખાતની પાસે આ જિલ્લો આવેલો છે. તેની ઉત્તર દિશાએ મહી નદી આવેલી છે. પૂર્વમાં વડોદરા રાજ્ય અને રેવાકાંઠા એજન્સીનો અમુક ભાગ આવેલો છે. દક્ષિણે કીમ નદી તેને સુરત જિલ્લાથી બુદો પાડે છે, અને પશ્ચિમે ખંભાતનો અખાત આવેલો છે.

સામાન્ય વર્ણન—ભરૂચ જિલ્લાની જમીન તદ્દન સપાટ અને કાળી છે. કાળી જમીનમાં કપાસ ઘણી થાય છે. ખેડા જિલ્લો તમાકુને માટે જાણીતો છે, તેમ આ જિલ્લો કપાસને માટે જાણીતો છે. આપણે આગગાડીમાં ખેસી ભરૂચ જિલ્લામાં ચાલ્યા જતા હોઈએ તો મોસમમાં આસપાસનાં ખેતરો કપાસને લીધે સફેદરંગી દેખાય છે. આ જિલ્લાના પૂર્વ ભાગને કાનમ કહે છે, તેથી આ કપાસ કાનમી કપાસને નામે ઓળખાય છે. પાલેજ ગામમાં કપાસ લોઢવાનાં ઘણાં જીન છે. તે વેપારનું મુખ્ય મથક છે. એ સિવાય ચમારગામ, અંકલેશ્વર, હાંસોટ, જંબુસર વગેરે સ્થળે પણ કપાસ લોઢવાનાં કારખાનાં છે. હાંસોટ પેટામહાલમાં ઘઉં સારા પાકે છે. તેને હાંસોટી ઘઉં કહે છે.

જિલ્લાની વસ્તી ૩૦૭૭૪૫ માણસોની છે. તેમાં ૭૦ હજાર મુસલમાનો છે. આ મુસલમાનો વહોરા કહેવાય છે. તેઓ ખેતીનું કામકાજ કરે છે.

ભરૂચ જિલ્લાની વડીઅઢાલત ભરૂચમાં છે, અને ત્યાંના સેશન્સજન પંચમહાલના પણ સેશન્સજન કહેવાય છે. જિલ્લાના ભરૂચ, અંકલેશ્વર અને જંબુસર ગામોમાં મુન્સફાની કચેરીઓ છે.

જિલ્લાની મુખ્ય રેલ્વે ળી. ળી. એન્ડ. સી. આઈ. રેલ્વે છે. તે ઉપરાંત ભરૂચથી જંબુસર જવાની, જંબુસરથી વિશ્વામિત્રી જવાની અને અંકલેશ્વરથી રાજપીપળા જવાની નાની લાઇનો પણ છે.

નદીઓ—

મહી—ખેડા જિલ્લામાંથી આવી ભરૂચ જિલ્લાની ઉત્તરમાં વહે છે, અને તેના ઉપર આ જિલ્લાનાં સારોદ, કારેલી અને કાવી ગામો આવેલાં છે.

કીમ—ભરૂચ જિલ્લાની દક્ષિણ સરહદ પર વહી ખંભાતના અખાતને મળે છે.

ઢાઢર—વિંધ્યાચળ પર્વતમાંથી નીકળી ખંભાતના અખાતને મળે છે, ને આમોદ અને જંબુસર તાલુકાને ઓકળીબથી છુટા પાડે છે. તેના પર ટંકારીઆ બંદર આવેલું છે.

નર્મદા—વિંધ્યાચળ પર્વતમાંથી નીકળી ખંભાતના અખાતને મળે છે. આ નદી ગુજરાતમાં મોટામાં મોટી છે. આ નદીનું ખીણું મામ રેવાળ છે. તે પવિત્ર મનાય છે. તેની ઉપર આણોદ, ભરૂચ, શુકલતીર્થ વગેરે આવેલાં છે.

તાલુકા—ભરૂચ, અંકલેશ્વર, વાગરા, આમોદ, જંબુસર.

પેટામહાલ—હાંસોટ.

ભાણુવા લાયક સ્થળો.

ભરૂચ—એ નર્મદા નદીના કાંઠાપર આવેલું બંદર છે. પહેલાંના વખતમાં આ બંદર મારફતે ઘણો વેપાર ચાલતો હતો. હાલ નદીનું ખાડું પુરાઇ જવાથી મોટાં વહાણો આવી શકતાં નથી. આ સ્થળે અસલ ભૃગુઋષિનો આશ્રમ આવેલો હોવાથી તેમના નામ ઉપરથી ભૃગુકચ્છ અને છેવટે ભરૂચ પડ્યું છે. આ ઋષિના નામ પરથી અહીંના બ્રાહ્મણો ભાર્ગવ બ્રાહ્મણો કહેવાય છે. અહીં બળી રાબાએ દશયજ્ઞ કર્યા હતા, તે સ્થળ દશાશ્વમેધના નામથી ઓળખાય છે. શહેર પાછડી પને છે, એટલે પાછડીની માફક લાંબા વધારે ને પહોળાઇ ઓછી છે. ભરૂચ રાા માઇલ લાંબું અને ૦ાા માઇલ પહોળું છે.

શુકલતીર્થ—ભરૂચથી ૧૦ માઇલ દૂર નર્મદા કિનારે આવેલું છે. અંકલેશ્વરથી રાજપીપળા જતી રેલવેના ઝઘડીઆ સ્ટેશનથી ત્યાં જવાય છે. અહીં ઝકારેશ્વર મહાદેવનું હહેરું છે. ત્યાં દર સાલ કાર્તિકી પુનમ ઉપર મેળો ભરાય છે. શુકલતીર્થ પાસે નર્મદા નદીમાં કળીરવડ નામનો મોટો વડ આવેલો છે. કળીર નામના મહાન પુરુષે વડના ઢાતણની ચીરી કરી અત્રે નાખી, અને તેમાંથી આ વડ ઉત્પન્ન થયો એમ કહેવાય છે. વડ હાલમાં એટલો બધો ઓમેર ફેલાયો છે કે તેનું અસલ થડ કશું હશે, તે પણ કહી શકાતું નથી.

તેની ઘટા અને વડવાઇઓ એટલી બધી ફેલાઇ ગઇ છે, કે તેની નીચે ૭૦૦૦ માણસો નિરાંતે બેસી શકે છે ! કિનારેથી વડ તરફ હોડીમાં બેસી જઇ શકાય છે.

અંકલેશ્વર—એ તાલુકાનું ગામ અને રેલવે સ્ટેશન છે. અહીંથી રાજપીપળા સુધી નાના માપની ગાડી જાય છે. ભરૂચ અને અંકલેશ્વર વચ્ચે નર્મદાનો મોટો પૂલ આવેલો છે.

ભાડભૂત—નર્મદા નદીપર જાત્રાનું ધામ છે. ત્યાં ભાડભૂતેશ્વર મહાદેવનું દહેરું છે. જે વર્ષમાં અધિક ભાદરવો હોય છે, તે વર્ષમાં ત્યાં મેળો ભરાય છે.

આમોદ—લોઢાની છરી, કાતર, ચખ્ખુ અને પિત્તળની છીંછીઓ માટે પ્રખ્યાત છે.

સુરત જિલ્લો.

છોકરાઓ, તમો ગુજરાતપ્રાંતના નકશા તરફ જોશો તો માલમ પડશે કે સુરત જિલ્લો ગુજરાતની છેક દક્ષિણમાં આવેલો છે. વડોદરારાજ્યને લીધે એના ત્રણ ભાગ પડે છે, તેમાંના બે ભાગ દરીઆકિનારા પર અને એક અંદરની બાજુએ આવેલો છે.

સીમા—આ જિલ્લાની ઉત્તરે કીમ નદી અને ભરૂચ જિલ્લો, પૂર્વે વડોદરાનું રાજ્ય, અને વાંસદાનું દેશી રાજ્ય, દક્ષિણે હમણગંગા નદી અને માણા જિલ્લો, તથા પશ્ચિમે અરબી સમુદ્ર આવેલો છે.

સામાન્ય વર્ણન—સુરત જિલ્લાનો પૂર્વભાગ નાના નાના ડુંગરાને લીધે જોઇએ તેવો રસાળ નથી, પણ પશ્ચિમ

લાગ સપાટ અને રસાળ પ્રદેશ છે. પૂર્વ ભાગમાં રાનીપરજા નામની ભીલના જેવી જાતિના લોકો વસે છે. આ જિલ્લાના કેટલાક ભાગમાં શાકભાજી ઘણાં સારાં થાય છે. ખાસ કરીને અમલસાડ તરફ ફળુસ, અનનાસ, શેરડી, કેરી, પીંપર, હળદર વગેરે સારાં થાય છે. જલાલપોર અને ખારડોલી તાલુકાની જમીન કાળી હોવાથી ત્યાંના મુખ્ય પાક કપાસ છે. ડુંગર તરફના ભાગો અને પારડી તથા વલસાડ તાલુકામાં વધારે વરસાદને લીધે ડુંગર સારી પાકે છે. સુરત જિલ્લાની ડુંગર કોલમના નામથી ઓળખાય છે. પૂર્વ તરફ ડુંગરાવાળા ભાગને લગતાં વાંસદા, ધરમપુર અને ડાંગનાં જંગલો આવેલાં છે. દરીઓ પાસે હોવાથી ધરાસણા અને છરવાડામાં દરી-આના પાણીમાંથી મીઠું પકવવામાં આવે છે.

આ જિલ્લામાં સુરત એ એક જીનું અને જાણીતું બંદર છે. અત્યારે મુંબઈ ઇલાકામાં પહેલા નંબરનું બંદર મુંબઈ ગણાય છે; પરંતુ ૧૫૦-૨૦૦ વર્ષ ઉપર સૌથી સારામાં સાડું બંદર સુરત હતું. પરદેશ જોડે આ બંદરનો સારો સંબંધ હતો. જ્યારે અંગ્રેજો અને યૂરોપની બીજી પ્રજાઓ આ દેશમાં વેપાર કરવા આવી ત્યારે સુરતનો વેપાર ધમધાકાર ચાલતો હતો, તેથી અંગ્રેજો અને બીજી કેટલીક પ્રજાઓ પોતાની કોઠીઓ-વખારો-આ શહેરમાં નાખી હતી. અત્યારે પણ સુરતમાં તાપી નદીના કિનારા પર આવેલી અંગ્રેજોની કોઠી આ વાતની સાક્ષી પુરે છે. એવી કોઠીઓમાં તેઓ પોતાને દેશથી વહાણમાં ભરી આણેલો માલ ભરી રાખતા, અને તે આ દેશમાં ધીમે ધીમે વેચતા, અને તેના બદલામાં અહીંથી સુતરાઉ કાપડ, તેલનો વગેરે લઈ જઈ

મુરોપમાં વેચતા હતા. સુરત એ અંગ્રેજ સરકારની સત્તાનું બીજ ગણાય છે. અત્યારે તાપી નદીનું ખાડું પુરાઈ જવાથી વેપાર ધંધો ખંધ પડ્યો છે. વલસાડ ખંડરેથી ઈમારતી લાકડું અને ઇંટો બહારગામ જાય છે.

જિલ્લામાં મુખ્ય રેલવે બી. બી. એન્ડ. સી. આઈ. રેલવે છે. સુરતથી નંદરખાર જવાની ટાપ્ટીવેલી રેલવે અને સુરતથી બીલીમોરા થઈ વડોદરા રાજ્યની નાના માપની રેલવે પણ અહીં આવેલી છે. જિલ્લામાં ફરવાને કેટલીક પાકી સડકો પણ છે.

જિલ્લાની વસ્તી ૬૭૪૩૫૧ માણસની છે. તેમાં અનાવિલ બ્રાહ્મણ અને ડુંગરવાળા ભાગમાં રાનીપરજની વસ્તી વધારે છે. અનાવિલ બ્રાહ્મણોમાં ચરોતરના પાટીદારોની માફક કન્યા પરણાવતાં પહેરામણીમાં ઘણું ખર્ચ કરવું પડે છે. ગુજરાતમાં ખેડા જિલ્લાથી બીજા નંબરની ધીચ વસ્તીવાળો આ જિલ્લો છે. આ જિલ્લાના લોકો ખાવાપીવામાં શોખીલા છે. તેઓ સુરતીલાલા કહેવાય છે. કેટલેક સ્થળે બોલવામાં ‘સ’ને બદલે ‘હ’વપરાય છે. જેમકે ‘સઘડી’ને બદલે ‘હગડી’, ‘શાક’ને બદલે ‘હાક’, ‘પૈસા’ના બદલે ‘પૈહા’ બોલાય છે.

પહાડ—ઉપર કહ્યું તેમ પૂર્વ તરફ સહ્યાદ્રિના ફાંટા આવેલા છે. વલસાડની પાસે પારનેરાનો ડુંગર છે, તે ૫૦૦ ફૂટ ઉંચો છે. તેની ઉપર કિલ્લાનાં ખંડેર ને માતાનું દહેરું છે. ડુંગરમાંથી સડક બાંધવાના પત્થરો ખોદી કાઢવામાં આવે છે.

નદીઓ—આ જિલ્લાના ઘણાખરા તાલુકાઓ નદી-એ થી એક બીજાથી છુટા પડેલા છે. મુખ્ય નદીઓ નીચે પ્રમાણે છે.

તાપી—સહ્યાદ્રિ પર્વતમાંથી નીકળી અરબીસમુદ્રને મળે છે. આ મોટામાં મોટી નદી છે, અને તેના ઉપર સુરત આવેલું છે.

ક્રીમ—રાજપીપળાના ડુંગરમાંથી નીકળી ઓરપાડ તાલુકાની ઉત્તરે વહી ખંભાતના અખાતને મળે છે.

મીંઢોળા—ખાનદેશ અને સુરત જિલ્લાના વચ્ચેના ડુંગરમાંથી નીકળી ચોર્યાસી તાલુકાની દક્ષિણે વહી તાપી નદીથી દક્ષિણ દિશામાં દરીઆમાં પડે છે. આ નદીના મુખ આગળ નાનાં વહાણ ફરી શકે છે.

અંબીકા—વાંસદાના ડુંગરમાં નીકળી જલાલપોર તાલુકાની દક્ષિણે વહી અરબી સમુદ્રને મળે છે.

દમણગંગા—આ નદી ગુજરાતની હદ બતાવનારી છે. પહેલાં તે સુરત અને થાણા જિલ્લાને છુટા પાડે છે, અને પછી દમણ રાજ્યમાં દાખલ થઈ અરબી સમુદ્રને મળે છે.

આ સિવાય પૂર્ણા, ઔરંગા, પાર અને કોલક નદીઓ આવેલી છે.

તાલુકા—પારડી, વલસાડ, ચીખલી, જલાલ-પોર, ખારડોલી, માંડવી, ચોર્યાસી, ને ઓરપાડ.

પેટામહાલ—વાલોડ.

જાણવા લાયક સ્થળો.

સુરત—તાપી નદી ઉપર આવેલું બંદર છે. સુરતના નામની સ્ત્રીના નામ પરથી તેનું નામ સુરત પડેલું છે. આજથી ૨૦૦ વર્ષ ઉપર તે એક મોટું બંદર હતું. શિવાજીએ આ શહેર પર લૂટ ચલાવી હતી, તેથી તેનું રક્ષણ કરવા શહેરની આસપાસ કિલ્લો બાંધેલો છે. અહીં રેશમી અને કસબી કાપડ ઘણું સારું બને છે. કસબ બનાવવાનો ધંધો ધમધોકાર ચાલે છે. સુરતની બરફી વખણાય છે. ત્યાંના

લોકો સુધડ, સાહસિક અને મોજા છે. આપણામાં કહેવત છે કે 'સુરતનું જમણ અને કાશીનું મરણ'.

રાંદેર—સુરતની સામે તાપી નદીના કિનારા પર આવેલું છે. આ સુરતથી પણ જુનું ગામ છે. અહીંના વતની વહોરાઓ પરદેશ વેપાર કરવાને માટે જાય છે. અહીંનાં ઘોર વખણાય છે.

વલસાડ—ઔરંગા નદી પર બંદર છે. વલસાડની આસપાસનાં જંગલોમાં સાગ થાય છે, તે વલસાડી સાગ કહેવાય છે. આ બંદરેથી ઇમારતી તથા આવળનાં લાકડાં, ઇંટો, ગોળ, અનાજ વગેરે પરદેશ ચઢે છે.

બહુધાન—બહુધાન્ય ઉપરથી એ નામ પડ્યું છે. તાપી નદી પર જાત્રાનું ધામ છે. અહીં બાર વર્ષે સિંહસ્થ વર્ષમાં મોટો મેળો ભરાય છે.

ઉદવાડા—પારડી તાલુકામાં પારસી લોકોનું જાત્રાનું ઠેકાણું છે. પારસી લોકો અગ્નિની પૂજા કરે છે. ઉદવાડામાં એક મોટો કુંડ બાંધી તેમાં પોતાના અગ્નિદેવ-આતશ બહેરામ--ની સ્થાપના કરેલી છે.

ધરાસાણા અને દાંડી-મીઠાના અગર છે.

હવાખાવાનાં સ્થળો.

ડુમસ—સુરતથી દશ માઈલ દૂર દરીઆકિનારે આવેલું છે.

તીથલ-વલસાડની પાસે દરીઆકિનારા પર આવેલું છે.

હજીરા—ઔરપાઠ તાલુકામાં તાપી નદીના મુખ પર આવેલું છે. ગામનું મૂળ નામ હઉ છે, પરંતુ વોકસ નામના સાહેબની ત્યાં કબર-હજીરા--છે, તેથી તે જગા હજીરાના નામથી ઓળખાય છે. ત્યાં દીવાદાંડી પણ છે.

થાણા જિલ્લો.

છોકરાઓ, ગુજરાતના પાંચ જિલ્લાની ભૂગોળ તમો શીખી ગયા. ગુજરાતની દક્ષિણે સુરત જિલ્લાની નીચે જે જિલ્લો આવેલો છે, તેને થાણા જિલ્લો કહે છે. ઉપર શીખેલા પાંચ જિલ્લા ઉપરાંત થાણા જિલ્લો ઉત્તર વિભાગમાં ગણાતો હોવાથી હવે તમારે તેની ભૂગોળ શીખવાની છે. થાણા જિલ્લાનો કુદરતી રીતે મહારાષ્ટ્રમાં સમાવેશ થાય છે, અને ત્યાં ભાષા પણ મરાઠીજ બોલાય છે; છતાં તેને ઉત્તર વિભાગમાં ગણેલો છે. હમણાં ગાંધીજી તે સુરત જિલ્લાથી જુદો પડે છે.

સીમા-આ જિલ્લાની ઉત્તરે હમણાં નામનું પોર્ટુગીઝ સંસ્થાન અને જવાર સંસ્થાન આવેલાં છે. પૂર્વે નાશિક અને અહમદનગર જિલ્લા તથા દક્ષિણે પુના અને કોલાબા જિલ્લા આવેલા છે. ભરૂચને સુરત જિલ્લાની માફક આના પશ્ચિમ કિનારે અરબી સમુદ્ર આવેલો છે.

સામાન્ય વર્ણન—થાણા જિલ્લાનો પૂર્વ ભાગ સહ્યાદ્રિ પર્વતને લીધે ઉંચાણવાળો અને ખાડાટેકરાવાળો છે. પશ્ચિમ તરફનો ભાગ નીચો અને ફળદ્રુપ છે. પૂર્વ તરફના ભાગમાં જંગલો વિશેષ છે, તેથી તે ભાગમાં ભીલ જેવી જાતો વસે છે. તે ભાગમાં વરસાદ વધારે થવાથી મુખ્ય પાક ડાંગર છે. પશ્ચિમના પ્રદેશમાં ફરી આકિનારા તરફ નાળિયેરીનાં ઝાડ નજરે પડે છે. તે સિવાય કેળાં, આદુ, શેરડી, પાન વગેરે પુષ્કળ થાય છે. ગુજરાતમાં આવતાં પાન આ જિલ્લામાંથી આવે છે. વસાઈનાં કેળાં અને પાન વખણાય છે. ભાયદર અને વસાઈ આગળ ફરી આના પાણીમાંથી મીઠું

પકવવામાં આવે છે. આ જિલ્લામાં મુખ્ય રેલવે બી. બી. એન્ડ. સી. આઈ રેલવે છે. જિલ્લાની વસ્તી ૭૫૯૯૧૬ માણસની છે. મુંબઈ પાસે હોવાથી આ જિલ્લાના કેટલાક ગામોના લોકો વતનમાં રહી ધંધા રોજગાર અર્થે ત્યાં જ આવ કરે છે.

તાલુકા—ડાહાણુ, માહીમ, વસાઈ, સાપ્ટી, લીંવડી, વાડા, શાહપુર, મુરબાદ અને કદ્યાણુ.

આ તાલુકામાંના પહેલા પાંચ ફરીઆકિનારે અને બાકીના ચાર અંદરની બાજુએ આવેલા છે.

જાણુવા લાયક સ્થળો.

થાણુ—જિલ્લાનું મુખ્ય શહેર છે. અહીંથી મુંબઈ ૨૧ માઈલ દૂર છે, તેથી કેટલાક દરરોજ આગગાડી મારફતે વેપારધંધા માટે મુંબઈ જ આવ કરે છે. જિલ્લાના કલેક્ટર અહીં રહે છે.

બોરીવલી—મુંબઈથી ૨૪ માઈલ ઉત્તર તરફ આવેલું છે. અહીંથી થોડે દૂર કેનેરી કરીને સ્થળ છે, ત્યાં પર્વતમાંથી કોતરી કાઢેલી બૌદ્ધધર્મની સો ગુફાઓ છે. તેમાં એકજ પથરમાંથી કોતરેલી જુદી જુદી મૂર્તિઓ ઘણી જોવા જેવી છે.

વસઈ—તાલુકાનું મુખ્ય ગામ વસઈ સ્ટેશનથી પાંચ માઈલ દૂર છે. અહીં શેરડી, કેળાં અને પાન સારાં થાય છે.

કદ્યાણુ—ઘણું જીનું શહેર છે. અહીંથી જી. આઈ. પી. રેલવેનો એક ફાંટો નાશક તરફ જાય છે, અને બીજો પુના તરફ જાય છે. શહેરથી થોડે દૂર પથરની ખાણો છે. આની પાસે ફરીઆની ખાડીઓમાં વહાણો ફરી શકે છે.

મુંબઈ ઇલાકાના તાબાનાં દેશી રાજ્યો.

આપણે પાછળ શીખી ગયા કે મુંબઈ ઇલાકામાં દેશી રાજ્યો બે પ્રકારનાં છે. ૧ મુંબઈના ગવર્નરના તાબા હેઠળનાં, ૨ વાઇસરૉયની દેખરેખ હેઠળનાં. ગુજરાતમાં પહેલા પ્રકારનાં દેશી રાજ્યોમાં મહીકાંઠા એજન્સિ, રેવાકાંઠા એજન્સિ, સુરત એજન્સિ, ખંભાત સંસ્થાન અને જવારસંસ્થાન છે.

એજન્સિ—જેમ ઘણા તાલુકા મળી જિલ્લો બને છે, તેમ ઘણાં નાનાં નાનાં દેશી રાજ્યોના સમુહને એજન્સિ કહે છે. આ રાજ્યોના માલીક દેશી રાજાઓ હોય છે, પરંતુ તેમની ઉપર દેખરેખ રાખવાને એક ખાસ અંગ્રેજ અમલદાર નીમેલો હોય છે, તેને પોલિટિકલ એજન્ટ કહે છે. રાજાઓનાં દરેક કાર્ય ઉપર આ અમલદારની પુરતી દેખરેખ હોય છે. તેમની સલાહ કે સૂચના વિના દેશી રાજાઓથી કંઈ પણ થઈ શકતું નથી.

મહીકાંઠા એજન્સિ.

સીમા—ગુજરાતના ઇશાન ખુણામાં મહી નદીની ઉત્તર તરફ આ એજન્સિ આવેલી છે. તેની ઉત્તર અને પૂર્વ તરફનો ભાગ ડુંગરવાળો હોવાથી ત્યાં જંગલો આવેલાં છે, તેથી વસ્તીનો મોટો ભાગ બીલ અને કોળી લોકોનો છે. આખું, આરાસુર વગેરેના પહાડો આની ઉત્તર અને પૂર્વ તરફની સરહદ પર આવેલા છે.

આ એજન્સિમાં કુલ ૬૩ રાજ્યો છે, તેના છ ભાગ પાડેલા છે, તે પરગણાના નામથી ઓળખાય છે.

પર્વત—આરાસુર. તે ઉપર અંબાલવાનીનું દહેડું છે.

આ હહેરામાં પહેલાં વારતહેવારે બકરાં, પાડા વગેરેનો વધ થતો હતો; તે હાલ દાંતાના રાણાની આજ્ઞાથી બંધ કરવામાં આવ્યો છે. આ પર્વતમાંથી આરસપહાણ નીકળે છે.

નદીઓ—સાબરમતી, સરસ્વતી, હાથમતી, મેશ્વો, માઝુમ, વાત્રક, ખારી.

ખનીજો—આ એજન્સિમાં મુખ્ય સંસ્થાન ઇંડર છે. ઇંડર રાજ્યના અમનગર શહેર પાસેથી ખાણોમાંથી પત્થર ખોદી કાઢવામાં આવે છે. તે પત્થર ઘણા કઠણ અને મજબુત હોવાથી તેના પર કોતરકામ સાડું થાય છે. એ સિવાય ઘંટીના પત્થર, અખરખ, ઘોળી, રાતી અને પીળી માટી, ચુનાના પત્થર, ચક્રમક પત્થર, સ્ફટિક જેવા રંગનો ચળકાટ મારતો પત્થર, સડકો પરના મેટલ વગેરે નીકળે છે. રાયગઢ પાસેથી લોકાટ (લોહાનો કાટ) મળી આવે છે, તેની ભસ્મ કરી દવાના કામમાં લેવાય છે.

મુખ્ય રાજ્યો—દાંતા, ઇંડર, અમનગર, પેથાપુર, બાલુસાણા, વડાલી, મોહનપુર અને માણસા.

જાણુવા લાયક સ્થળો.

ઇંડર—એ ઇંડર રાજ્યમાં જુનું અને જાણીતું શહેર છે. ત્યાંનો રાજા રાઠોડ જાતનો રજપુત છે. ઇંડર શહેરને ફરતો પત્થરનો મજબુત કિલ્લો છે. તે કિલ્લા નજીક ડુંગર છે, અને તે ડુંગર શહેરની આસપાસ વીંટાએલો છે. અહીંનો ઇંડરીઓગઢ જોવા જેવો છે.

અમનગર—હાથમતી નદીને તીરે આવેલું છે. એનું ખર્ડું નામ અહમદનગર છે. તે અમદાવાદ વસાવનાર અહમદશાહ બાદશાહે ઇંડરના રાજાને કાબુમાં રાખવા વસાવ્યું

હું. અમનગરમાં સાબુ બન છે, અને તેની પાસે પથ્થરની ખાણ છે.

દાંતા—અંબાળનાં દહેરાં અને આરાસુરના પહાડ માટે પ્રખ્યાત છે. માતાળના દહેરાની આવક અહીંના રાજાને લેવાની હોય છે. અંબાળ ગુજરાતનું જાત્રાનું ધામ છે. ત્યાં કેટલીક પુનભોએ મોટા સંઘ બન્ય છે.

પેથાપુર—સાબરમતીના કાંઠાપર આવેલું છે. અહીં ખત્રી અને ભાવસારની વસ્તી વધારે છે. તેઓ રંગાટી કામ ઘણું સાફ કરે છે. અહીંના બાંધણીના સાદલા અને બંદુક વખણાય છે.

સાદરા—મહીકાંઠા એજન્સિના પોલિટિકલ એજન્ટનું તથા લશ્કરી છાવણીનું સ્થાન છે. અહીં ગરાશીઆ—રજપુતના છોકરાઓને ભણવાની તાલુકદારી સ્કૂલ છે.

જાત્રાનાં સ્થળો.

ખેડબ્રહ્મા—એઈડર સંસ્થાનમાં આવેલું છે. એમાં ભૃગુ ઋષિનો આશ્રમ અને બ્રહ્માની મૂર્તિ જે તદ્દન રેતીની બનાવેલી છે, તે જોવા જેવાં છે.

શામળાળ—મેઘો નદીના કાંઠે પુરાતન અને પવિત્ર ધામ છે. એમાં શામળાળ એટલે કૃષ્ણની મૂર્તિ છે. દેવાલયોના પથ્થરો ઉપર હાથી અને ઘોડા ક્રોતરેલા જોવા જેવા છે.

તારંગા—એ દાંતાથી ૨૫ માઈલ દૂર ડુંગર ઉપર અજીતનાથ અને સંભવનાથના પુરાતની જૈન દહેરાંને માટે પ્રખ્યાત છે.

કુંભારીઆ—અંબાલવાની પાસે કુંભારાણાએ વસા-

વેલા કુંભારીઆમાં વિમળશાનાં બન્ધાવેલાં જૈનનાં દહેરાને માટે પ્રખ્યાત છે. પાછળથી આ દહેરાં બળી જવાથી તેમનો નાશ થયો છે. હાલમાં ફક્ત પાંચ દહેરાં છે.

ઊંટડીઆ—એ પવિત્ર ને પ્રખ્યાત શિવાલય વાત્રકના ડાળા કાંઠાપર આવેલું છે. અહીં જાળાલી ઋષિનો આશ્રમ હતો. સ્થળ બહુ રમણીય છે.

આ સિવાય બહુચરાળ, કોટેશ્વર વગેરે છે.

રેવાકાંઠા એજન્સિ.

સીમા—આ એજન્સિ ગુજરાતની પૂર્વ દિશામાં આવેલી છે. પંચમહાલ જિલ્લાના બે ભાગ આ એજન્સિ વડે થાય છે. નર્મદા નદીનું બીજું નામ રેવા છે. આ એજન્સિનાં ઘણાં રાજ્યો તેના કિનારાપર આવેલાં હોવાથી તેનું નામ રેવાકાંઠા પડ્યું છે.

નદીઓ—મહી, નર્મદા, વિશ્વામિત્રી, કરજણ.

સામાન્ય વર્ણન—આ એજન્સિના મધ્ય ભાગમાં વિંધ્યાચળ અને દક્ષિણમાં સાતપુડાના કાંટા આવેલા છે. મુખ્ય કાંટો રાજપીપળાના ડુંગરને નામે ઓળખાય છે. આ એજન્સિ ડુંગરાળ છે, અને તેથી જંગલનો મુલક છે. એમાં લીલની વસ્તી વધારે છે. રાજપીપળામાંથી અકીકના પથ્થર નીકળે છે, અને તે ખંભાત જઈ સાફ થાય છે. અકીકનાં બટન, એરીંગ વગેરે બને છે. અહીંનાં જંગલોમાં વાંસ, સીસમ, ખેર અને ખાખરાનાં ઝાડો પુષ્કળ ઊગે છે. જંગલમાં વાઘ, ચિત્તા, રીંછ, ડુલ્હર વગેરે ફાડી ખાનાર પ્રાણી વસે છે.

પંચમહાલ જિલ્લાના કલેક્ટર અહીંના પોલિટિકલ એજન્ટનું કામ કરે છે. તે ગોધરામાં રહે છે. આ એજન્સિમાં નાનાં મોટાં ૬૨ રાજ્યો છે, તેમાંનાં નીચેનાં મુખ્ય છે.

૧ રાજપીપળા, ૨ છોટાઉદેપુર, ૩ ખારીઆ, ૪ લુણાવાડા, ૫ વાડાસિનોર અને ૬ સુંથ.

જાણવા લાયક સ્થળો.

રાજપીપળા—રાજપીપળાની રાજધાની કરજણ નદી પર આવેલું છે. પહેલાં આ શહેરને નાંદોદ કહેતા હતા પરંતુ હાલમાં તેનું નામ રાજપીપળા રાખવામાં આવ્યું છે. અહીંના રાજા ગોહેલ રજપુત છે, અને તે મહારાણા કહેવાય છે. અહીંથી મીયાંગામ અને અંકલેશ્વર સુધીની રેલવે છે. શહેરમાં રાજનો મહેલ અને બીજાં કેટલાંક મકાનો જોવા જેવાં છે.

લુણાવાડા—મહી નદી પર આવેલું છે. રાજા સોલંકી રજપુત છે, અને તે પણ મહારાણા કહેવાય છે. ગોધરાથી લુણાવાડા સુધી નાના માપની રેલવે છે.

વાડાસિનોર—અહીંના મુસલમાન રાજા બાબી કુટુંબના છે, તે નવાબ કહેવાય છે. ગામમાં એક સુંદર મિનારા જોવા જેવો છે.

ચાણોદ—નર્મદા નદી ઉપર જાત્રાનું ધામ છે. ત્યાં દર વર્ષે કાર્તીકી અને ચૈત્રી પુનમે મેળો ભરાય છે. ચાણોદથી થોડેક દૂર નદીમાં અનસૂયા માતાનું સ્થાન છે. તેની પાસે પતીઆ લોકોને રાખવાનું ઢવાખાનું છે. ચાણોદની પાસે કર્નાળી પણ જાત્રાનું ઠેકાણું છે.

સુરતએજન્સિ.

સીમા—સુરત જિલ્લાની પૂર્વે અને થાણા જિલ્લાની ઉત્તરે આ એજન્સિ આવેલી છે. તેની ઉપર સુરત જિલ્લાનો કલેક્ટર દેખરેખ રાખે છે. વાંસદા અને ધરમપુરનાં રાજ્યોમાં પુષ્કળ જંગલો હોવાથી હવા ઘણી ખરાબ છે. અહીંના લોકોને મેલેરીઆ નામનો તાવ ઘણા વખત સુધી આવ્યાજ કરે છે.

મુખ્ય રાજ્યો—વાંસદા, ધરમપુર, સચીન અને ડાંગ.

જાણુવા લાયક સ્થળો.

વાંસદા—ખીલીમોરાથી પૂર્વે ૨૯ માઇલ પર આવેલું છે. અહીં સોલંકી જાતના રજપુત રાજ્ય કરે છે.

દેવકીઉનાઇ—વાંસદાથી ૬૨ માઇલ દૂર વાંસદા, બ્રિટિશ અને વડોદરા રાજ્યની સરહદ પર આવેલું છે. ત્યાં ઉના પાણીના કુંડ છે. અહીં ચૈત્રી પુનમે મેળો ભરાય છે. એમ કહેવામાં આવે છે, કે આ કુંડનું પાણી હમેશાં ઘણું ગરમ રહે છે, પરંતુ મેળાના પ્રસંગે તેનું પાણી નાહવા જેવું થાય છે !

ધરમપુર—અસલ આ રાજ્ય રામપુરના નામથી ઓળખાતું હતું. ત્યાં સિસોદીઆ વંશના રાજા રાજ્ય કરે છે. વલસાડથી ધરમપુર જવાની ૧૮ માઇલની સડક છે. અહીં રાનીપરજની વસ્તી વધારે છે.

સચીન—ગામ ખડુ નાનું છે. રાજા હખસી જાતના મુસલમાન છે, અને તે નવાબ કહેવાય છે.

ડુમસ—પાછળ જણાવ્યું તેમ સચીનના રાજ્યમાં હવા ખાવાનું સ્થળ છે.

ડાંગ—આ જગા તદ્દન જંગલોવાળી છે.

ખંભાત સંસ્થાન.

સીમા—ખેડા જિલ્લાની પશ્ચિમે અને મહી નદીની ઉત્તરે આવેલું આ રાજ્ય છે. તેની ઘણીખરી જમીન ખારવાળી છે. ત્યાં જે કુવા ખોદવામાં આવે છે, તે શરૂઆતમાં મીઠા હોય તોપણ જમીન ખારાશવાળી હોવાથી પાંચ વર્ષે નકામા થઈ પડે છે.

અહીંના રાજા મુસલમાન હોઈ નવાબ કહેવાય છે. આ સંસ્થાન ખેડા જિલ્લાના કલેક્ટરની દેખરેખ નીચે છે. આજુબાજુ ખંભાત સુધીની રેલવેલાઈન છે.

મુખ્ય શહેર.

ખંભાત—એનું મૂળ નામ સ્તંભાવતી હતું. પ્રથમ આ શહેર ખંભાતના અખાત ઉપર એક બાણીતું ખંદર હતું, અને અહીંથી પુષ્કળ માલ ચઢતો અને ઉતરતો હતો. હાલ દરીઓ પાંચ માઈલ દૂર જવાથી ત્યાંનો વેપાર ભાંગી પડ્યો છે. અહીંની જમીન ખારી હોવાથી દરેક મકાન ઉપર પત્થરની અગાશીઓ હોય છે, અને તેમાંથી ચોમાસામાં ટાંકાંમાં પાણી લઈ તે પીવાના કામમાં લેવામાં આવે છે. હાલમાં પાણીના નળ થવાથી મીઠા પાણીનું દુઃખ ઓછું થયું છે. રાજપીપળામાંથી આવતા અક્રીકના પત્થરનાં બટન, એરીંગ, વીંટીઓ વગેરે સામાન બને છે. ખંભાતમાં લુગડાં અને શેતરંજી સારાં બને છે. અહીંનાં સુતરફેણી અને શિખંડનો મસકો વખણાય છે. શહેરમાં ટાવર, રાજાનો મહેલ, કચેરી, ત્રણ દરવાજા વગેરે જોવા જેવાં છે.

જવારસંસ્થાન.

થાણા જિલ્લામાં આવેલું આ નાનું દેશી રાજ્ય છે. થાણા જિલ્લાનો કલેક્ટર તે અહીંનો પોલિટિકલ એજન્ટ છે. વાંસદા રાજ્યની માફક તેમાં જંગલો અને ડુંગરો આવેલાં છે. રાજ પશુ કોળી જાતનો છે. બીલ અને કોળી લોકોનો મુખ્ય ખોરાક ડાંગર, નાગલી વગેરે છે.

વાઈસરૉયના તાખાનાં દેશીરાજ્યો.

૧ વડોદરા રાજ્ય.

સામાન્ય વર્ણન—ગુજરાતમાં હાલ અંગ્રેજ સરકારનું રાજ્ય છે. અંગ્રેજો પહેલાં મરાઠાઓનું રાજ્ય હતું. હાલમાં વડોદરામાં મરાઠાઓની એક શાખા જે ગાયકવાડને નામે ઓળખાય છે, તેમનું રાજ્ય છે.

એ રાજ્ય ઉપર હિંદુસ્તાનના ઉપરી વાઈસરૉયની દેખરેખ છે. તેમના તરફથી એક અંગ્રેજ અધિકારી કે જે રેસિડન્ટ કહેવાય છે, તે વડોદરામાં રહે છે.

ગાયકવાડી અથવા વડોદરારાજ્ય ગુજરાતમાં એક જથ્થે આવેલું નથી. તે ચાર ભાગમાં વહેંચાયેલું છે. એક ભાગ અમદાવાદ જિલ્લાની ઉત્તરે, બીજો ખેડા જિલ્લાની દક્ષિણે, ત્રીજો સુરત જિલ્લાની પૂર્વમાં અને ચોથો કાઠિઆવાડમાં આવેલો છે.

હાલના વડોદરાના રાજા શ્રીમંત મહારાજ સયાજીરાવ ગાયકવાડ છે. તે જાતે મરાઠા છે. તેઓ પોતાનો ઘણો

વખત પરદેશમાંજ ગાળે છે, અને રાજ્યકારભાર તેમની આજ્ઞા પ્રમાણે દિવાન ચલાવે છે. વડોદરા રાજ્ય ખીન્ન રાજ્યો કરતાં સુધારામાં ઘણું આગળ વધેલું છે. મહારાજ સાહેબ પોતાની રૈયતને સુખી કરવાને સતત પ્રયત્ન કરે છે. તેમણે પોતાના રાજ્યમાં પ્રાથમિક કેળવણી મફત અને ફરજિયાત દાખલ કરેલી છે. નાની વયમાં પરણાવવાનો—ખાળલક્ષનો—રિવાજ તેમણે ખંધ કર્યો છે. આ સિવાય રાજ્યનાં ઘણાં ગામોમાં લાયબ્રેરીઓ, દવાખાનાં, પાણીના નળ, ઔદ્યોગિક શાળાઓ અને બોર્ડિંગ હાઉસો સ્થાપેલાં છે. ગરીબ વિદ્યાર્થીઓને પરદેશ લાણુવા જવા માટે શિષ્યવૃત્તિઓ પણ અપાય છે. આ રાજ્યનાં વખાણુવા લાયક કાર્યોમાં પ્રજાના હિતને માટે સ્થાપવામાં આવતી લાયબ્રેરીઓ એ મુખ્ય છે. રાજ્યમાં નાની મોટી ૯૦૦ લાયબ્રેરીઓ છે. સૌથી મોટી લાયબ્રેરી વડોદરા શહેરમાં છે. તેના જેવી હિંદુસ્તાનમાં ખીજી એક પણ નથી. લાયબ્રેરીઓ અને તેની પ્રવૃત્તિ માટે એક લાયબ્રેરીખાતું સ્થાપવામાં આવ્યું છે.

રાજ્ય વહીવટ—ગાયકવાડી રાજ્યનો વહીવટ અંગ્રેજ સરકારના રાજ્ય જેવોજ લગભગ ચાલે છે. રાજ્યનો મુખ્ય અમલદાર દિવાન કહેવાય છે. તેમને મદદ કરવાને ખીન્ન ચાર અમાત્યા છે. પાછળ કહ્યું તેમ વડોદરા રાજ્યના ચાર વિભાગ પાડ્યા છે, તેને પ્રાંત કહે છે. પ્રાંતના ઉપરી સુબા છે, અને ચારે સુબાના ઉપરીને સરસુબા કહે છે. પ્રાંતના મહાલ અથવા તાલુકા અને પેટામહાલ પાડવામાં આવ્યા છે. આ રાજ્યમાં ૩૫ મહાલ અને ૫ પેટામહાલ છે. મહાલના ઉપરીને વહીવટદાર કહે છે. આ

રાજ્યના દરેક ખાતાનું તેમજ તેના ઉપરી અધિકારીનું નામ દેશીલાખમાં રાખેલું છે. ન્યાયની વડીઅદાલત વડોદરામાં છે, અને તે વરિષ્ઠકોર્ટ કહેવાય છે. વડોદરા રાજ્યની વસ્તી ૨૧ લાખ ઉપરાંતની છે.

પ્રાંતો—૧ કડી, ૨ વડોદરા, ૩ નવસારી, ૪ અમરેલી.
કડીપ્રાંત.

સીમા—ઉત્તરે પાલણપુર અને મહીકાંઠા એજન્સિ, દક્ષિણે અમદાવાદ અને ખેડા જિલ્લો, પૂર્વમાં મહીકાંઠા એજન્સિ અને પશ્ચિમમાં પાલણપુર એજન્સિ તથા અમદાવાદ જિલ્લો આવેલાં છે.

આ પ્રાંતની જમીન સપાટ અને કૃણદ્રુપ છે. તેનો મુખ્ય પાક અળસી, તેલીબીયાં, અનાજ અને અડીણ છે. અડીણ ખસખસના છોડવામાંથી ઉત્પન્ન થાય છે. ચારે પ્રાંતમાં કડીપ્રાંતની હવા સારી છે. સિદ્ધપુરમાં ઔદિચ્ય બ્રાહ્મણ અને વહોરાઓની વસ્તી વધારે છે. પાટણમાં માટીનાં વાસણુ અગાઉ ઘણું વખણાતાં હતાં. હાલમાં પણ આ પ્રાંતમાં ચીનાઈ માટીનાં વાસણુ બને છે.

નદીઓ—સરસ્વતી, ખનાસ, રૂપેણ, પદ્માવતી.
બાણુવા લાયક સ્થળો.

સિદ્ધપુર—સરસ્વતી નદીના કાંઠે આવેલું છે. તેનું મૂળ નામ શ્રીસ્થળ હતું, પણ સિદ્ધરાજના નામ પરથી તે સિદ્ધપુર કહેવાય છે. અહીં સોલંકી વંશના પહેલા મૂળરાજે બંધાવેલા રૂદ્રમાળનાં ખંડેરો દીઠામાં આવે છે. રૂદ્રમાળને સિદ્ધરાજે સમરાવી પૂરો કરાવ્યો હતો. રૂદ્રમાળ ઉપરાંત અલ્પ તથા બિંદુ સરોવર, જ્ઞાનવાવ અને વહોરાઓની હવેલીઓ બેવા

જેવાં છે. અહીં વરસમાં ચાર મોટા મેળા ભરાય છે, ત્યારે ઘણા લોકો માતૃશ્રાદ્ધ કરવા આવે છે.

પાટણ—ગુજરાતની જુની રાજ્યધાની છે. ચાવડાવંશના રાજા વનરાજે પોતાના મિત્ર અણહીલભરવાડનું નામ કાયમ રાખવા તેના નામ પરથી અણહીલપુરપાટણ નામનું આ શહેર વસાવ્યું હતું. અત્યારે પણ ત્યાં વનરાજની મૂર્તિ, સિદ્ધરાજે ખંધાવેલું સહસ્રલિંગ તળાવ, રાણીની વાવ, માન સરોવર, ત્રણ ઢરવાળ વગેરે જોવા લાયક છે. આ શહેર પટોળાં, માટીનાં વાસણ અને સુડીઓ વગેરેને માટે પ્રખ્યાત છે.

વડનગર—એનું ખીજું નામ વૃદ્ધનગર છે. ગામ ઘણું જુનું છે. વડનગરા નાગર બ્રાહ્મણોનું આ અસલ રહેઠાણ છે. ત્યાં હાટકેશ્વર મહાદેવ, સોમનાથ મહાદેવ, અંબાજી માતા, આશાપુરી માતા વગેરે જોવા જેવાં છે. અહીંના છીપા લોકો કપડાં રંગવાનું કામ સારું કરે છે.

વડોદરા પ્રાંત.

સીમા—ઉત્તરે ખેડા અને પંચમહાલ જિલ્લો, દક્ષિણે ભરૂચ જિલ્લો અને રેવાકાંઠા એજન્સિ, પૂર્વે પંચમહાલ જિલ્લો અને રેવાકાંઠા એજન્સિ, તથા પશ્ચિમે ભરૂચ જિલ્લો, ખંભાત સંસ્થાન અને ખેડા જિલ્લાનો થોડોક ભાગ આવેલો છે.

આ પ્રાંતની જમીન સપાટ છે. પશ્ચિમ ભાગની જમીન ફળદ્રુપ છે. આ પ્રાંતનો મુખ્ય પાક કપાસ અને તમાકુ છે. પેટલાદ મહાલ કેળવણીમાં આગળ પડતો છે.

નદીઓ—મહી, વિંધામિત્રી, ઢાઢર, નર્મદા.

બાણવા લાયક સ્થળો.

વડોદરા—રાજ્યનું પાટનગર વિશ્વામિત્રી નદીના પૂર્વ કિનારાપર આવેલું છે. અસલ ચંદન નામના રાજના નામ પરથી તે ચંદનાવતી કહેવાતું હતું. શહેરમાં લક્ષ્મીવિલાસ રાજમહેલ, નજરબાગ, મકરપુરા મહેલ, કળાભુવન, સેન્ટ્રલ લાયબ્રેરી, હાથીખાનું, સોનારૂપાની તોપો, ઝવેરખાનું, સુરસાગર તળાવ, સંગ્રહસ્થાન, સાર્વજનિક બાગ, ન્યાયમંદિર, ટાવર વગેરે ખાસ જોવા જેવાં છે.

ડભોઈ—વડોદરાથી ૧૮ માઈલ પર આવેલું છે. આ શહેરનો પ્રાચીન કિલ્લો જોવા જેવો છે. તેને ચાર દરવાજા છે. એક દરવાજાનું નામ હીરા નામના કડીઆના નામ પરથી હીરા ભાગોળ કહેવાય છે. તે ખીજા દરવાજા કરતાં કોતરણી કામમાં ચઢીઆતો છે. અહીં પિત્તળનાં વાસણો, વણાટકામ, અને લક્ષ્મડ સામાન સારો બને છે. ડભોઈ રેલવેનું જંકશન છે. ત્યાંથી ચાણોદ, મીયાંગામ, સમલાયા અને ખોડેલી જવાના ફાંટા જુદા પડે છે.

પેટલાદ—આણંદથી ખંભાત લાઈનમાં આવેલું પાટીદારોનું ગામ છે. અહીં વણાટકામ, રંગાટીકાગ તથા તમાકુનો વેપાર સારી રીતે ચાલે છે. પેટલાદની બોર્ડિંગ આખા ચરોતરમાં પ્રખ્યાત છે. અહીંથી વસો તરફ એક નાની લાઈન બંધ છે.

નવસારી પ્રાંત.

સીમા—ઉત્તરે ભરૂચ જિલ્લો અને રેવાકાંઠા એજન્સિસ, દક્ષિણે સુરત જિલ્લાનો થોડોક ભાગ, ડાંગ સંસ્થાન તથા વાંસદા સંસ્થાન, પૂર્વે ખાનદેશ જિલ્લો, રેવાકાંઠા

એજન્સિ અને ડાંગનું રાજ્ય, તથા પશ્ચિમે સુરત જિલ્લો અને અરબી સમુદ્ર આવેલાં છે.

આ પ્રાંતની હદ સુરત જિલ્લાની સાથે સેળસેળ થઈ ગએલી છે. તેની જમીન પણ સુરત જિલ્લાને મળતી છે. પૂર્વ તરફનો ભાગ ડુંગરાવાળો છે, તેથી ત્યાં જંગલો આવેલાં છે. અહીં રાનીપરજની વસ્તી છે. આ પ્રાંતના દરીઆ તરફના તાલુકા ઘણા ફળદ્રુપ છે. અહીંની જમીનમાં કપાસ, શેરડી, આંખા, ફણસ, અનનાસ વગેરે પુષ્કળ થાય છે. ગણદેવી તરફ શેરડીનો પાક સારો થવાથી ત્યાંનો ગોળ વખણાય છે. આ પ્રાંત દરીઆ કિનારાની નજીક આવેલો હોવાથી ઉનાળામાં અતિશય તાપ લાગતો નથી. નવસારી પ્રાંતમાં પારસી અને અનાવિલ બ્રાહ્મણોની વસ્તી વધારે છે.

પર્વત—સાલેરમુળેર.

નદીઓ—તાપી, કીમ, પૂર્ણા, અંબિકા.

જાણવા લાયક સ્થળો.

નવસારી—પૂર્ણા નદીના કિનારાપર મુખ્ય શહેર છે. તેમાં પારસીઓની વસ્તી વધારે છે. શહેરમાં કચેરીઓ, શાળાઓ, પુસ્તકાલય, સંગ્રહસ્થાન, તળાવો વગેરે જોવા જેવાં છે. અહીંના ખત્રીઓ હાથની સાળથી સુંદર સાડીઓ વણે છે. ખુરશીઓ, મેજ, પલંગ વગેરે લક્ષ્ડ કામ પણ સાડું થાય છે. નવસારી ખંદર હોવાથી કેરી, કેળાં, ફણસ વગેરે અહીંથી પરદેશ જાય છે. અહીંની હવા સારી હોવાથી બહારના લોકો ઉનાળામાં અહીં આવી રહે છે.

ગણદેવી—નવસારી પ્રાંતમાં આવેલું છે. ત્યાં ખાંડ બનાવવા માટેની ચક્લી તથા માંગલોરી નળીઆં બનાવવાનું

કારખાનું છે. અહીં શેરડી પુષ્કળ થાય છે, તેથી તેમાંથી ગોળ બનાવવામાં આવે છે.

સોનગઢ—જુનું અને રાજધાનીનું શહેર છે.

અમરેલી પ્રાંત.

સીમા—વડોદરા રાજ્યનો આ પ્રાંત કાઠિયાવાડમાં આવેલો છે. તેની હદ એકજ સ્થળે નથી, પરંતુ ત્રણ ભાગમાં વહેંચાયેલો છે. મધ્યમાં અમરેલી, દરિયાકિનારે કોડીનાર અને પશ્ચિમમાં કાઠિયાવાડની સરહદ પર ઓખામંડળ નામનો દ્વીપકલ્પ આવેલો છે. ઓખામંડળ મહાલ રેતીના રણનો પ્રદેશ છે. અમરેલીના દક્ષિણ ભાગમાં અને કોડીનારની ઉત્તરે પર્વતો આવેલા છે. આ પ્રાંતની મુખ્ય પેદાશ કપાસ અને અનાજ છે. ઓખામંડળમાં વાઘેર રજપુતો અને અમરેલીમાં કાઠી રજપુતોની વસ્તી છે. આ કાઠી રજપુતોનાં ઘાડાં એક વાર આખા ગુજરાતમાં ફરતાં હતાં.

નદીઓ—શેત્રુંજી.

જાણવા લાયક સ્થળો.

અમરેલી—પ્રાંતનું મુખ્ય શહેર છે. ત્યાં પછેડીઓ, ખેસ, ચોકાળ, બિનના ધાબળા, કામળા વગેરે સારાં બને છે. અહીં રંગાટી કામ પણ સાફ થાય છે. અહીંની કારીગરીવાળાં ચાંદીનાં ઓપદાર વાસણો તથા તપખીર વખણાય છે.

દ્વારકાં—અરબી સમુદ્રના કિનારા પર આવેલું બંદર છે. તે હિંદુઓનું જાત્રાનું ધામ છે. ગામમાં રણછોડરાયજી, ગોમતીજી, મહાલક્ષ્મી, શામળશાહશેઠ, નરસિંહ મહેતા, મીરાંબાઈ વગેરેનાં મંદિરો આવેલાં છે. વળી આ

ગાયકવાડ સરકારનું લશ્કરી મથક પણ છે. શંકરાચાર્યને શારદાપીઠનો અહીં મઠ છે. આ શહેર એક વખત કૃષ્ણલગવાનની રાજધાની હતું. દર વરસે લાખો માણસો અહીં જત્રા કરવા આવે છે.

પશ્ચિમહિંદ એજન્સિ.

હિંદુસ્તાનની પશ્ચિમ દિશાપર આવેલાં ત્રણ મોટાં દેશીરાજ્યોના સમુહને પશ્ચિમ હિંદ એજન્સિ કહે છે. આ ત્રણ દેશી રાજ્યોમાં કચ્છ, કાઠિઆવાડ એજન્સિ, અને પાલણપુર એજન્સિનો સમાવેશ થાય છે. આ ત્રણે રાજ્યોની ઉપર પહેલાં મુંબઈ સરકારની દેખરેખ હતી, પણ ઇ. સ. ૧૯૨૪ની સાલથી એ એજન્સિ હિંદી સરકારની સીધી દેખરેખ નીચે મૂકવામાં આવી છે. આ એજન્સિના ઉપરી એજન્ટ ડુધ ગવર્નર જનરલ કહેવાય છે, અને તે રાજકોટમાં રહે છે.

કાઠિઆવાડ.

અરબી સમુદ્રમાં ખંભાત અને કચ્છના અખાતોની વચ્ચેમાં આવેલા દ્વીપકલ્પને કાઠિઆવાડ કહે છે. એનું જુનું નામ સૌરાષ્ટ્ર અથવા સોરઠ છે. આ સૌરાષ્ટ્ર શબ્દનો અર્થ સારો દેશ થાય છે. અત્યારે પણ કાઠિઆવાડના એક ભાગને સોરઠ કહે છે. કાઠિઆવાડ નામ કાઠી જાતના રજપુતો ઉપરથી પડ્યું છે. આ દ્વીપકલ્પમાં જુદાં જુદાં રાજ્યોનો નીચે પ્રમાણે મુલક આવેલો છે.

ગાયકવાડનો અમરેલી પ્રાંત, કોડીનાર અને ઓખા મંડળ, શ્રીરંગીનું દીવ, અગ્રેજ સરકારનો ધંધુકા તાલુકો તથા ઘોઘા પેટામહાલ, અને તે ઉપરાંત નાનાં મોટાં બીજાં ૧૯૩ દેશી રાજ્યો છે. એ દેશીરાજ્યોના ત્રણ વર્ગ પાડેલા

છે અને તે દરેકને ભોગવવાની સત્તાઓમાં ફેર છે. પહેલા વર્ગનાં આઠ રાજ્યોમાં બુનાગઢ, જામનગર, ભાવનગર, ધ્રાંગધ્રા, પોરબંદર, મોરબી, બાકરાબાદ અને ગોંડલનો સમાવેશ થાય છે. બીજા વર્ગમાં વાંકાનેર, પાલીતાણા, ધ્રોળ, લીંબડી અને રાજકોટ છે. પાછળ કહ્યું તેમ બધાં રાજ્યો ઉપર દેખરેખ રાખવા ગર્વનર જનરલ તરફથી એક અમલદાર રાજકોટમાં રહે છે. કાઠિઆવાડના હાલમાં પૂર્વ કાઠિઆવાડ અને પશ્ચિમ કાઠિઆવાડ એવા બે વિભાગ કરવામાં આવ્યા છે. તે ઉપર દેખરેખ રાખવા પોલિટિકલ એજન્ટ નીમેલા છે. કાઠિઆવાડના અસલ ચાર ભાગો પેકી સોરઠ અને હાલારનો પશ્ચિમ કાઠિઆવાડમાં અને આલાવાડ અને ગોહીલવાડનો પૂર્વ કાઠિઆવાડમાં સમાવેશ થાય છે. વઢવાણ અને જેતલસર એ પ્રાંતોના પોલિટિકલ એજન્ટને રહેવાનાં સ્થળ છે.

કાઠિઆવાડના રાજ્યો અંગ્રેજ સરકારને તેમજ કેટલાક વડોદરાના ગાયકવાડ સરકારને ખંડણી આપે છે. ગાયકવાડ સરકારની ખંડણી અંગ્રેજ સરકાર ઉધરાવી મોકલી આપે છે.

વિસ્તાર—કાઠિઆવાડનું ક્ષેત્રફળ ૨૧૦૦૦ ચો. મા. છે. એટલે ઉત્તર વિભાગથી દોડું છે. કાઠિઆવાડનો મધ્યનો પ્રદેશ પહાડી અને ઉત્તર તથા દક્ષિણનો પ્રદેશ રેતાળ છે. ઘણી વખતે આ ઉત્તર દક્ષિણના ભાગોપર દરીઆનું પાણી ફેર વળે છે. અહીં ગુજરાત જેવો વરસાદ પડતો નથી. પાસે દરીઓ આવેલા હોવાથી ઉનાળામાં દરીઓ કિનારાના પ્રદેશમાં તાપ ઓછો લાગે છે, પરંતુ મધ્યમાં

ઉનાળામાં તાપ સખત પડે છે, અને પાણીની પણ તંગાશ પડે છે. કાઠિઆવાડની વસ્તી ૨૫૩૮૪૬૭ માણસની છે. તેમાં ચાવડા, સોલંકી, જાડેજ, પરમાર, કાઠી વગેરે રજપુત જાતો તથા મેમણ, મિઆણા વગેરે મુસલમાન જાતો જોવામાં આવે છે. અહીંના લોકો શરીરે મજબુત અને કઠાવર છે. તેમનો પહેરવેશ ગુજરાતના બીજા ભાગોના લોકો કરતાં જુદો પડે છે. તેઓ ચોરણા, ળંડીઓ અને માથે મોટા આમળાવાળા ફેંટા બાંધે છે. લોકોનો મુખ્ય ધંધો ખેતી છે. ખેતીની મુખ્ય પેદાશ બાજરી, જુવાર, ઘઉં, કઠોળ, અને તેલીબીયાં છે. કેટલેક સ્થળે સોનેરી કસબનું કામ, ગુલાલ, કંકુ, મીઠું, અતલસ, કિનખાબ વગેરે બનાવવામાં આવે છે. વળી પોરબંદર તરફ પથ્થર અને ઘી તથા બીજા કેટલાક ભાગમાં રૂનો પાક પણ સારો થાય છે. કાઠિઆવાડના ઘણા લોકો પરદેશ જઈ વેપાર અર્થે વસેલા છે.

ગાયકવાડ સરકારની માફક અહીંના પણ કેટલાક રાજાઓએ પોતાની રેલવેઓ બાંધી છે. હાલ દ્વારકાં સુધી રેલવેમાં જવાય છે. દરીઆ મારફત અવરજવરને માટે કાઠિઆવાડમાં સારાં બંદરો આવેલાં છે. તેમાં દ્વારકાં, પોરબંદર, વેરાવળ, દીવ, બકરાબાદ અને ભાવનગર મુખ્ય છે.

પર્વતો—

ગીર—સોરઠના દક્ષિણ ભાગમાં આવેલો છે. તેની પાડોશમાં જ ગલ છે. તે ગીરનું જંગલ કહેવાય છે. આ જંગલમાં સિંહ જોવામાં આવે છે. હિંદુસ્તાનમાં બીજે કોઈપણ સ્થળે સિંહ જોવામાં આવતા નથી.

ગીરનાર—ગુનાગઢની પાસે આવેલો છે. કાઠિઆવાડમાં ઉંચામાં ઉંચો પર્વત આ છે. તેની ઉંચાઈ ૩૫૦૦ ફુટ છે. તેના ઉપર હિંદુ અને જૈન લોકોનાં પ્રખ્યાત હહેરાં છે. આ સિવાય મોર્ય વંશના રાજા અશોકે કોતરાવેલો પ્રખ્યાત શિલાલેખ તથા સુદર્શન તળાવ આવેલાં છે.

શેત્રુંજે—પાલિતાણા પાસે ૨૫૦૦ ફુટ ઉંચો છે. તેના ઉપર જૈન લોકોનાં પુષ્કળ હહેરાં આવેલાં છે. તેમાં વસ્તુપાળ અને તેજપાળે બંધાવેલાં હહેરાં ખાસ જોવા જેવાં છે.

બર્ડા—તેનો આકાર બર્ડા-વાંસાની કરોડ-ના જેવો છે. આ પર્વત ઉપર વાંસ પુષ્કળ જોડે છે. પર્વતમાંથી લોહ પથ્થ્ર નીકળે છે.

નદીઓ—

નદીઓનાં મૂળ અને મુખની વચ્ચે જેમ અંતર વધારે તેમ નદીઓ લાંબી, અને ઓછા વેગવાળી, અને એ બન્નેની વચ્ચે અંતર ઓછું તેમ નદીઓ ટુંકી અને વધારે વેગવાળી હોય છે. કાઠિઆવાડમાં નદીઓનાં મૂળ અને મુખ વચ્ચે અંતર ઓછું હોવાથી ત્યાં નાની અને વધારે વેગવાળી નદીઓ આવેલી છે. મુખ્ય નદીઓ નીચે પ્રમાણે છે:—

ભાદર, શેત્રુંજી, આજી, મચ્છુ, વઢવાણનો લોગાવો, લીમડીનો લોગાવો ને સુકભાદર.

બંદરો—કાઠિઆવાડ દ્વીપકલ્પ હોવાથી ત્યાં સારાં બંદરો આવેલાં છે. કચ્છના અખાતને કિનારે વેવાનીઆ, જોડીઆ, બેરી અને સાલીઆ છે. અરબી સમુદ્રમાં દ્વારકાં, પોરબંદર, નવીબંદર, માંગરોળ, વેરાવળ, જાફરાબાદ અને મહુવા છે. ઘોઘા, ભાવનગર અને ઘોલેરા ખંભાતના અખાતમાં છે.

કાઠિઆવાડના ચાર પ્રાંતો પાડેલા છે. આલાવાડ, ગોહીલવાડ, હાલાર અને સોરઠ.

૧ આલાવાડ પ્રાંત.

સીમા—આ પ્રાંત કાઠિઆવાડના ઇશાન ખુણામાં આવેલો છે. અહીં પહેલાં આલા રજપુતોનું રાજ્ય હતું, તેથી તેનું નામ આલાવાડ પડ્યું છે. તેમાં ધ્રાંગધ્રા પહેલા વર્ગનું તથા વઢવાણ અને લીમડી બીજા વર્ગનાં મુખ્ય રાજ્યો છે. આ રાજ્યનો પોલિટિકલ એજન્ટ વઢવાણ કેમ્પમાં રહે છે. ધ્રાંગધ્રાના રાજા આલા રજપુત છે. વઢવાણ, લીમડી અને વાંકાનેર એ ત્રણ રાજ્યો ધ્રાંગધ્રાની શાખાઓ છે.

ભણવા લાયક સ્થળો.

ધ્રાંગધ્રા—ધ્રાંગધ્રાના રાજ્યની રાજધાની છે. અહીંના આલા રાજાને રાજસાહેબ કહે છે. ગામમાં રામ, કૃષ્ણ, બળરામ વગેરેનાં દહેરાં જોવા જેવાં છે. અહીંના પથર આખા ગુજરાતમાં વપરાય છે.

વઢવાણ—વઢવાણ રાજ્યની રાજધાની ભોગવો નદી ઉપર આવેલું છે, અને તે રેલવેનું જંકશન છે. અહીંના રાજકર્તા ઠાકોર કહેવાય છે. શહેરની પાસે વઢવાણ કેમ્પ છે, ત્યાં લશ્કરી છાવણી છે. વઢવાણમાં ગરાસીઆના છોકરાઓને ભણવાની શાળા છે. અહીંના વહોરા ધોવાના સાબુ સારા બનાવે છે. અહીંની હવા સુકી અને તંદુરસ્તી માટે સારી છે. રાણકદેવી અહીં ભોગાવો નદીના કિનારે સતી થયેલી તેની દેવડી તથા પ્રાધાવાવ જોવા જેવાં છે. વઢવાણ રૂના વેપારનું મથક ગણાય છે. દલ-પતરામ કવિનો અહીં જન્મ થયો હતો.

લીમડી—લીમડી રાજ્યનું મુખ્ય શહેર છે. અહીંના કંસારા સુડીઓ સારી બનાવે છે. ગામમાં રાજ્યનાં મકાનો જોવા જેવાં છે. અહીંના રાજાને ઠાકોર કહે છે.

મુળી—સ્વામિનારાયણના મોટા મંદિરને માટે પ્રખ્યાત છે.

૨ ગોહીલવાડ પ્રાંત.

સીમા—આ પ્રાંત કાઠિઆવાડના અગ્નિ ખુણામાં આવેલો છે. ગોહીલ રજપુતો પરથી તેનું નામ ગોહીલવાડ પડ્યું છે. તેમાં ભાવનગર પહેલા વર્ગનું તથા પાલિતાણા બીજા વર્ગનું રાજ્ય છે. તે સિવાય વળા અને હાઠી બીજા રાજ્યો છે. ભાવનગર રાજ્યની જમીન કાળી હોવાથી કપાસ સારો થાય છે.

જાણુવા લાયક સ્થળો.

ભાવનગર—ભાવનગર રાજ્યની રાજધાની છે. આજથી લગભગ બસો વર્ષ ઉપર ભાવસીંગજી નામના રાજાએ આ શહેર વસાવેલું હોવાથી તે ભાવનગર કહેવાય છે. આખા કાઠિઆવાડમાં આ શહેર મોટામાં મોટું અને શોભીતું છે. ભાવનગર બંદર હોવાથી અહીંથી પુષ્કળ રૂ મુંબઈ ચઢે છે. શામળદાસ હોલેજ, દક્ષિણામૂર્તિ વિદ્યાર્થી ભુવન, રાજ્ય-મહેલો અને ડુંગરોમાંનું સરોવર જોવા જેવાં છે.

પાલિતાણા—શેત્રુંજી પર્વતની તળેટીમાં આવેલું છે, અને જૈન લોકોનું જ્ઞાનાનું ધામ છે.

શિહોર—અહીં તાંબાપિત્તળનાં વાસણુ સારાં થાય છે.

૩ હાલાર પ્રાંત.

સીમા—આ પ્રાંત કાઠિઆવાડના વાયવ્ય ખુણામાં આવેલો છે. હાલોજી નામના રજપુત પરથી તે હાલાર કહે-

વાય છે. તેમાં નવનગર, મોરબી, અને ગોંડળ પહેલાં વર્ગનાં, તથા વાંકાનેર, દ્રોણ અને રાજકોટ એ બીજા વર્ગનાં મુખ્ય રાજ્યો આવેલાં છે. બાકીનાં રાજ્યો નાનાં છે.

ભાણુવા લાયક સ્થળો.

નવાનગર—નવાનગર રાજ્યની રાજધાની છે. અહીંના રાજા જાડેજા રજપુત છે. તે જામના નામથી ઓળખાય છે. જામ સાહેબ પરથી આ શહેરને કેટલાક જામનગર પણ કહે છે. કાઠિઆવાડમાં આ શહેર સૌથી સુંદર છે. ત્યાં રાજાનો મહેલ, વાવ વગેરે જેવા જેવાં છે. શહેરમાં જૈન લોકોનાં દહેરાં પુષ્કળ હોવાથી કેટલાક તેને મંદિરોનું નગર પણ કહે છે. અહીંં સુડીઓ, કંકુ, રેશમી તથા કસબનું ભરતકામ વગેરે સારાં થાય છે. આ રાજ્યની હદમાંના દરી-આમાંથી પ્રથમ મોતી નીકળતાં હતાં.

મોરબી—મોરબી રાજ્યનું મુખ્ય શહેર મચ્છુ નદી પર આવેલું છે. અહીંના રાજા પણ જાડેજા રજપુત છે. નદી પરનો જુલો પૂલ ખાસ જેવા જેવો છે. મોરબીમાં તાંબા પિત્તળનાં વાસણો ઘણાં સારાં થાય છે.

ગોંડળ—ગોંડળ રાજ્યની રાજધાની છે. અહીં ગરા-સીઆના છોકરાઓને ભાણુવાની રૂફલ તથા હાઈરૂફલ છે.

વાંકાનેર—વાંકી બાંધણીનું શહેર છે. અહીંના ચો-કાળ વખણાય છે. અહીંથી પાંચ ગાઉ દૂર જાડેજા મહા-દેવનું દહેરું છે.

રાજકોટ—રાજકોટ રાજ્યની રાજધાની અને પશ્ચિમ હિંદ એજન્સિનું સદર સ્ટેશન આજી નદી પર આવેલું છે. અહીં રાજકુમાર કાલેજ, હાઈસ્કૂલ, ટ્રેનિંગ કાલેજ, આજી

નદી પરનો કૈસરે હિંદ નામનો પૂલ, હુન્નરશાળા, લાયબ્રેરી વગેરે જોવા જેવાં છે. શહેરથી થોડે દૂર કેમ્પ છે, ત્યાંનાં હવાપાણી ઘણાં સારાં છે.

ગઢડા—સ્વામિનારાયણ ધર્મનું મોટું મંદિર છે.

વળા—ભાવનગરની પાસે આવેલું છે. આની નજીક વલ્લભીપુરનાં પ્રાચીન ખંડેરો દીઠામાં આવે છે.

૪ સોરઠ પ્રાંત.

સીમા—આ પ્રાંત નૈઋત્ય ખુણામાં આવેલો છે. સોરઠ નામ સૌરાષ્ટ્ર ઉપરથી પડેલું છે. તેમાં જુનાગઢ, પોરબંદર અને ભરૂચનાં ત્રણ પહેલા વર્ગનાં રાજ્યો છે. જુનાગઢની હદમાં આવેલો નાથેરનો મુલક ઘણો રસાળ છે.

જુનાગઢના નવાબ અંગ્રેજ સરકારને તથા ગાયકવાડને ખંડણી ભરે છે. કાઠિઆવાડનાં ૧૩૪ રાજ્યો જુનાગઢના નવાબને ખંડણી ભરે છે.

ભાણુવા લાયક સ્થળો.

જુનાગઢ—જુનાગઢના રાજ્યની રાજધાની ગીરનારની તળેટીમાં આવેલું ઘણું જુનું શહેર છે. અહીંના રાજા બાબી કુટુંબના મુસલમાન છે, અને તે નવાબ કહેવાય છે. અહીં નરસિંહ મહેતાનો જન્મ થયો હતો. શહેરમાં હજી પણ નરસિંહ મહેતાનો ચોરો, હાઈસ્કૂલ, કોલેજ, નવાબ સાહેબનો મહેલ વગેરે જોવા જેવાં છે. જુનાગઢની પાસે ગીરનાર પર્વત છે. તે ઉપર હિન્દુ તથા જૈન લોકોનાં દહેરાં જોવા જેવાં છે.

સોમનાથ પાટણ—હરીઆ કાંઠાપર આવેલું પ્રાચીન શહેર છે. અહીં સોમનાથ મહાદેવનું પ્રખ્યાત દહેરું છે.

તેના ઉપર ૯૦૦ વર્ષ ઉપર મહમદ ગિજનીએ ચઢાઈ કરી મૂર્તિને તોડી પાડી હતી. જાદવોનો આ સ્થળે નાશ થયો હતો. સોમનાથને કેટલાક દેવપાટણ કે પ્રભાસ પાટણ પણ કહે છે.

પોરબંદર—હરીઆ કિનારે બંદર છે. આ શહેરને સુદામાપુરી અને હાલમાં કેટલાક મોહનપુરી પણ કહે છે. ત્યાં કૃષ્ણ પરમાત્માના પરમમિત્ર સુદામા અને મહાત્મા ગાંધીજીનો જન્મ થયો હતો. અહીંના પથર અમદાવાદ, સુરત અને મુંબઈ સુધી જાય છે. અહીંના રાજ જેઠવા જાતના રજપુત છે.

જાફરાબાદ—અરબી સમુદ્ર પર બંદર છે. રાજ હખસી જાતના મુસલમાન છે, અને તે જંજીરાના નવાબને તાબે છે.

વેરાવળ—સોમનાથ પાસે અરબી સમુદ્ર પર બંદર છે.

પાલણપુર એજન્સિ.

સીમા—આ એજન્સિ ગુજરાતની છેક ઉત્તરમાં આવેલી છે. તેની ઉત્તરે રજપુતાના એજન્સિ છે.

સામાન્ય વર્ણન—આ એજન્સિનાં નાનાં મોટાં ૧૩ રાજ્યો છે. તેમાં પાલનપુર, રાધનપુર, વાવ અને થરાદ મુખ્ય છે.

એજન્સિનો ઘણો ભાગ રેતાળ હોવાથી ત્યાં ઉનાળામાં સખત તાપ પડે છે, તેથી દિવસે મુસાફરી કરવી મુશ્કેલ થઈ પડે છે. રેતીવાળા ભાગોમાં ઊંટ મારફતે મુસાફરી કરી શકાય છે. આ ભાગના લોકો મારવાડ પાસે આવવાથી ઠંઠક મારવાડીને મળતા આવે છે. મુખ્ય પાક કપાસ, ડાંગર, શેરડી,

બાજરી, જુવાર, ઘઉં અને કઠોળ છે. વેપારની નિકાશમાં સુરોખાર, અનાજ, સરસવ, તલ, કપાસ, અને ચંપા તથા કેવડાનું અત્તર છે. આ એજન્સિનો સર્વથી ઉપરી અમલદાર પોલિટિકલ એજન્ટ છે, અને તે પાલણપુરમાં રહે છે. અહીંના કાંકરેજ પરગણાના બળદ વખણાય છે, અને તે કાંકરેજ કહેવાય છે.

નદીઓ—ખનાસ અને સરસ્વતી.

બાણવાલાયક સ્થળો.

પાલણપુર—એજન્સિ અને રાજ્યનું મુખ્ય શહેર છે. ત્યાંના મુસલમાન રાજા દીવાન કહેવાય છે. ગામની આસપાસ ફરતો કિલ્લો છે.

રાધનપુર—અહીં મુસલમાની રાજ્ય છે. રાજા નવાબ કહેવાય છે. અહીં સુરોખાર પુષ્કળ થાય છે.

ડીસા—ખનાસ નદી પર પાલણપુરથી અદાર માઇલ દૂર આવેલું છે. અંગ્રેજી લશ્કરની છાવણી છે. દિશાવાળ વાણીઆની કુળદેવી સતમાતાનું સ્થાનક છે.

કચ્છ.

સીમા—ગુજરાત અને કાઠિઆવાડની ઉત્તરે રણ અને અખાત આવેલાં છે. તે ઓળંગીને આગળ જતાં કચ્છ આવે છે. તેની ઉત્તરે રણ અને તેની પેલી પાર સિંધ, પૂર્વે કચ્છનું રણ મૂઝી આગળ જતાં પાલણપુર એજન્સિ, દક્ષિણે પણ રણ અને કચ્છનો અખાત તથા પશ્ચિમે અરબી સમુદ્ર આવેલાં છે.

સામાન્ય વર્ણન—કચ્છ દેશ અત્યાર સુધી શીખી ગયેલા દેશો કરતાં તદ્દન જુદી જાતનો છે. તે રણ અને

દરીઆથી ઘેરાયેલો ટાપુ છે. તેની ઉત્તર અને મધ્યનો ભાગ રેતાળ પ્રદેશ છે. દક્ષિણના કેટલાક ભાગમાં સારી ખેતી થાય છે. કચ્છમાં પાણીની તાણ છે. ત્યાંની નદીઓ ઘણી નાની છે, અને તળાવોમાં પાણી ટકી શકતાં નથી. કેટલોક ભાગ ડુંગર અને પથરવાળો છે. ખડકોમાં થોડું ખોદવાથી પાણી નીકળે છે. આ પ્રદેશમાં ઘણી વખત ધરતીકંપ થાય છે. ઇ. સ. ૧૮૧૯ માં એવો ભારે ધરતીકંપ થયો હતો કે રાજધાનીના શહેર ભુજમાં ૭૦૦૦ ઘરોનો નાશ થયો હતો. રાજાનો મહેલ સુદ્ધાં નાશ પામ્યો હતો, અને રણની કેટલીક જગા ખેસી ગઈ હતી.

ઘંટીનાં પડ કરવા લાયક પથર તથા ઉંચી જાતના આરસપહાણુ અત્રે સારા થાય છે. અહીં ફટકડી અને સુરોખાર પણ નીકળે છે. કેટલેક સ્થળેથી વનસ્પતિ અને પ્રાણીઓનાં જીવંત અવશેષો મળી આવે છે. કચ્છના ઘોડા પ્રથમથી વખણાતા આવ્યા છે. ગુજરાતના છેલ્લા રજપુત રાજા કરણ વાઘેલાએ પોતાના પ્રધાન માધવને કચ્છમાં ઘોડા લેવા મોકલ્યો હતો એ વાત જાણીતી છે. ભુજનું કસબી અને હીરનું ભરતકામ, રૂપાની નકસીનાં વાસણો વગેરે સારાં વખણાય છે.

કચ્છમાં ખડું ઝાડો જોવામાં આવતાં નથી. દરીઆ કિનારાના રેતાળ પ્રદેશમાં નાળિયેરી અને ખજૂરીનાં ઝાડ દીઠામાં આવે છે. વસ્તીવાળા પ્રદેશમાં લીમડો, પીપળો, ખાવળ, આમલી અને વડ કેટલેક સ્થળે થાય છે.

આપણા ગુજરાતની માફક કચ્છમાં સહેલાઈથી મુસાફરી થઈ શકતી નથી. ત્યાં રેલવે ખીલકુલ નથી. કાઠિઆવાડનાં બંદરોમાંથી વહાણ મારફતે કચ્છમાં દાખલ થવાય છે.

કચ્છનું ક્ષેત્રફળ અમદાવાદ જિલ્લાથી બમણું છે, પણ વસ્તી અમદાવાદ જિલ્લાથી લગભગ અડધી છે. અહીંના લોકો ઘણા મજબુત અને વેપારમાં સાહસિક છે. તેઓ વેપારને માટે દૂર દેશ ગયેલા છે. મુંબઈમાં વસતા ભાટીઆ, ખોળા અને મેમણ કચ્છના રહેવાસીઓ છે, અને તેઓ કચ્છી ભાષા બોલે છે. આ લોકોમાંના ઘણા લક્ષાધિપતિઓ છે.

કચ્છના દેશી રાજા જાડેજા રજપુત છે. આ જાડેજા રજપુતોની વસ્તી એકલા કચ્છમાં જ લગભગ સોળ હજારની છે. કચ્છના રાજા મહારાવ કહેવાય છે. તેમના તાબામાં ૧૩૭ સરદારો છે, અને તે દરેક નાનાં નાનાં રાજ્યોના માલીક છે. તેઓ ભાયાતો કહેવાય છે. જરૂરના પ્રસંગે આ ભાયાતો મહારાવને લશ્કર પૂરું પાડવાને બંધાએલા છે. ભુજમાં રાજાને સલાહ આપવા પોલિટિકલ એજન્ટ રહે છે.

જાણવા લાયક સ્થળો.

ભુજ—કચ્છની મધ્યમાં રાજધાનીનું શહેર છે. અહીં ભુજંગ નામના સાપનું દહેરું હતું. તે ઉપરથી તેનું નામ ભુજ પડ્યું છે. ગામમાં રાવ લાખાનો મહેલ, પ્રાગ-મહલજનો મહેલ, હાઈસ્કૂલ વગેરે જોવા જેવાં છે. અહીંનું ચાંદીનું નકસીકામ ઘણું વખણાય છે.

માંડવી—દક્ષિણમાં દરીઆ કિનારે સાડું બંદર છે. અહીં મુંબઈ, કરાંચી વગેરેની આગબોટો આવે છે. ખજાસીઓની સગવડ માટે અહીં દીવાદાંડી ગાંધેલી છે.

અંજાર—કચ્છમાં જાણીતું ગામ છે. અહીંથી ભુજ જવાય છે. તેનો વેપાર મુંબઈ સાથે સારી રીતે ચાલે છે.

સ્વતંત્ર મુલક.

હિન્દુસ્તાનમાં હાલમાં અંગ્રેજ સરકારનું રાજ્ય છે. અંગ્રેજો પ્રથમ હિન્દમાં વેપાર કરવા આવ્યા હતા. વેપારમાંથી વધતાં વધતાં તેઓ આખા દેશના માલીક થઈ પડ્યા છે. અંગ્રેજોની માફક યુરોપમાંથી ખીજા દેશના લોકો પણ અત્રે વેપાર કરવા આવ્યા હતા. તેમાં યુરોપના પોર્ટુગલ દેશના રહેવાસીઓ પોર્ટુગીઝ કે ફીરંગીઓ પણ હતા; તેઓનાં આપણા ઇલાકામાં ત્રણ સંસ્થાન છે. તે પૈકી બે ઉત્તર વિલાગને લગતાં છે. આ સંસ્થાનો સ્વતંત્ર છે. કાઠિઆવાડમાં આવેલો દીવખેટ તથા સુરત જિલ્લાની દક્ષિણે આવેલું દમણુ આ લોકોને તાબે છે. અને તેના તાબાનું નગરહવેલી ઘણું રસાળ છે.

મુંબઈ શહેર.

સામાન્ય વર્ણન—જે શહેરના નામ ઉપરથી આપણા ઇલાકાનું નામ મુંબઈ ઇલાકો પડ્યું છે, તેની કેટલીક હકીકત તમારે જાણવી જોઈએ. મુંબઈ શહેર આખા હિન્દુસ્તાનમાં અને દુનિયામાં જ્યાં જ્યાં અંગ્રેજ સરકારનું રાજ્ય (બ્રિટિશ સામ્રાજ્ય) છે, તે સર્વમાં એક અગત્યનું બંદર છે.

હાલમાં આપણને આ શહેર ઘણું મોટું અને વેપારનું મથક લાગે છે, પરંતુ ૨૫૦ વર્ષ ઉપર તે એક નાનું માછી લોકોનું ગામ હતું.

મુંબઈએ એક ખેટ છે. ઈ. સ. ૧૬૬૧માં યુરોપના પોર્ટુગલ દેશના રાજાએ ઈંગ્લાંડના રાજા ખીજા ચાર્લ્સને પોતાની દીકરીના કન્યાદાન પ્રસંગે આ ખેટ પહેરામણીમાં

આપ્યો હતો. ત્યારપછી ઇ. સ. ૧૬૬૮માં ઈંગ્લાંડના રાજાએ વરસે સો રૂપીઆ ભાડાના લેવાના કરી યુરોપથી અત્રે વેપાર કરવા આવેલી ઈસ્ટ ઇન્ડિઆ કંપનિને આ બેટ ભાડે આપ્યો હતો. ત્યારથી આની વસ્તી વધવા લાગી અને અત્યારે વધતાં વધતાં તે એક માતબર શહેર થઈ પડ્યું છે. મમ્મા-દેવી અથવા મુમ્માદેવી ઉપરથી આ શહેરનું નામ મુંબઈ પડ્યું છે.

કંપનિ સરકારે લીધા પછી જુદા જુદા ટાપુઓ પુરાવી તેને હાલની સ્થિતિમાં મૂક્યું છે. આ બેટ સાડા અગિયાર માઈલ લાંબો અને ચાર માઈલ પહોળો ત્રિકોણાકાર પ્રદેશ છે, અને તેનું ક્ષેત્રફળ ૨૪ ચો. મા. છે.

મુંબઈ બેટની પૂર્વ તરફ અને કોક્ષપટીના સમુદ્ર કિનારા વચ્ચે ૫-૭ ચોરસમાઈલ શાંત પાણીનો ભાગ છે, તેને બાઈ કહે છે. આ બારામાં પરદેશથી આવતાં અને જતાં અનેક વહાણો પડ્યાં રહે છે, અને પરદેશથી માલ લાવે છે અને લઈ જાય છે. આ બારામાં રક્ષણ કરવાને માટે લશ્કર તથા મનવારો રાખેલાં છે. બારામાં કેટલાક બેટ છે, તેમાં ધારાપુરી ડુંગરમાંથી કાતરી કાઢેલાં દહેરાંને માટે પ્રખ્યાત છે. મુંબઈથી ઘણા સહેલાણીઓ હોડીમાં બેસી આ સ્થળે હવા ખાવા જાય છે. બેટના પૂર્વ કિનારા ઉપર મુસાફરો અને માલને ચઢવા ઉતારવા માટે પાણીમાં મોટી દિવાલો બાંધીને ગોદીઓ કરેલી છે. અહીં સુધી આગબોટો આવી શકે છે. આ ગોદીઓ પૈકી વિક્ટોરીઆ ગોદી, પ્રિન્સેસ ગોદી એલેક્ઝાન્ડ્રા ગોદી, સાસુનગોદી, પાલવા બંદર અને બેલાર્ડ પીયર એ મુખ્ય છે.

બેટની પશ્ચિમે એક મોટો પહોળો અખાત છે, તેને બેંકબે કહે છે. (બેંક=પાછળનો+બે=અખાત) તે પૂરી નાખી ત્યાં લોકોને રહેવા લાયક જમીન બનાવવાની તજવીજ ચાલી રહી છે. અત્યાર સુધી તેમાં કરોડો રૂપિયા ખર્ચ થઈ ચૂક્યું છે.

મુંબઈ શહેરના મુખ્ય બે ભાગ છે. બેંકબે અને બારાની વચ્ચે આવેલી ઉંચી જમીનને કોટ અને બાકીના ઉત્તર તરફના ભાગને બહારકોટ કહે છે. અમદાવાદની માફક મુંબઈમાં પણ પહેલાં કોટ હતો, તેથી આ ભાગ અસલથી કોટના નામથી ઓળખાય છે. એ ભાગ મુંબઈનો મુખ્ય ભાગ છે. તેમાં મોટા મોટા વહેપારીઓ અને શાહુકારોની દુકાનો આવેલી છે. તેમજ સરકારી વસુલાત, ન્યાય, ટપાલ, તાર અને બીજાં ખાતાંની ઓફિસો પણ આ સ્થળેજ આવેલી છે. પરદેશી પેઢીઓ પણ આ સ્થળે બેવામાં આવે છે. બહારકોટમાં દેશીઓની વસ્તી છે. મુંબઈની કુલ વસ્તી ૧૧,૭૫,૯૧૪ માણસોની છે.

મુંબઈમાં પૃથ્વી પરના ઘણા દેશોના લોકો દીઠામાં આવે છે. ચીન, જાપાન, અફઘાનિસ્તાન, લંકા, ફ્રાન્સ, જર્મની, અમેરિકા વગેરે દેશોના લોકો તેમજ હિંદુસ્તાનના જુદા જુદા ભાગો મદ્રાસ, પંજાબ, સિંધ, મારવાડ, બંગાળા વગેરેના લોકો અહીં નજરે પડે છે. તેઓ વેપારને અર્થે અત્રે આવી વસેલા છે, અને પોતાના દેશમાંથી માલ લાવી અત્રે વેચે છે અને અહીંનો માલ ત્યાં મોકલાવે છે.

વિભાગ—મુંબઈ શહેરનો વહીવટ ચલાવનાર મ્યુનિ-સિપાલિટી કે જેને કોરપોરેશન કહે છે, તેણે શહેરના નીચે

પ્રમાણે સાત ભાગ પાડ્યા છે. ઇલાકામાં આ મ્યુનિસિપાલિટી પ્રથમ નંબરની છે, અને તેની વાર્ષિક આવક રૂપીઆ ૨ કરોડ અને ૩૧ લાખ છે.

૧ કોટ વિભાગ, ૨ માંડવી વિભાગ, ૩ ભુલેશ્વર વિભાગ, ૪ ગીરગામ વિભાગ, ૫ ભાયખલા વિભાગ, ૬ પરેલ વિભાગ, ૭ માહીમ વિભાગ.

મુંબઈમાં વસનારા દેશી લોકો મુખ્યત્વે બે ભાષા બોલે છે. ગુજરાતી અને મરાઠી. તે સિવાય પરદેશીઓ સાથેના રાજના વેપારમાં હિંદી અને અંગ્રેજી ભાષાનો છૂટથી ઉપયોગ થાય છે.

મુંબઈમાં મુખ્ય ઉદ્યોગ મિલોનો છે. તેમાં સુતરાઉ અને ગરમ કાપડ વણાય છે. મુંબઈમાં સો ઉપરાંત મિલો છે. તેમાં બે લાખથી વધારે માણસો કામ કરે છે. હરીઆ ઉપરની ગોદીઓમાં માલ ચઢાવ ઉતાર કરવામાં પણ ઘણા માણસો રોકાયેલાં છે. આ સિવાય સરકારી ઓફિસો, રેલવેની ઓફિસો તથા બીજી વેપારી ઓફિસોમાં હજારો માણસો કામ કરે છે. મુંબઈથી લંડન અને બીજાં પરદેશનાં શહેરો સાથે તારનો વ્યવહાર પણ દોરડાંનાખી કરેલો છે. મુંબઈનો વાર્ષિક આયાત નિકાસનો આંકડો રૂપીઆ ૩ અબજનો છે.

મુંબઈ શહેરમાં આખા ઇલાકામાં અંગ્રેજી કેળવણીના સંબંધી નિર્ણય કરવા મુંબઈ યુનિવર્સિટી છે. તે સિવાય જુદી જુદી કોલેજો અને હાઈસ્કૂલો પણ છે.

વહીવટ—જિલ્લાઓની માફક એકલા મુંબઈને માટે અધિકારીઓ જુદા જ છે. મુંબઈના કલેક્ટરને મહેસુલ ઉપરાંત જકાતખાતું પણ સંભાળવાનું છે. જકાતખાતાનો સૌથી

ઉપરી કમિશનર તે પણ મુંબઈમાં રહે છે. તેને મુંબઈ શહેર ઉપરાંત આખા મુંબઈ ઇલાકાના જકાતનાં, અફીણનાં અને આબકારી ખાતાં સંભાળવાનાં છે.

મુંબઈ ઇલાકાના ગવર્નર સાહેબ શિયાળામાં ડિસેમ્બરથી માર્ચ સુધી અહીં રહે છે. તેમનું રહેઠાણ ફરીઆ કિનારા પર આવેલી મલબારહિલ પર છે. આખા ઇલાકાની મોટી ન્યાયની કચેરી હાઈકોર્ટ તે પણ મુંબઈમાં છે.

મુંબઈના શહેરીઓને પાણી પુરું પાડવા માટે સુંદર યોજના કરેલી છે. મુંબઈથી ૧૫ માઈલ દૂર સાબી બેટમાં વિહાર અને તુળસી તથા મુંબઈથી ૩૧ માઈલ દૂર કોકણના પ્રદેશમાં તાનસા નામનાં તળાવો બાંધેલાં છે, તેમાંથી મોટા નળ વાટે શહેરમાં પાણી લાવવામાં આવે છે.

શહેરમાં વીજળીના બળથી ટ્રામ અને કેટલીક મિલો ચાલે છે, તથા રાત્રે દીવા પણ તેનાજ થાય છે. કોલગેસમાંથી પણ કેટલેક સ્થળે દીવા કરવામાં આવે છે. શહેરમાં અવર જવર માટે ટ્રામ, ઘોડાગાડીઓ તથા થોડા થોડા અંતરે હોડતી લોકલ ગાડીઓ છે.

જોવા લાયક સ્થળો.

બોરીબંદરસ્ટેશન, તાજમહાલ હોટેલ, હાઈકોર્ટનું મકાન, રાજબાઈ ટાવર, મ્યુનિસિપાલિટીની ઓફિસ, ટાઉનહોલ, કાર્ફર્ડ મારકેટ, ટંકશાળ, દીવાદાંડી, વિક્ટોરિઆબાગ, વાલકેશ્વર, ભુલેશ્વર, બાબુલનાથ, મહાલક્ષ્મી, ચોપાટી, તોપબાનું, જુમામસીદ વગેરે.

મુંબઈ પરાં વિભાગ.

મુંબઈ શહેરની વસ્તી દિનપરદિન વધતી જવાથી લોકોને રહેવાને પૂરતાં ઘર મળી શક્યાં નહિ, તેમજ ધીરજ વસ્તીને લીધે તાંદુરસ્તીના કારણે કેટલાક લોકો આસપાસ પરાં વસાવીને રહેવા લાગ્યા. આ પરાંની ગણતરી પહેલાં થાણા જિલ્લામાં થતી હતી. હાલમાં રાજ્યવહીવટની સરળતા ખાતર આ પરાં અને મુંબઈ ખેટની ઉપરનો કેટલોક ભાગ લઈ એક જુદોજ વિભાગ કરવામાં આવ્યો છે. તેને મુંબઈ પરાં વિભાગ કહે છે. આ વિભાગમાં બીજા વિભાગોની માફક વધારે જિલ્લા નહિ હોતાં એકજ જિલ્લો છે, અને તે પણ મુંબઈ પરાં જિલ્લો કહેવાય છે. તેનો ઉપરી કલેક્ટર છે. આખા વિભાગનું ક્ષેત્રફળ ૧૪૨ ચો. મા. છે, અને વસ્તી ૧૫૨૮૪૦ માણસની છે. તેમાં ફક્ત ૪ શહેર અને ૭૫ નાનાં ગામડાં છે. પરાંમાં રહેનાર માણસોનો ધંધો રોજગાર મુંબઈ શહેર સાથે છે, તેથી તેમને જવા આવવાને સગવડ મળે માટે આ પરાંથી મુંબઈ સુધી અડધા અડધા કલાકે આગગાડીઓ દોડાવવાની સગવડ કરેલી છે.

જાણુવા લાયક સ્થળો.

વાંદરા—મુંબઈથી ૯ માઈલ પર આવેલું વિભાગનું સૌથી મોટું શહેર છે. અહીં કસાઈખાનું હોવાથી મુંબઈમાં વસતા માંસાહારી લોકોને અહીંથી માંસ પુરું પાડવામાં આવે છે. વાંદરાનો વહીવટ મ્યુનિસિપાલિટી કરે છે.

સાંતકુંઝ—મધ્યમ સ્થિતિના માણસો અહીં રહી મુંબઈ જ આવ કરે છે.

કુર્લા—જી. આઈ. પી. લાઈન ઉપર આ પણ એક પડું છે, અને ત્યાં વસનારા પણ નોકરી ધંધાર્થે મુંબઈ જ આવ કરે છે.

[illegible]

गो. कु. महत्ता.

મધ્યવિભાગ.

મુંબઈ ઇલાકાના પાંચ રાજકીય વિભાગ છે. તેમાંથી ઉત્તરવિભાગની ભૂગોળ તમે શીખી ગયા. આ વિભાગ ઉત્તર અને દક્ષિણ વિભાગની મધ્યમાં આવેલો હોવાથી તે મધ્યવિભાગ કહેવાય છે. આ વિભાગને કેટલાક મહારાષ્ટ્ર પણ કહે છે.

અંગ્રેજોની પહેલાં આ પ્રદેશમાં મરાઠાઓનું રાજ્ય હતું. મરાઠાઓનું રાજ્ય શિવાજી મહારાજ નામના મહાન પુરુષે સ્થાપ્યું હતું. પાછળથી આ શિવાજીના વંશજો અને તેમના પ્રાધાણ્ય પ્રધાન કે જેઓ પૈશ્વા કહેવાતા તેમનાં રાજ્યો અહીં હતાં. આ વંશોના રાજાઓ પાસેથી આ મુલક અંગ્રેજ સરકારે જીતી લીધો છે. અત્યારે પણ ત્યાં મુખ્ય ભાષા મરાઠી જ છે.

સીમા—ઉત્તરે ગુજરાત અને માળવા, પૂર્વે મધ્યપ્રાંત અને નિજામનું રાજ્ય, દક્ષિણે દક્ષિણવિભાગ, અને પશ્ચિમે ગુજરાત અને દક્ષિણવિભાગ છે.

મુંબઈથી મધ્ય વિભાગમાં દાખલ થવાને માટે મુખ્ય રસ્તા બે છે, અને તે સહ્યાદ્રિ પર્વતમાંથી આગગાડીને જવા માટે કોતરી કાઢેલા છે. યોરઘાટ નામના રસ્તાથી પુના જવાય છે, અને થળઘાટથી મુંબઈથી નાશિક તરફ જવાય છે.

આ વિભાગનો વિસ્તાર આપણા ઉત્તર વિભાગથી લગભગ ત્રણ ગણો છે. છતાં આપણા વિભાગની અને આ વિભાગની રચના તદ્દન જુદી છે.

ઉત્તર વિભાગ.

૧ સપાટ નીચો પ્રદેશ છે.

૨ પશ્ચિમે અરબીસમુદ્ર
આવેલો છે.

૩ હવા ભેજવાળી છે.

૪ વરસાદ વધારે છે.

૫ વધારે કૃષ્ણદ્રુપ છે.

મધ્ય વિભાગ.

૧ ડુંગરાવાળો અને ઉચ્ચ
પ્રદેશ છે.૨ પશ્ચિમે સહ્યાદ્રિ પર્વત
આવેલો છે.

૩ હવા સુકી છે.

૪ વરસાદ ઓછો છે.

૫ ઓછો કૃષ્ણદ્રુપ છે.

પર્વતો—ખાનદેશ જિલ્લાઓની ઉત્તરમાં સાતપુડા પર્વતના કાંટા છે. ખાનદેશ જિલ્લાઓની દક્ષિણમાં ચાંદવડ અને સાતમાળા અથવા અજન્ટા છે. અજન્ટામાં જુના વખતની બૌદ્ધ ધર્મની ગુફાઓ પર્વતમાં કોતરી કાઢેલી છે તે જેવા જેવી છે. પશ્ચિમ દિશામાં સહ્યાદ્રિ પર્વત છે.

નદીઓ—મધ્ય વિભાગમાં ગોદાવરી અને કૃષ્ણા એ એ મોટી નદીઓ છે. પરંતુ તેમનો થોડોજ ભાગ આ વિભાગમાં આવેલો છે. ગોદાવરી નદી દક્ષિણમાં મોટામાં મોટી છે. તે પશ્ચિમઘાટમાંથી મહાબળેશ્વર પાસેથી વહી પૂર્વ તરફ જાય છે. ભીમા, નીરા અને સીના એ ત્રણ નદીઓ શોલાપુર તરફ વહે છે. આમાંની નીરા અને સીના ભીમાને મળે છે. સતારા જિલ્લામાં આવેલી વાણુ નદી તથા ભીમા નદી આખરે કૃષ્ણાને મળે છે.

સામાન્ય વાણુન—પાછળ કહ્યું તેમ આ વિભાગ ઉત્તર વિભાગથી વિસ્તારમાં ત્રણ ગણો છે, પરંતુ વસ્તી ઉત્તર વિભાગથી લગભગ અમણી છે. આ વિભાગની

વસ્તી ૬૦૫૯૧૧૪ માણસની છે. જંગલો તથા ડુંગરવાળા ભાગોમાં આપણા વિભાગની માફક જંગલી અને અનાય પ્રજા વસે છે. પહાડી જમીનને લીધે અહીંના લોકો શરીરે મજબુત હોય છે. આ વિભાગના લોકો મુખ્યત્વે દક્ષિણી કહેવાય છે. કેટલાક ગુજરાતી તથા મારવાડીઓ વેપાર અર્થે અત્રે આવી વસેલા છે. અહમદનગર જિલ્લામાં ૨૩૦૦૦ ખ્રિસ્તીઓ છે.

આ વિભાગની ખેડવા લાયક જમીન કાળી છે, તેથી રૂ અને ધઉનો પાક સારો થાય છે. ઉચ્ચ પ્રદેશમાં દ્રાક્ષ અને બીજો મેવો સારો થાય છે.

વિભાગનો મુખ્ય પાક રૂ, અનાજ અને તેલીબીયાં છે. તે પરદેશ મોકલવામાં આવે છે. નાશક જિલ્લાના ચેવલા ગામમાંથી હાથે વણેલું કાપડ મુંબઈ, પુના, સતારા અને શોલાપુર તરફ જાય છે. નાશકમાં તાંબાપિત્તળનાં વાસણો ઘણાં સારાં બને છે. અહમદનગર જિલ્લામાં દક્ષિણી સ્ત્રીઓને પહેરવાની સાડીઓ સારી બને છે.

આ વિભાગમાં મુખ્ય રેલવે જી. આઈ. પી.એ. તેનો એક ફાંટો ઉત્તર તરફ ખાનદેશ તરફ અને બીજો દક્ષિણમાં પુના અને શોલાપુર તરફ જાય છે. વળી પ્રાચીન સમયની મુંબઈથી આગ્રા જવાની પાકી સડક આ વિભાગમાં થઈને જાય છે.

જિલ્લાઓ—આ વિભાગના સાત જિલ્લાઓ પાડવામાં આવ્યા છે, અને તે દરેક જિલ્લાનો વિસ્તાર આપણા જિલ્લાઓ કરતાં વધારે છે. દરેક જિલ્લા ઉપર એકેક કલેક્ટર છે. આ વિભાગના કમિશનરનું સદર સ્ટેશન પુના છે.

૧ પશ્ચિમ ખાનદેશ, ૨ પૂર્વ ખાનદેશ, ૩ નાશક,
૪ અહમદનગર, ૫ પુના, ૬ સતારા, ૭ શોલાપુર.

પશ્ચિમ ખાનદેશ જિલ્લો.

સામાન્ય વર્ણન—મધ્ય વિભાગમાં સૌથી ઉત્તરમાં આ જિલ્લો આવેલો છે. પ્રથમ પશ્ચિમ અને પૂર્વ ખાનદેશનો એક મોટો જિલ્લો હતો, પણ હાલમાં ખાનદેશ જિલ્લાના બે વિભાગ કરી પશ્ચિમદિશા તરફનાને પશ્ચિમ ખાનદેશ અને પૂર્વ તરફનાને પૂર્વખાનદેશ કહે છે. આ જિલ્લો ગુજરાતની અડોઅડ આવેલો હોવાથી ટાપ્ટીવેલી રેલવે મારફતે આ જિલ્લામાં જઈ શકાય છે. બીજો રસ્તો જી. આઈ. પી. રેલવે મારફતે મુંબઈથી નાશક થઈ આ જિલ્લામાં જવાય છે.

નકશા તરફ જોવાથી જણાશે કે આ જિલ્લાની ઉત્તરે નર્મદા અને મધ્યમાં તાપી નદી આવેલી છે. નર્મદા નદીની દક્ષિણમાં સાતપુડા પર્વત અને તાપીની દક્ષિણમાં સહ્યાદ્રિના ઉત્તરના ફાંટા આવેલા છે. તાપી નદીનો પ્રદેશ રસાળ છે, અને બાકીના ડુંગરાળા પ્રદેશમાં જંગલી લોકો વસે છે. લોકોની મુખ્ય ભાષા મરાઠી છે, છતાં ગુજરાત તરફના વેપારીઓ ગુજરાતી ભાષા બોલે છે. જિલ્લાનો મુખ્ય પાક રૂ, બાજરી, ચણા, મઠ અને તેલીબીયાં છે. આ જિલ્લામાં વણજરા નામના લોક વસે છે, તે આગ-ગાડી થતા પહેલાં માલ લાવવા લઈ જવાનું કામ કરતા હતા.

જાણુવા લાયક સ્થળો.

ધુળીઆ—જિલ્લાનું મુખ્ય શહેર પાંજરા નદીના કિનારાપર આવેલું છે. આ શહેરમાં કપાસ પીલવાનાં

કારખાનાં ઘણાં છે. શહેર અળસી અને રૂના વેપારને માટે પ્રખ્યાત છે.

નંદરખાર—નંદગવલી નામના મુસલમાન સુલતાને વસાવેલું હોવાથી તે નંદરખાર કહેવાય છે, રૂ. હળદર, અણા વગેરેના વેપારનું મથક છે.

પૂર્વ ખાનદેશ જિલ્લો.

સામાન્ય વર્ણન—પશ્ચિમ ખાનદેશની પૂર્વમાં આવેલો છે. જિલ્લાના ઉત્તર અને દક્ષિણ ભાગ પર પર્વતો આવેલા છે. ઉત્તરના પર્વતો પર જંગલો ઘણાં છે, તેથી ત્યાં વસ્તી આછી છે. દક્ષિણ અને પશ્ચિમ તરફ પર્વતો છે પણ ત્યાં જંગલો નથી. આ જિલ્લાના મધ્ય ભાગમાં થઈને તાપી નદી વહે છે. તેની ખીણનો ભાગ કાળી માટીનો હોઈ ફળદ્રુપ છે. જિલ્લાનો મુખ્ય પાક રૂ છે. ખેડાણલાયક જમીનમાં લગભગ અડધા ભાગમાં કપાસનું વાવેતર થાય છે. અળસી, ઘઉં, જુવાર, બાજરી, અને કઠોળ પણ થાય છે.

બાણુવા લાયક સ્થળો.

જળગામ—જિલ્લાનું મુખ્ય શહેર છે. સુરતથી જતી ટાપ્પીવેલી રેલવે અને જી. આઈ. પી. રેલવેનું જંકશન છે. અહીંનો મુખ્ય વેપાર રૂ, તલ, અને અળસી છે. શહેરમાં કપાસ લોઢવાનાં જીન, તથા રૂની ગાંસડીઓ બાંધવાનાં પ્રેસ છે.

ભુસાવળ—આ શહેર પણ જી. આઈ. પી. રેલવેનું જંકશન છે. અહીંથી જળલપુર થઈ અલાહાબાદ તેમજ નાગપુર થઈ કલકત્તા જવાય છે.

નાશક જિલ્લો.

સામાન્ય વર્ણન—આ જિલ્લો પશ્ચિમ અને પૂર્વ ખાનદેશ જિલ્લાઓની દક્ષિણમાં આવેલો છે. તેનો મધ્ય, પશ્ચિમ અને દક્ષિણ ભાગ પહાડી છે. દક્ષિણ સરહદ પર ગોદાવરી નદી આવેલી છે. પર્વતોને લીધે તેનો ઘણો ખરો ભાગ ઉચ્ચ પ્રદેશ છે. પૂર્વ તરફના ભાગમાં તાપ વધારે પડે છે. પરંતુ મધ્ય ભાગની હવા ઘણી સારી છે. અહીંનો મુખ્ય પાક બાજરી, રૂ, ઘઉં, તેલીબીયાં અને શેરડી છે. આ સિવાય દ્રાક્ષ, અંજીર, કેળાં અને જમરૂખ પણ થાય છે.

બાણુવા લાયક સ્થળો.

નાશક—ગોદાવરી નદી પર આવેલું શહેર નાશકરોડ સ્ટેશનથી ચાર માઇલ દૂર છે. હિંદુલોકેનું આ પવિત્રતીર્થ છે. ત્યાં બાર બાર વર્ષે મોટી જત્રા ભરાય છે. રામચંદ્રજી વનવાસ નીકળ્યા ત્યારે અહીં પંચવટી બાંધી રહ્યા હતા. લક્ષ્મણજીએ આજ સ્થળે સુર્પણખાનું નાક કાપ્યું હતું. શહેર અસલથી તાંબાપિત્તળનાં વાસણોને માટે પ્રખ્યાત છે. નાશક દરીઆની સપાટીથી ૨૦૦૦ ફુટ ઉંચાઈએ આવેલું હોવાથી અહીંની હવા સારી છે.

ચંબક—નાનું ગામ છે, પરંતુ ગોદાવરી નદીનું મૂળ હોવાથી તે ગોદાવરીની જત્રાને માટે પ્રખ્યાત છે. ગામમાં કાળા પથ્થરનું બાંધેલું ચંબકેશ્વર મહાદેવનું મોટું શિવાલય છે.

દેવલાલી—નાશકથી પ્રથમ સ્ટેશન છે. અહીંથી નાશક ચાર માઇલ દૂર છે. હવા ખાવાનું સ્થળ અને ત્યાં લશ્કરી કુંપ છે.

સિખર—શેરડી, પાન, કેળાં, અને ડાંગર થાય છે.
 બાગલાણુ—જુના વખતનો કિલ્લો છે. ગુજરાતનો છેલ્લો.
 રજપુત રાજ કરણધેલો હાર પામી અહીં આવી રહ્યા હતા.
અહમદનગર જિલ્લો.

સામાન્ય વર્ણન—નાશક જિલ્લાની દક્ષિણે આ જિલ્લો આવેલો છે. નાશક જિલ્લાની માફક આ જિલ્લાની પણ પશ્ચિમ, મધ્ય અને દક્ષિણ સરહદ પર પર્વતો આવેલા છે; પરંતુ તે ઝાડી વિનાના છે. પશ્ચિમ તરફ પર્વતોને લીધે વરસાદ વધારે પડે છે. એકંદરે આ જિલ્લાની હવા સારી છે. પશ્ચિમ સરહદ પર આવેલા સદ્યાદ્રિ પર્વતનું કળાસુવાઈ નામનું ઉચું શિખર આ જિલ્લામાં આવેલું છે. ઉત્તરમાં વહેનારી ગોદાવરી નદીને બીજી નાની નદીઓ મળે છે. દક્ષિણમાં આવેલી ભીમા તથા ઉત્તરની ગોદાવરીની ખીણોમાં મુખ્ય પાક ઘઉં અને ચણા છે. આ જિલ્લામાં જીવારનો પાક વિશેષ થાય છે. આ સિવાય રૂ, બાજરી, પાન અને શેરડી પણ થાય છે. આ ભાગમાં વસતા મરાઠા કણબી રંગે કાળા છે.

જેવાલાયક સ્થળો.

અહમદનગર—જિલ્લાનું મુખ્ય શહેર સીના નદી પર આવેલું છે. અહીં એક કિલ્લો છે. અકબરના સમયમાં અહીં ચાંદબીબી નામની બહાદુર સ્ત્રીએ લશ્કરની આગેવાની લઈ અકબરના છોકરા મુરાદને હઠાવ્યો હતો. લડાઈમાં પોતાના તરફનો દાગળો ખૂટી ગયો, ત્યારે સોના રૂપાનાં ઘરેણાં ગળાવી તેની ગોળીઓ ખનાવી તે છાડી હતી. અહીં મુસલમાનોના સમયની જેવાલાયક કેટલીક મસીદો છે.

પુના જિલ્લો.

સામાન્ય વર્ણન—અહમદનગર જિલ્લાની પશ્ચિમે અને દક્ષિણે આ જિલ્લો આવેલો છે. આ જિલ્લાના પશ્ચિમ અને દક્ષિણ ભાગ તરફ સહ્યાદ્રિ પર્વતના કેટલાક ફાંટા આવેલા છે. તેમના ઉપર મરાઠા સમયના કેટલાક કિલ્લા અને દેવળો આવેલાં છે. આ જિલ્લામાં નાની નાની નદીઓ પુષ્કળ છે, અને તે બધી પૂર્વ તરફ વહી લીમાને મળે છે. પશ્ચિમ તરફની હવા લેજવાળી અને જેમ જેમ પૂર્વ તરફ જઈએ તેમ તેમ હવા સુકી છે. પુના શહેરની હવા સારી હોવાથી ગવર્નર સાહેબ ચોમાસામાં પોતાનો મુકામ ત્યાં રાખે છે. આ જિલ્લાનો મુખ્ય પાક પહાડી પ્રદેશમાં ડાંગર અને ખીજા ભાગમાં ઘઉં, ચણા, શેરડી, બાજરી, તેલી-ખીઆં વગેરે થાય છે. આ જિલ્લામાં દ્રાક્ષ, અંજીર, નારંગી વગેરે લીલો મેવો પુષ્કળ થાય છે.

જાણુવા લાયક સ્થળો.

પુના—મધ્ય વિભાગનું મુખ્ય શહેર મુળા અને મુઠા નદીઓના સંગમપર આવેલું છે. આ શહેર પેશ્વાઈ વખતમાં રાજધાનીનું શહેર હતું. હાલમાં પણ મુંબઈ ઇલાકાના ગવર્નર સાહેબ ચોમાસામાં અહીં રહે છે. શહેરમાં કેળવણીને લગતી ઘણી શાળાઓ અને પાઠશાળાઓ છે. પેશ્વાઈ સમયની જહોજલાલી દર્શાવતાં કેટલાંક સ્થળો ખાસ જોવા જેવાં છે. તેમાં પર્વતી ડુંગર મુખ્ય છે.

ખડકી—પુનાથી ચાર માઈલ પર આવેલું છે. આ આખા ઇલાકાનું લશ્કરી થાણું છે.

લોણાવલા—સહ્યાદ્રિ પર્વતના ભોરઘાટ નામના પહાડી રસ્તા ઉપર હવાખાવાનું સ્થળ છે. લોણાવલાની ટેકરીની તળેટીમાં પર્વત ઉપર પડતા પાણીને એકઠું કરી તેમાંથી વીજળી ઉત્પન્ન કરવામાં આવે છે.

કાર્લી—લોણાવલાથી થોડે દૂર બે હજાર વરસ ઉપર પર્વતમાંથી કોતરી કાઢેલી બૌદ્ધ ગુફાઓને માટે પ્રખ્યાત છે.
સતારા જિલ્લો.

સામાન્ય વર્ણન—પુના જિલ્લાની દક્ષિણે ભોર અને ફલટણનાં દેશી રાજ્યો છે, અને તેની દક્ષિણે સતારા જિલ્લો આવેલો છે. એનો ઉત્તર તથા પશ્ચિમનો ઘણો ભાગ પહાડી છે, અને મધ્ય ભાગ રસાળ પ્રદેશ છે. વાયવ્યમાં આવેલું મહાબળેશ્વર નામનું સહ્યાદ્રિનું શિખર ૫૦૦૦ ફુટ ઉંચું છે. પશ્ચિમ તરફ પહાડોને લીધે વરસાદ ઘણો પડે છે, અને પહાડો પરનાં જંગલોમાં સુખડ, આંબા, ફણસ અને વાંસ થાય છે. ડુંગરમાં ડાંગર પાકે છે, અને મધ્ય અને પૂર્વ ભાગમાં બાજરી, જુવાર વગેરે થાય છે. શિવાજી મહારાજનું માવલા લશ્કર આ જિલ્લાના ડુંગરો પર વસનારા મરાઠાઓનું હતું.

બાણવા લાયક સ્થળો.

સતારા—જિલ્લાનું મુખ્ય શહેર છે. પહેલાં અહીં શિવાજી મહારાજના વંશજો રાજ્ય કરતા હતા. પરંતુ છેલ્લા રાજાને વારસ નહિ હોવાથી ઇ. સ. ૧૮૪૮ માં અંગ્રેજ સરકારે ખાલસા કર્યું હતું. અહીં સત્તર કિલ્લા, બુરજ અને દરવાજા હતા, તેથી તે સતારા કહેવાય છે.

મહાબળેશ્વર—સદ્યાદ્રિ પર્વત પર ૫૦૦૦ ફુટની ઉંચાઈએ હવા ખાવાનું સ્થળ છે. અહીં મુંબઈના ગવર્નર સાહેબ પોતાના રસાલા સાથે ઉનાળાની ઋતુમાં રહે છે. પુનાથી મહાબળેશ્વર જવાની પાકી સડક છે.

શોલાપુર જિલ્લો.

સામાન્ય વર્ણન—સતારા જિલ્લાની પૂર્વમાં શોલાપુર જિલ્લો આવેલો છે. જિલ્લામાં પર્વત નહિ હોવાથી જમીન સપાટ છે. અહીંની હવા સારી છે, પરંતુ ઉનાળામાં તાપ સખત પડે છે. આ જિલ્લાની મુખ્ય નદી ભીમા છે, તેને ચંદ્રભાગા પણ કહે છે. મુખ્ય પાક જુવાર છે. તે ઉપરાંત ઘઉં, રૂ, બાજરી, અને તેલીબીયાં પણ છે. જિલ્લાના દક્ષિણ ભાગમાં કાનડી ભાષા બોલાય છે. મુખ્ય રેલવે ૭. આઈ. પી. છે.

બાણુવા લાયક સ્થળો.

શોલાપુર—જિલ્લાનું મુખ્ય શહેર છે. મધ્ય વિભાગમાં પુના પહેલા નંબરનું અને આ બીજા નંબરનું શહેર છે. અહીં જૈન લોકોનાં દહેરાં જોવા જેવાં છે. અમદાવાદની માફક આ શહેર કાપડના વણાટને માટે પ્રખ્યાત છે. શહેરની પાસે આવેલો કિલ્લો જોવા જેવો છે.

પંઢરપુર—મધ્ય વિભાગમાં બદકે આખા દક્ષિણમાં મોટું જત્રાનું ધામ ભીમા નદીપર આવેલું છે. અહીં કાળા પથ્થરનું બાંધેલું મોટું દહેરું છે, અને તેમાં અંધારા ગભારામાં વિઠોબાની મૂર્તિ છે. વિઠોબાને લેટીને દર્શન થઈ શકે છે. અહીં કાર્તીકી, ચત્રી અને અષાઢી એકાદશી ઉપર મેળા ભરાય છે.

દેશી રાજ્યો.

ઉત્તર વિભાગની માફક મધ્યવિભાગમાં એકપણ દેશીરાજ્ય વાઈસરૉયની દેખરેખ નીચે નથી, તેમજ તેમાં આવેલાં દેશીરાજ્યો એટલાં નાનાં છે, કે તેને માટે જુદો પોલિટિકલ એજન્ટ પણ મૂકવામાં આવ્યો નથી. જે નાની નાની જાગીરો છે, તે પાસેના જિલ્લાના કલેક્ટરની દેખરેખ હેઠળ છે. મુખ્ય દેશીરાજ્યો નીચે પ્રમાણે છે.

મહેવાસી રાજ્યો—આ પ્રદેશ નર્મદા અને તાપી નદીઓની વચ્ચે ખાનદેશ જિલ્લાની વાયવ્યમાં આવેલો છે. આ મુલક પહાડો અને જંગલોથી ભરપુર છે. ત્યાં અનાયૃ જાત વસે છે, અને તેમનો મુખ્ય ધંધો જંગલોમાંથી ઇમારતી લાકડાં, મધ અને લાખ લાવી વેચવાનો છે. આ મુલક પશ્ચિમ ખાનદેશ જિલ્લાના કલેક્ટરની દેખરેખ હેઠળ છે.

સુરગાણાનો મુલક—ડાંગની દક્ષિણે અને સહ્યાદ્રિ પર્વતની પશ્ચિમે આવેલો પહાડી પ્રદેશ છે. આ મુલક હિંદુ રાજાઓને તાબે છે, અને તેની ઉપર નાશકના કલેક્ટર દેખરેખ રાખે છે. મુખ્ય પાક ડાંગર, નાગલી અને લાખ છે.

સતારા જાગીર—પ્રથમ સતારામાં શિવાજીના વંશના મરાઠા રાજાઓ રાજ્ય કરતા હતા, તે સમયે તેમણે કેટલાક સરદારોને નાની નાની જાગીરો આપી હતી. સતારાનું રાજ્ય અંગ્રેજ લોકોના હાથમાં આવવા છતાં તે જાગીરો જેમની તમ છે, અને તે સતારાજાગીર નામે ઓળખાય છે. મુખ્ય જાગીરો નીચે પ્રમાણે છે.


લોર—પુના જિલ્લાની દક્ષિણે આવેલું છે. ત્યાંના જાગીરદાર બ્રાહ્મણ છે, અને તે પંતસચિવ કહેવાય છે. આ મુલક પહાડી છે, અને તેનો મુખ્ય પાક ડાંગર, તલ અને નાગલી છે. આની ઉપર પુનાના કલેક્ટરની દેખરેખ છે.

ઔધ—સતારા અને શોલાપુર જિલ્લા વચ્ચે આવેલું છે. જાગીરદાર બ્રાહ્મણ જ્ઞાતિના છે, અને તે પંત પ્રતિનિધિ કહેવાય છે. આના પોલિટિકલ એજન્ટ સતારાના કલેક્ટર છે.

ફલટણુ—સતારા જિલ્લાની ઉત્તરે છે. રાજા રજપુત જાતનો છે, અને તે નિંબાળકર કહેવાય છે. તેનો મુખ્ય પાક જુવાર, ચણા, તેલીબીયાં અને સાગનું લાકડું છે. ફલટણુમાં પથ્થરની મૂર્તિઓ સારી કોતરવામાં આવે છે. આ રાજ્ય પણ સતારાના કલેક્ટરની દેખરેખ નીચે છે.

અકલકોટ—આ જાગીર શોલાપુર જિલ્લાના અગ્નિ ખુણામાં આવેલી છે. રાજા ભોંસલે કુટુંબના છે. અહીંની હવા ઠંડી અને સારી છે. આ રાજ્ય શોલાપુરના કલેક્ટરની દેખરેખ હેઠળ છે.

દક્ષિણ વિભાગ.



દક્ષિણ વિભાગ.

સીમા—મુંબઈ ઇલાકાની છેક દક્ષિણમાં આવેલા સુલકને દક્ષિણ વિભાગ કહે છે. સહ્યાદ્રિ પર્વત આ વિભાગમાં ઉત્તરથી દક્ષિણ આવેલો છે, તેથી આ વિભાગના કુદરતી રીતે બે ભાગ પડે છે. સહ્યાદ્રિ પર્વત અને અરબી સમુદ્ર વચ્ચેની સાંકડી પટ્ટી કોંકણના નામથી અને સહ્યાદ્રિ પર્વતની પૂર્વનો ભાગ કર્ણાટકના નામથી ઓળખાય છે. કોંકણમાં મરાઠી અને કર્ણાટકમાં કાનડી ભાષા બોલાય છે. આ વિભાગમાંથી પશ્ચિમ તરફ જવાના ઘણા ઘાટ-રસ્તા છે. મુખ્ય રેલવે વેસ્ટ ઇન્ડિયા પોર્ટુગીઝ રેલવે છે.

આ વિભાગ આપણા ઉત્તરવિભાગ કરતાં વિસ્તારમાં ઓછો છે. ઉત્તર વિભાગ સપાટ અને નીચો પ્રદેશ છે. દક્ષિણ વિભાગ ઉચ્ચ પ્રદેશ છે. તેમાં મધ્ય વિભાગ જેટલા ડુંગરો નથી. ત્યાં મોટાં મેદાનો અને ખેડાણલાયક જમીન છે. પશ્ચિમ તરફ આવેલા કોંકણના બે જિલ્લા પહાડી છે, તેથી ત્યાંની જમીન પથરવાળી છે. અહીં એક બાબુ પર્વત અને એક બાબુ અરબી સમુદ્ર આવેલો હોવાથી ઇલાકામાં સૌથી વધારે વરસાદ આ સ્થળે પડે છે. પૂર્વ તરફના જિલ્લાઓની હવા મધ્યવિભાગને મળતી છે.

પહાડો અને નદીઓ—આ વિભાગમાં મુખ્ય સહ્યાદ્રિ પર્વત ઉત્તર દક્ષિણ આવેલો હોવાથી તેના બે ભાગ કરે છે. સહ્યાદ્રિ પર્વતમાંથી નીકળનારી નદીઓના પ્રવાહ બે જાતના છે. કેટલી પૂર્વ તરફ અને કેટલીક પશ્ચિમ તરફ વહે છે. પૂર્વ તરફ વહેનારી નદીઓમાં **લીમા** અને કૃષ્ણા

એ બે મુખ્ય છે. તે સિવાય બીજાપુર જિલ્લામાં ડોણુ, બેલગામ જિલ્લામાં ઘટપ્રભા અને મલપ્રભા અને ધારવાડ જિલ્લામાં તુંગભદ્રા છે. આ નદીઓ લાંબી અને પ્રવાહ ધીમા છે. પશ્ચિમ તરફ વહેનારી નદીઓનો માર્ગ ટુંકો હોવાથી તે નદીઓ નાની અને ધોધની માફક ઝડપથી વહેનારી છે. આ નદીઓ પૈકી શિરાવતી મુખ્ય છે. તે કાનડા જિલ્લામાં આવેલી છે. શિરાવતી નદીમાં આવેલો ગેરસખ્પાનો ધોધ આખી દુનીઆમાં ઉંચામાં ઉંચો છે.

જંગલો—કોકણમાં આવેલા કોલાબા જિલ્લાના જંગલમાં ઉંચી જાતનો સાગ અને સીસમ સારાં થાય છે. રત્નાગિરિ જિલ્લાનાં જંગલોમાં સીસમ, તમન, વાંસ અને ખેરનાં ઝાડ પુષ્કળ થાય છે. રત્નાગિરિ જિલ્લામાં ઝેરી સાપ ઘણા થાય છે.

ખેતી અને ઉદ્યોગ-દક્ષિણ વિભાગમાં દરીઆ કિનારે આવેલા પ્રદેશમાં કાંઠાપર આવેલી જમીનમાં નાળિયેર અને સોપારી સારાં થાય છે. તે સિવાય પુષ્કળ વરસાદવાળા પ્રદેશમાં જમીન કાળી હોવાથી મુખ્ય પાક ડાંગર છે. પૂર્વ તરફ જિલ્લાઓમાં અનાજ, તેલીબીયાં, કપાસ અને મરચાં થાય છે. કાનડા જિલ્લામાં એલચી પાકે છે. આ વિભાગમાં કાથાનાં દોરડાં વણવાનો, સાદડી ગુંથવાનો, કાપડ વણવાનો અને તેલ કાઢવાના મુખ્ય ધંધા છે. રત્નાગિરિ જિલ્લાના પહાડી લોકો લશ્કરમાં સિપાઈની નોકરી કરે છે.

વેપારના માર્ગ—પશ્ચિમ કાંઠે કોલાબા જિલ્લામાં મીઠું પકવવાનો અને દરીઆ કિનારાનાં ગામડાંમાં માછલાં

પકડવાનો ધંધો ચાલે છે. પશ્ચિમ ભાગમાં અલીબાગ, રતનાગિરિ, માલવણ, ખેંગુર્લા, કારવાડ. અને હોનાવર ખંદરો છે. એમાં કારવાડ ખંદર મુખ્ય છે. આ ખંદરો મારફતે અહીંનો માલ બહારગામ મોકલી આપવામાં આવે છે. પૂર્વ તરફનો વેપાર સધર્ન મરાઠા રેલવે મારફતે ચાલે છે. આ રેલવેના બે ફાંટા છે, તેમાંનો એક પુના સાથે અને બીજો શોલાપુર સાથે સંબંધ ધરાવે છે. આ રેલવે મારફતે અનાજ, તેલીબીયાં અને કપાસ પરદેશ જાય છે.

ખનીજો—આ વિભાગમાંથી કીમતી ખનીજો નીકળે છે. તેમાં ધારવાડ જિલ્લામાંથી સોનું, રૂપું, તાંબું અને લોખંડની કાચી ધાતુ નીકળે છે. પ્રથમ ધારવાડ જિલ્લામાંથી સોનું પુષ્કળ નીકળતું હતું.

જિલ્લાઓ—૧ ખિજપુર, ૨ બેલગામ, ૩ ધારવાડ, ૪ કાનડા, ૫ રતનાગિરિ, ૬ કોલાબા.

આમાંના પહેલા ચાર જિલ્લાઓ છેક દક્ષિણમાં અને છેલ્લા બે અરબી સમુદ્રના કિનારાપર આવેલા છે. આ વિભાગના કમિશનર બેલગામમાં રહે છે.

ખિજપુર જિલ્લો.

સામાન્ય વર્ણન—આ જિલ્લો મધ્ય વિભાગના શોલાપુર જિલ્લાની દક્ષિણે પૂર્વ તરફ આવેલો છે. તે સપાટ પ્રદેશ છે. તેની ઉત્તર સરહદ પર ભીમા અને મધ્યમાં રોણ અને કૃષ્ણા નદીઓ વહે છે. મધ્ય ભાગની જમીન કાળી અને ફળદ્રુપ હોવાથી ત્યાં કપાસનો પાક સારો થાય છે, ને બીજા ભાગોમાં જુવાર, બાજરી, ઘઉં

અને તેલીળીઆં થાય છે. અહીં વરસાદ અનિયમિત છે. લોકોનો મુખ્ય ખેરાક જીવાર છે. આ જિલ્લામાં સ્લેટના પથ્થર અને લોખંડની કાચી ધાતુ નીકળે છે. આ જિલ્લાની મધ્યમાં ઉત્તર દક્ષિણ રેલવે આવેલી છે.

જાણુવા લાયક સ્થળો.

ખિન્નપુર—જિલ્લાનું મુખ્ય શહેર છે. પહેલાંના સમયમાં દક્ષિણમાં આ એક અગત્યનું શહેર હતું. એક વખત તે મુસલમાની રાજ્યની રાજધાની હોવાથી ત્યાં જોવા લાયક જીનાં મકાનો ઘણાં છે. તેમાં સુલતાન મહમદની કબર પર ચણાવેલો રોજો ખાસ જોવા જેવો છે. રોજનો ધુમટ આખી દુનીઆમાં મોટામાં મોટો છે. રોજના ધુમટનો વ્યાસ ૧૨૪ ફુટ, અંદરના લાગથી ઉંચાઈ ૧૭૫ ફુટ, બહારના લાગથી ઉંચાઈ ૧૯૮ ફુટ, અને બહાર ૧૦ ફુટ છે. વળી ત્યાં ‘મલીકેમેદાન’ નામની ૨૮ ઈંચ વ્યાસની મોટી તોપ છે. પ્રાચીન મહેલમાં એક મોટું પુસ્તકાલય છે, તેમાં જીના વખતનાં ઘણાં ઉપયોગી પુસ્તકો છે. ખિન્નપુરમાં શેતરંજીઓ અને દેશી જોડા સારાં બને છે.

તાલિકોટ—ઐતિહાસિક શહેર છે. અહીં દક્ષિણના મુસલમાન રાજાઓ અને વિજયનગરના હિંદુ રાજાઓ વચ્ચે જખરું યુદ્ધ થયું હતું.

બેલગામ જિલ્લો.

સામાન્ય વર્ણન—ખિલપુર જિલ્લાની પશ્ચિમે અને મધ્ય વિભાગના સતારા જિલ્લાના અશિકોણમાં આ જિલ્લો આવેલો છે. આ જિલ્લો દક્ષિણ વિભાગનાં દેશી રાજ્યો સાથે ત્રણ બાબુથી સેળસેળ થયેલો છે. નૈઋત્ય ખુણા તરફ સહ્યાદ્રિ પર્વત આવેલો છે. કૃષ્ણા, ઘટપ્રભા અને મલપ્રભા નદીઓ આ જિલ્લામાં થઈને વહે છે. જિલ્લાના પશ્ચિમ અને દક્ષિણ ભાગ ઉચ્ચ પ્રદેશ છે. પુના તરફથી આવતી રેલવે ઉત્તર દક્ષિણ મધ્યમાં થઈને ચાલી જાય છે, અને લોંઘા જંકશનથી એક ફાંટો ગોવા તરફ જાય છે. ખેતીની પેદાશમાં જુવાર, કપાસ, ઘઉં, શેરડી, શણ, તમાકુ અને તેલીબીયાં છે.

જાણવાલાયક સ્થળો.

બેલગામ—(વેણુ=વાંસનગ્રામ=ગામ) જિલ્લા અને વિભાગનું મુખ્ય શહેર છે. અહીં વાંસ પુષ્કળ થાય છે, તેથી તેને વાંસનું ગામ કહેતા, અને તે ઉપરથી તે બેલગામ કહેવાય છે. આ શહેર દરીઆની સપાટીથી ૨૫૦૦ ફુટ ઉંચું હોવાથી ત્યાંની હવા સારી છે. અહીં લશ્કરની છાવણી છે. બેલગામમાં કાપડ વણવાની હાથની સાળો છે.

ગોકાક—ઘટપ્રભા નદીના કિનારા પર એક નાનું ગામ છે, પરંતુ ઘટપ્રભા નદીના પ્રસિદ્ધ ધોધને લીધે તે પ્રખ્યાત છે. આ ધોધમાંથી વીજળી ઉત્પન્ન કરી તે મારફતે કાપડની ભિલ ચલાવવામાં આવે છે. ગામમાં કાગળ તથા લાકડાનાં સુંદર રમકડાં બને છે.

ધારવાડ જિલ્લો.

સામાન્ય વર્ણન—ખિન્નપુર જિલ્લાની દક્ષિણે અને પૂર્વ તરફ મદ્રાસ ઇલાકાની લગોલગ આવેલો છે. મધ્ય ભાગની હવા ઘણી સારી છે. આ જિલ્લામાં પણ વરસાદ નિયમિત છે. આખા જિલ્લામાં ચારે દિશામાંથી આવતી રેલવેઓનું જોડાણ થયેલું દેખાય છે. મુખ્ય નદી તુંગભદ્રા છે. આ જિલ્લામાં સોનું, રૂપું, તાંબું વગેરે નીકળે છે. અગાઉ અહીં લોઢું ગાળવામાં આવતું હશે, એમ કેટલાંક ચિહ્નો ઉપરથી જણાય છે. મુખ્ય પાક જુવાર, બાજરી, કપાસ, શેરડી, મરચાં, ઘઉં અને ડાંગર છે.

જાણવા લાયક સ્થળો.

ધારવાડ—જિલ્લાનું મુખ્ય શહેર અને કપાસનું મોટું મથક છે. ધારાવા નામના સરદારે અહીં એક કિલ્લો બંધાવેલો હોવાથી તે ધારવાડ કહેવાય છે. અહીં એક મહા વિદ્યાલય છે. અહીંના કેદખાનામાં નેતરની ખુરશીઓ અને શેતરંજીઓ સારી થાય છે.

હુબલી—દક્ષિણ વિભાગમાં સૌથી મોટું શહેર છે. ત્યાં લશ્કરી છાવણી છે. આ શહેર રેલવેનું જંકશન હોવાથી તે વેપારનું અગત્યનું સ્થાન છે. રેશમી કાપડ, તાંબા પિત્તળનાં વાસણ, અનાજ અને મીઠાનો વેપાર સારો થાય છે.

કાનડા જિલ્લો.

સામાન્ય વર્ણન—મુંબઇ ઇલાકાની છેક દક્ષિણમાં અને ધારવાડ જિલ્લાની પશ્ચિમે દરીઆ કિનારાપર આવેલો છે. સહ્યાદ્રિ પર્વત ઉત્તર દક્ષિણ આવેલો છે. અહીં નાની નાની નદીઓ ઘણી છે, તેમાં શિરાવતી મુખ્ય છે. દરીઆ કિનારા તરફની જમીનનો કેટલોક ભાગ રેતાળ અને કેટલોક

ખડકવાળો છે. દરીઆ કિનારાપર વરસાદ પુષ્કળ પડે છે. અહીંની હવા ભેજવાળી પણ તાંદુરસ્ત છે. પૂર્વ તરફ વરસાદ ઓછો થતો જાય છે. આ જિલ્લાનો મુખ્ય પાક ડાંગર છે. તે ઉપરાંત એલચી, નાળિયેર, સોપારી, શેરડી, મરી વગેરે પણ થાય છે. પૂર્વ તરફ જુદી જુદી જાતના મેવા અને પાન પુષ્કળ થાય છે.

જાણના લાયક સ્થળો.

કારવાડ—જિલ્લાનું મુખ્ય શહેર અને મુંબઈ ઇલાકામાં ત્રીજા નંબરનું બંદર છે. અહીં ચોમાસામાં પણ વહાણો સહીસલામત રહી શકે તેવી ગોઠવણ છે. અહીં વિલાયતથી વેપાર કરવા આવેલી ઇસ્ટ ઇન્ડિઆ કંપનીની પ્રથમ કોઠી હતી, અને અહીંથી બારીક મલમલ તથા ગરમ મશાલા પરદેશ ચઢતા હતા.

ગોકર્ણુ—હિંદુઓનું જાત્રાનું ધામ છે. અહીં શિવનું મોટું દહેરું છે. શિવજીએ નાવણને જે બાણ આપ્યું હતું તે આ દહેરામાં છે.

હોનાવર—મુંબઈ ઇલાકાનું સૌથી દક્ષિણનું બંદર છે. અહીંથી ગેરસપ્પાનો ધોધ ભેવા જવાય છે.

રત્નાગિરિ જિલ્લો.

સામાન્ય વર્ણન—પાછળ જણાવ્યા પ્રમાણે કોકણના પ્રદેશમાં દરીઆ કિનારાપર આવેલી એક સાંકડી પટી જેવો આ જિલ્લો છે. તેની પૂર્વ સરહદ પર સહ્યાદ્રિ પર્વત અને પશ્ચિમ સરહદ પર અરબી સમુદ્ર આવેલો છે. આ જિલ્લામાં સૌથી વધારે વરસાદ પડે છે. જિલ્લામાં કેટલીક નાની નાની નદીઓ છે. કેટલાક ભાગમાં જંગલો છે, ત્યાં ઝેરી સાપ હીઠામાં આવે છે. દરીઆ કિનારે નાળિયેર અને સોપારી

સારાં થાય છે, આ જિલ્લામાં રેલવે ખીલકુલ નથી. ધંધો રોજગાર બંદરો મારફતે ચાલે છે.

આ જિલ્લાના દાપોલી, ખેડ, સંગમેશ્વર અને રાજપુર ગામોમાં ઉના પાણીના ઝરા છે.

જાણુવા લાયક સ્થળો.

રત્નાગિરિ—જિલ્લાનું મુખ્ય શહેર અને બંદર છે. અહીં દરીઆમાંથી માછલાં પકડવાનું કામ ચાલે છે.

માલવણ—જિલ્લામાં સૌથી મોટું અને જાણીતું બંદર છે. આ બંદરના એક ટાપુ પર સીંહગઢ નામનો કિલ્લો બાંધેલો છે.

બેંગુર્લા—અગત્યનું બંદર છે. અહીંથી બેલગામ જિલ્લાનો બધો માલ ચઢે છે. અહીં કાળુ પુષ્કળ થાય છે.

કોલાબા જિલ્લો.

સામાન્ય વર્ણન—ઉત્તર વિભાગના થાણા જિલ્લાની દક્ષિણે અને રત્નાગિરિ જિલ્લાની ઉત્તરે દરીઆ કિનારા પર આવેલો છે. આ જિલ્લો આપણા થાણા જિલ્લાને ઘણી રીતે મળતો આવે છે. બંને દરીઆકિનારે આવેલા છે. બંનેની પૂર્વ તરફ સહ્યાદ્રિ આવેલો છે. બંનેનો મુખ્ય પાક ડાંગર છે. બંનેમાં વરસાદ પુષ્કળ પડે છે. આ જિલ્લામાં પણ રત્નાગિરિની માફક માછલાં પકડવાનો, મીઠું પકવવાનો અને કાથાનાં દોરડાં બનાવવાનો ધંધો ચાલે છે.

જાણુવા લાયક સ્થળો.

અલીબાગ—જિલ્લાનું મુખ્ય ગામ અને બંદર છે. અહીં સરકારી વેધ શાળા છે. અલી નામના મુસલમાને અહીં ઘણા કુવા બંધાવી આખ્યા હતા. તેથી તેનું નામ અલીબાગ પડ્યું છે.

માથેરાન—સહ્યાદ્રિ પર્વત ઉપર હવાખાવાનું સ્થળ છે. અહીં સુધી એક નાના માપની ગાડી જાય છે, તેથી ઉનાળામાં ઘણા લોકો ત્યાં હવાખાવા જાય છે.

દેશી રાજ્યો.

કોલ્હાપુર.

રત્નાગિરિ અને ખેલગામ જિલ્લાની વચ્ચે આવેલું કોલ્હાપુરનું દેશી રાજ્ય મોટામાં મોટું છે.

મરેઠી રાજ્ય સ્થાપનાર મહાન શિવાજીના મરણ પછી તેના રાજ્યની બે શાખાઓ હતી. મોટો કુંવર સતારામાં અને નાનો કુંવર કોલ્હાપુરમાં અમલ ચલાવતા હતા. આજે પણ કોલ્હાપુરના મહારાજા શિવાજીના નાના કુંવરના વંશમાં ઉતરી આવેલા છે. આ રાજ્યની પશ્ચિમ તરફ સહ્યાદ્રિ પર્વત અને તેની ઉપર ઘાડા જંગલો આવેલાં છે. આ જંગલોમાં સાગ સારોથાય છે. પૂર્વ તરફનો મુલક વધારે ફળદ્રુપ છે. આ રાજ્યમાં શેરડીમાંથી ગોળ બનાવી તેના રવાબાંધી બહારગામ મોકલવામાં આવે છે. મુખ્ય પાકડાંગર, જુવાર, રૂ, શેરડી, તેલીબીયાં, તમાકુ અને મરચાં છે. જિન અને સુતરનું જાડું કાપડ અને માટીનાં વાસણ અહીં સારાં બને છે. આ રાજ્યમાં થઇને સઘર્ન મરાઠા રેલવે જાય છે. તેમાંથી કોલ્હાપુર સુધી રાજ્યની રેલવે છે.

કોલ્હાપુર—રાજધાનીનું શહેર છે. રાજ્યે પોતાના રાજ્યમાં કેટલાક સુધારા હાથલ કર્યા છે. અહીં દેખરેખ માટે મુંબઇના ગવર્નર તરફથી રેસિડેન્ટ રહે છે.

દક્ષિણ મરાઠા જાગીર.

મધ્ય વિભાગની માફક આ વિભાગમાં પણ મરેઠી રાજાઓએ પોતાના સરદારોને આપેલી જાગીરો છે, અને હાલમાં તે જાગીરો તેમના વંશજોના તાબામાં છે. આ જાગીરો 'દક્ષિણ મરાઠા જાગીર' ના નામથી ઓળખાય છે. તેમાંની છ જાગીરો પટવર્ધન વંશના ગ્રાહણ રાજ્યકર્તાના તાબામાં છે.

સાંગલી, મીરજ-વડીશાખા, અને નાની શાખા-કુરંગવાડ-વડીશાખા અને નાનીશાખા અને જમખિંડી.

આમાંની પહેલી પાંચ કોલ્હાપુરની ઇશાનમાં અને છેલ્લી બેલગામ જિલ્લાની પૂર્વે આવેલી છે. આ જાગીરોમાં સાંગલી મોટી છે, અને ત્યાં શેરડીનો પાક વધુ હોવાથી ગોળ સારો થાય છે. મીરજમાં સારંગી, તંબુરા વગેરે વાજીરા સારાં બને છે. આ રાજ્યો પર દેખરેખ રાખવાનું કામ કોલ્હાપુરના રેસિડેન્ટનું છે.

આ સિવાય રામદુર્ગની જાગીર નાની છે, અને તે બેલગામની પૂર્વમાં આવેલી છે. ત્યાંના રાજા ભાવે વંશના ગ્રાહણ છે. મુધોળની જાગીર લોંસલે વંશના મરાઠા રાજકર્તાના તાબામાં છે.

બીજાં રાજ્યો.

જત અને ડકલાપુર—બેલગામની ઉત્તરે આ બે જાગીરો આવેલી છે. પહેલાં ડકલાપુરની જાગીર જુદી ગણાતી હતી, પણ હાલમાં તેને જત સાથે જોડી દેવામાં આવી છે. આ જાગીરોના સરદાર મરાઠા છે. અહીં સુસેખાર અને લોહું જડે છે. આની ઉપર બેલગામના કલેક્ટરની દેખરેખ છે.


સાવનુર—મુસલમાની રાજ્ય છે, અને તે ધારવાડ જિલ્લામાં આવેલું છે. અહીંના પોલિટિકલ એજન્ટ ધારવાડ જિલ્લાના કલેક્ટર છે.

સાવંતવાડી—રત્નાગિરિ જિલ્લાની દક્ષિણે અને પોર્ટુગીઝના ગોવા રાજ્યની ઉત્તરે આવેલું છે. આ રાજ્ય ભોંસલે કુળના મરાઠા સરદારના હાથમાં છે. આ રાજ્યની પૂર્વમાં સહ્યાદ્રિ પર્વત આવેલો છે. તેની ઉપરનાં જંગલોમાં સીસમ, ખેર, અને સાગનાં ઝાડ પુષ્કળ થાય છે. આ પ્રદેશ ઘણો સુંદર હોવાથી તે વાડી નામથી પણ ઓળખાય છે.

જંજીરા—અરબીભાષામાં જંજીરાનો અર્થ ટાપુ થાય છે. કોલાબા જિલ્લાના કલેક્ટરની દેખરેખ હેઠળનું આ રાજ્ય કોલાબા જિલ્લાની પશ્ચિમે દરીઆ કિનારા પર આવેલું છે. રાજા સીધી જાતના મુસલમાન છે. જંજીરાની રાજધાની પુરૂદ છે, અને તેની સામેનો ખેટ જંજીરા કહેવાય છે.

સ્વતંત્ર મુલક.

આપણે ઉત્તર વિભાગમાં પોર્ટુગીઝ લોકોનાં સંસ્થાન દીવ અને દમણની હકીકત શીખી ગયા. પોર્ટુગીઝ લોકોનું ત્રીજું સંસ્થાન ગોવા છે, અને તે દક્ષિણ વિભાગમાં દરીઆ કિનારે ખેલગામ જિલ્લાની પશ્ચિમે અને કાનડા જિલ્લાની ઉત્તરે આવેલું છે. નકશામાં આ સંસ્થાનોની હદ લીલા રંગથી બતાવવામાં આવી છે. ગોવામાં પોર્ટુગીઝ ગવર્નર જનરલ રહે છે. તેના રાજ્યમાં પોતાની સ્વતંત્ર રેલવે છે. તે પોર્ટુગીઝ રેલવે કહેવાય છે. રાજધાનીનું શહેર ગોવા છે. દરીઆ કિનારે ગોવા બંદર છે. આપણામાં કહેવત છે કે “દીવ, દમણ ને ગોવા, પોર્ટુગીઝને જોવા.”



સિંધ વિભાગ.

સીમા—તમે મુંબઈ ઇલાકાના નકશા તરફ જોશો, તે જણાશે કે સૌથી ઉત્તરમાં જે મુલક આવેલો છે તે સિંધ વિભાગ છે. તેની ઉત્તરે બલુચિસ્તાન ને પંજાબ, દક્ષિણે અરબી સમુદ્ર અને કચ્છનું રણ, પૂર્વે રજપુતાનાનું મોટું રણ અને પશ્ચિમે બલુચિસ્તાન આવેલાં છે.

સિંધ દેશ અત્યાર સુધી તમે શીખી ગએલા બીજા દેશો કરતાં દરેક બાબતમાં જુદો પડે છે. ત્યાંની કુદરતી રચના, લોકોની ભાષા, તેમનો પહેરવેશ અને રીતરિવાજ વગેરે જુદા પ્રકારનાં છે.

આ દેશની પશ્ચિમે હાલા પર્વત આવેલો છે, તેથી તે ભાગ ડુંગરાળ પ્રદેશ છે. ત્યાં ઘાસ ચારો પુષ્કળ થાય છે, તેથી ભરવાડ લોકો ત્યાં ઘેટાં ચરાવે છે. પૂર્વ તરફ મોટું રેતીનું મેદાન છે. દક્ષિણ ભાગ નીચો અને ખારવાળો છે, તેથી ત્યાંની હવા રોગિષ્ઠ છે. સિંધુ નદીની આસપાસની જમીન નદીનો કાંપ ઠરવાથી ફળદ્રુપ બનેલી છે, અને ત્યાં ખેતી સારી થાય છે.

નદી—સિંધ વિભાગમાં મોટામાં મોટી નદી સિંધુ છે. તે હિંદુસ્તાનની ઉત્તરે આવેલા હિમાલય પર્વતના કૈલાસ શિખરની નજીકમાંથી નીકળી કાશ્મીર અને પંજાબમાં થઈ સિંધમાં દાખલ થાય છે.

સિંધુ નદી અરબી સમુદ્રને મળવા જાય છે, ત્યારે તેના ઘણા કાંટા પડી જાય છે અને ત્યાં પુષ્કળ કાંપ ઠરી જાય છે. આવા મુખ આગળના બે કાંટાની વચ્ચેના ત્રિકો-

જાકાર પ્રદેશને ડેહટા કહે છે. સિંધુ નદીના આવા ડેહટાનો વિસ્તાર ખેડ જિલ્લાથી ખમણો મોટો છે ! ડેહટાની જમીન ખેતીને માટે ઘણી સારી છે.

સિંધમાં કૃષ્ણ નીચેની સરહદ પર થોડા ભાગમાં અરબી સમુદ્ર આવેલો છે. બાકીના દક્ષિણ અને પૂર્વમાં રણ આવેલું હોવાથી ત્યાં વરસાદ ઘણોજ થોડો પડે છે. ચોમાસાની ઋતુમાં પણ ત્યાં વગર છત્રીએ ફરી શકાય છે. અહીં ઉનાળામાં રેતી ઘણી તપે છે, તેથી તાપ પુષ્કળ લાગે છે. શિયાળામાં ઠંડી પણ વધારે લાગે છે. તેવીજ રીતે હહાડે અને રાત્રે પણ હવામાં પુષ્કળ ફેરફાર માલમ પડે છે. કેટલીક વખતે રેતીના વંટોળીઆ એવા થાય છે કે જ્યાં મેદાન હોય ત્યાં રેતીનો મોટો ટેકરો થઇ જાય છે. જેકોબાબાદમાં સૌથી વધારે ગરમી પડે છે.

વનરૂપિ—સિંધ વિભાગમાં બીજા વિભાગો જેવાં ઇમારતી લાકડાં જંગલોમાં થતાં નથી. ત્યાં સૌથી વધારે ઝાડ બાવળનાં દીઠામાં આવે છે. બાવળનાં બીજાં ઢારને ખવડાવવામાં, એની છાલ ચામડું કમાવવામાં, એનાં પાંદડાં છાંટ અને બકરાંને ખાવામાં તથા લાકડાં બાળવાના કામમાં આવે છે. ઉનાળાની ઋતુમાં ઉત્પન્ન થતો મેવો—ખારેક, કેળાં, કેરી, નારંગી, દાડમ, અંજીર, શેતુર, તડબુચ—વગેરે પુષ્કળ થાય છે.

આ વિભાગનો મુખ્યપાક ડાંગર, ઘઉં, કપાસ, જીવાર, બાજરી અને તેલીબીજાં છે. મિસર અથવા ઇજીપ્ત નામના દેશમાંથી કપાસનાં બી મંગાવી તે કપાસ અહીં વાવવામાં આવે છે. તેને ઇજિપ્શીઅન કપાસ કહે છે. તે સિંધમાં સારા

થાય છે. આ દેશ સુંદર શેરંજીઓ, માટીનાં વાસણ તથા ચામડાની વસ્તુઓ માટે પ્રખ્યાત છે. વેપારનું મુખ્ય મથક કરાંચી છે. સિંધુ નદીમાં આગખોટો આવતી હોવાથી આ બંદર મારફતે ઘઉં, ચોખા, ઊન, ચામડાં વગેરે પરદેશ મોકલાય છે.

વસ્તી—સિંધ દેશ ઉત્તર વિભાગ કરતાં સાડા ત્રણ ઘણો મોટો છે. છતાં વસ્તી આપણા વિભાગ કરતાં પણ કંઈક ઓછી ઉડ લાખ છે. સિંધી લોકો શરીરે કઢાવર અને મજબુત છે, વસ્તીનો પોણો ભાગ મુસલમાનો છે, અને બાકીના પા ભાગ હિંદુઓ છે. હિંદુ અને મુસલમાનોના પહેરવેશ સરખો હોવાથી ઓળખવા મુશ્કેલ પડે છે. આ વિભાગની સિંધી અને ખલુચી બે મુખ્ય ભાષાઓ છે.

અમદાવાદથી સિંધમાં જવાની સીધી લાઇન એક પણ નથી. અહીંથી ત્યાં જવા માટે પ્રથમ રજપુતાનાના મારવાડ જંકશન થઈ ત્યાંથી આગળ જવાય છે.

ઇતિહાસ—સિંધમાં પ્રથમ હિંદુ રાજાઓનું રાજ્ય હતું. મુસલમાનો આ દેશ પર ચઢી આવ્યા ત્યારે સૌથી પ્રથમ ચઢાઈ ઇ. સ. ૭૧૨ માં સિંધ ઉપર થઈ હતી. ત્યારબાદ વધુ ચઢાઈઓ ખેમરઘાટને રસ્તે સિંધ ઉપર થતાં ત્યાં તેમની વસ્તી વધવા લાગી. ઇ. સ. ૧૮૪૨ માં તે અંગ્રેજોના હાથમાં આવ્યું.

સિંધ બીજા વિભાગો કરતાં સુધારામાં પાછળ છે, તેથી ત્યાંના કમિશનરને બીજા વિભાગોના કમિશનર કરતાં કંઈક વધુ સત્તાઓ આપેલી છે. ગર્વનરને પૂછ્યા સિવાય એ ક્રેટલીક બાબતોમાં પોતાની મરજી મુજબ વર્તી શકે છે. સિંધના સાત જિલ્લાઓ પાડવામાં આવ્યા છે. તેમાંના

સિંધની ઉપલી સરહદના મુલકનો ઉપરી કલેક્ટર નહિ પણ ડાયુટી કમિશનર કહેવાય છે, અને તેને બીજા જિલ્લાઓની માફક સામાન્ય નિયમો લાગુ પડતા નથી. સિંધના વિભાગી કમિશનરને રહેવાનું સ્થાન કરાંચી છે.

જિલ્લાઓ—૧ કરાંચી, ૨ હૈદરાબાદ, ૩ થરપાર-કર, ૪ સક્કર, ૫ લારખાના, ૬ નવાબશાહ, ૭ સિંધની ઉપલી સરહદનો મુલક.
કરાંચી જિલ્લો.

સામાન્ય વર્ણન—સિંધની પશ્ચિમે હરીઆ કિનારા પર આવેલો સિંધુ નદીના મુખવાળો ભાગ કરાંચી જિલ્લો છે. આ જિલ્લાની પશ્ચિમનો ભાગ વેરાન અને પહાડને લીધે ખરબચડો છે, તેથી ત્યાં વસ્તી ઓછી છે. નદીના મુખ આગળનો મુલક નીચો અને લેજવાળી હવાવાળો છે.

ભાણુવા લાયક સ્થળો.

કરાંચી—જિલ્લાના મુખ્ય શહેર અને સિંધ વિભાગની રાજધાનીનું શહેર છે.

મુંબઈ હલાકામાં પહેલા નંબરનું બંદર મુંબઈ છે, અને બીજા નંબરનું બંદર કરાંચી છે. આ બંદરેથી સિંધ, પંજાબ અને ઉત્તર હિંદના બીજા ભાગોની આયાત અને નિકાશ થાય છે. વર્ષે દહાડે રૂપીઆ ૩૦ કરોડનો વેપાર આ બંદર મારફતે ચાલે છે ! આ બંદરેથી ઘઉં, અનાજ અને તેલીબીયાં પરદેશ ચઢે છે.

ઠંઠા—ગુજરાતનો મુસલમાન રાજા અહીંના રાજાની છોકરી બીબી મુગલી સાથે પરણ્યો હતો, અને તેનાથી તને મહમદ નામનો પુત્ર થયો હતો, જે મહમદ બેગ-ડાને નામે પ્રખ્યાત છે.

હૈદ્રાબાદ જિલ્લો.

સામાન્ય વર્ણન—કરાંચી જિલ્લાની પૂર્વમાં આ જિલ્લો આવેલો છે. સિંધ વિભાગમાં આ જિલ્લો સૌથી વધારે અગત્યનો છે. સિંધની તમામ રેલવેઓ હૈદ્રાબાદ સાથે જોડાયેલી છે. આ જિલ્લાની જમીન સપાટ છે. નહેરોની સગવડ ઘણી સારી છે. હૈદ્રાબાદ જિલ્લામાં સુંદર શેતરંજીઓ, રેશમી અને સુતરાઉ કાપડ, માટીનાં વાસણ અને ચામડાની વસ્તુઓ તથા સોના રૂપા ઉપરનું કાતરણી કામ ઘણાં સરસ થાય છે.

જાણવા લાયક સ્થળો.

હૈદ્રાબાદ—સિંધુ નદીના પૂર્વ કિનારા પર ત્રણ માઇલ છેટે આવેલું છે. સિંધના મુસલમાની સમયમાં તે રાજધાનીનું શહેર હતું. રેલવેનું જંકશન હોવાથી તે વેપારનું અગત્યનું સ્થાન છે. અહીં રૂપાની કારીગરીની ચીજો તથા લાખનું કામ સાફ થાય છે.

થરપારકર જિલ્લો.

સામાન્ય વર્ણન—હૈદ્રાબાદ જિલ્લાની પૂર્વમાં થર અને પારકર જિલ્લો આવેલો છે. આ જિલ્લાનો પૂર્વ અને મધ્યનો ભાગ રણનો ભાગ હોવાથી વસ્તી ઓછી છે. આ સ્થળમાં જોતજોતામાં રેતીના મોટા ડુંગર થઇ જાય છે. અહીં ઊનની ધાબળીઓ, શેતરંજીઓ અને ચામડાની જાણસો સારી બને છે.

જાણવા લાયક સ્થળો.

મીરખાસપુર—જિલ્લાનું મુખ્ય શહેર છે.

ઉમરકોટ—દિલ્હીના મહાન અકબર પાદશાહનો અહીં ઇ. સ. ૧૫૪૨ માં જન્મ થયો હતો.

સક્કર જિલ્લો.

સામાન્ય વર્ણન.—થરપારકર જિલ્લાની ઉત્તરે ખર-પુરનું દેશી રાજ્ય છે, અને તેની ઉત્તરે આવેલો જિલ્લો હાલમાં સક્કર જિલ્લો કહેવાય છે. ઇ. સ. ૧૯૦૧ સુધી આ શિકારપુર જિલ્લો ગણાતો હતો, પણ ત્યારથી આમાંથી સાત તાલુકા અને કરાંચી જિલ્લામાંથી ૩ તાલુકા લઈ નવો દારખાના જિલ્લો પાડવામાં આવ્યો અને બાકીના ભાગને સક્કર નામ આપવામાં આવ્યું. આ જિલ્લાના સક્કર આગળ સિંધુ નદીનો મોટો બંધ બાંધવાને લીધે એની અગત્ય વધી છે.

બાણવા લાયક સ્થળો.

સક્કર—સિંધુ નદીના પૂર્વ કિનારા પર વેપારનું અગત્યનું શહેર છે. નદીની સામે કિનારે રોહરી છે. સક્કરથી રોહરી સુધી નદી ઉપર પૂલ બાંધેલો છે. સક્કર અને રોહરી વચ્ચે નદીના પટમાં બક્કર નામનો ટાપુ છે.

શિકારપુર—અસલ શિકારપુર જિલ્લાનું મુખ્ય શહેર હતું. એ ગામઠી કાપડ અને શેતરંજીને માટે પ્રખ્યાત હોઈ વેપારનું સારું મથક છે.

દારખાના જિલ્લો.

સામાન્ય વર્ણન—સક્કર જિલ્લાની પશ્ચિમે આવેલો છે. આ જિલ્લાની ખેતીનો આધાર સિંધુ નદીની નહેરો ઉપર છે. અહીં ડાંગર, ઘઉં, જુવાર, રૂ, સરસવ અને તમાકુ મુખ્ય પાક તરીકે સારાં છે.

બાણવા લાયક સ્થળો.

દારખાના—આપણા ઉત્તર વિભાગના સુરત શહેર જેવા અહીંના લોકો સહેલાણીઓ છે. અહીં બાગબગીચા પુષ્કળ છે. શહેર ગરમ અને સુતરાઉ કાપડ તથા પિત્તળના વાસણ માટે પ્રખ્યાત છે.

સેવાન—ગ્રીસ દેશના રાજા સિકંદરના સમયનો જીનો કિલ્લો છે.

નવાબશાહ જિલ્લો.

સામાન્ય વર્ણન—આ જિલ્લો લારખાના જિલ્લાની પૂર્વમાં અને ખૈરપુરના દેશી રાજ્યની પશ્ચિમમાં આવેલો છે. ઇ. સ. ૧૯૧૨ માં આ નવો જિલ્લો પાડવામાં આવ્યો છે. આ જિલ્લાની પશ્ચિમ દિશામાં સિંધુ નદી આવેલી હોવાથી પૂર્વ કરતાં પશ્ચિમ ભાગ વધારે ક્ષુદ્ર છે. આ જિલ્લાના મધ્ય ભાગમાં થઈને રેલવે જાય છે, તે દ્વારા ઉત્તરમાં પેશાવર સુધી અને દક્ષિણમાં કરાંચી સુધી જઈ શકાય છે.

જાણવા લાયક સ્થળો.

નવાબશાહ—જિલ્લાનું મુખ્ય શહેર છે.

શાહદાદપુર—રેલવે નજીક આવવાથી વેપારનું મુખ્ય સ્થળ છે.

સિંધની ઉપલી સરહદનો મુલક.

સામાન્ય વર્ણન—આ જિલ્લાના નામ ઉપરથી તે ક્યાં આવેલો હશે, તેનું સહજ અનુમાન થઈ શકે છે. જિલ્લો સિંધને મથાળે અને મુંબઈ ઇલાકામાં દાખલ થવાનું ઉત્તરનું નાકું છે. આ જિલ્લાની રેતાળ જમીનમાં તાપ પુષ્કળ પડે છે. ઉનાળામાં સૌથી વધારે ગરમી અહીં પડે છે. અહીં તડખુચ અને ખરખુચ ઘણાં થાય છે.

જાણવા લાયક સ્થળો.

જેકબાબાદ—અસલ આ સ્થળે ખાનધર નામનું શહેર હતું, પણ પાછળથી જેકબ નામના સાહેબનો નામ ઉપરથી જેકબાબાદ કહેવાય છે. આ શહેર મુંબઈ ઇલાકામાં સૌથી ઉત્તરમાં આવેલું છે. અહીં લશ્કરી થાણું છે. ઉનાળામાં તાપ સખત પડે છે.

દેશીરાજ્ય.

ખૈરપુર—સિંધમાં આ એક જ મુસલમાની દેશી રાજ્ય છે, અને તે સમ્મર જિલ્લાની હક્ષિણમાં આવેલું છે. આ રાજ્ય ઉપર સમ્મર જિલ્લાના કલેક્ટર પોલિટિકલ એજન્ટ તરીકેની દેખરેખ રાખે છે. આ રાજ્યની ઘણીખરી જમીનમાં રેતીના ડુંગરાજ દેખાય છે, તેથી વસ્તી ઘણી ઓછી છે. અહીં હાથીઠાંતનું કામ, તરવાર, લાખનાં રમકડાં અને શેતરંજીઓ સારી થાય છે. મુખ્ય પેદાશ તરીકે સુરોખાર, ઘી, તમાકુ, ગળી, ઊન, તેલીખીઆં અને અનાજ છે.

ખૈરપુર—આ રાજ્યની રાજધાનીનું નગર છે.



હિંદુસ્તાન

છોકરાઓ, આપણા દેશનું નામ હિંદુસ્તાન છે. તમે મુંબઈ ઇલાકાની ભૂગોળ શીખી ગયા. હિંદુસ્તાન દેશમાં મુંબઈ ઇલાકા જેવા બીજા ઘણા ઇલાકા તથા દેશી રાજ્યો આવેલાં છે. આ બધાનો સમાવેશ હિંદુસ્તાનમાં થાય છે. જે દેશમાં આપણે રહેતા હોઈએ તે દેશની સંપૂર્ણ હકીકત આપણે જાણવી જોઈએ.

હિંદુસ્તાન દુનીઆમાં એક સારામાં સારો દેશ છે. મનુષ્યને આ જીવન નિભાવવાને માટે મુખ્ય બે વસ્તુની જરૂર છે. ખોરાક અને પોશાક. આપણા દેશમાં દરેક જાતનાં અનાજ, દરેક જાતની વનસ્પતિ, દરેક જાતનાં ફળફૂલ તથા ઉંચી જાતનો કપાસ, રૂ અને રેશમ થાય છે.

એક વખત એવો હતો કે દુનીઆમાં ઉંચામાં ઉંચી જાતનું કાપડ અહીં બનતું હતું, અને તે દુનીઆના દરેક દેશમાં જતું હતું. વિદ્યાકાળમાં પણ આપણો દેશ ઘણો આગળ હતો. હાલની નવી શેઘા જોઈ આપણે નવાઈ પામીએ છીએ, પરંતુ આપણા પ્રાચીન પુસ્તકભંડારો તપાસતાં આ સર્વ હકીકત મળી આવે છે.

હિંદુ, બૌદ્ધ, જૈન જેવા મોટા ધર્મોની ઉત્પત્તિ પણ આ દેશમાં જ થયેલી છે. હિંદુઓના મોટામાં મોટા ધર્મ પુસ્તક વેદને અત્યારે દુનીઆના ઘણા લોકો પ્રાચીન પુસ્તક તરીકે અને પ્રમાણભૂત ગ્રંથ તરીકે સ્વીકારે છે. હિંદુસ્તાનમાં હિમાલય જેવા સર્વશ્રેષ્ઠ પર્વતો આવેલા છે. સિંધુ, ગંગા, અને જમના જેવી પવિત્ર નદીઓ આ દેશમાં વહે છે. ગૌતમ, રામ, કૃષ્ણ, હીમ જેવા ધર્મોત્તમાઓ અને હરિશ્ચંદ્ર,

વિક્રમ અને અકબર જેવા મહાન રાજાઓ, અને સીતા, અને અહલ્યા જેવી સતી સ્ત્રીઓ આ દેશમાં થઈ ગયેલી છે. કાશ્મીર જેવા સ્વર્ગના બગીચા સમ દીસતા રમ્ય પ્રદેશો, તાજમહાલ, દીવાનેઆમ અને દીવાનેઆસ જેવાં જેવાલાયક સુંદર સ્થળો આ દેશમાં આવેલાં છે. ટુંકામાં દુનીઆમાંની દરેક જાતની હવા, વનસ્પતિ અને પ્રાણીઓની સગવડ આ દેશને પ્રભુએ આપેલી છે.

આપણે ઈશ્વરનો ઉપકાર માનવો જોઈએ, કે આવા સુંદર દેશમાં આપણો જન્મ થયેલો છે. એ દેશની ચઢતી શી રીતે થાય તેનો અહોનિશ આપણે પ્રયત્ન કરવો જોઈએ અને આપણે તેની તન, મન, ધનથી બનતી સેવા કરવા સદા તત્પર રહેવું જોઈએ.

અસલ આર્યજાત મધ્ય એશિયામાં રહેતી હતી. ત્યાં વસ્તી એટલી બધી વધી ગઈ કે ત્યાં તેમનો સમાવેશ થઈ શક્યો નહિ તેથી એક ટોળી પશ્ચિમ તરફ યુરોપમાં ગઈ અને બીજી આ દેશ તરફ આવી. રસ્તામાં આવતાં સિંધુ નદીના નામ ઉપરથી તેઓ હિંદુઓ કહેવાયા અને તેમના રહેઠાણનું નામ હિંદુસ્તાન પડ્યું. હાલમાં હિંદુસ્તાનમાં હિંદુઓ ઉપરાંત મુસલમાનો, પારસી, ખ્રિસ્તી, ચાહુદી વગેરે અનેક જાતો વસે છે.

સીમા—હિંદુસ્તાન એક ત્રિકોણાકાર દ્વીપકર્ષ છે. તેની ઉત્તરે હિમાલય, કારાકોરમ અને હિંદુકુશ પર્વતો આવેલા છે. પશ્ચિમે સુલેમાન અને હાલા પર્વત અને અરબી સમુદ્ર આવેલો છે. દક્ષિણે હિંદી મહાસાગર તથા પૂર્વે બંગાળી ઉપસાગર તથા હિંદીચીન આવેલાં છે. આ પ્રમાણે કુદરતી રીતે હિંદુસ્તાનનું ચોમેરથી રક્ષણ થયેલું છે.

વિસ્તાર—હિંદુસ્તાન દેશ આપણા મુંબઈ ઇલાકાથી હશગણો અને આપણા ઉત્તર વિભાગથી ૬૦ ગણો મોટો છે. તેનું ક્ષેત્રફળ ૧૮ લાખ ચોરસમાઈલ છે. છેક ઉત્તરમાં આવેલા કાશ્મીરથી દક્ષિણમાં આવેલી કન્યાકુમારી ભૂશિરસુધી તેની લંબ ઇ ૨૦૦૦ માઈલ અને પૂર્વ પશ્ચિમ પહોળાઈ ૨૫૦૦ માઈલ છે.

પર્વતો—

હિમાલય—(હિમ=બરફ+આલય=સ્થાન) આખી દુનીઆમાં ઉંચામાં ઉંચો પર્વત કાશ્મીરથી આસામ સુધી ઉત્તરે આવેલો છે. તેની લંબાઈ ૧૫૦૦ માઈલ અને પહોળાઈ ૧૮૦ થી ૨૨૦ માઈલ સુધી છે. એનું સૌથી ઉંચું શિખર ગૌરીશંકર અથવા એવરેસ્ટ ૨૯૦૦૨ ફુટ ઉંચું છે. તે સિવાય ધવલગિરિ, કાંચનગંગા અને કૈલાસ શિખરો પણ છે. હિમાલય પર્વતને લીધે ઉત્તરમાંથી કોઈપણ દુર્ગમન આ દેશપર ચઢી આવતો નથી, તેમજ તેને લીધે ઉત્તર હિંદમાં વરસાદ ઘણો સારો થાય છે. હિમાલય પર્વત ઉપર આખી દુનીઆની વનસ્પતિ તેમજ જનાવરો દીઠામાં આવે છે.

કારાકોરમ અને હિંદુકુશ એ હિમાલયના ફાંટાઓ છે. મુલેમાન અને હાલા આ બે પર્વતો પશ્ચિમ સરહદ પર આવેલા છે. આ બે પર્વતો હિંદુસ્તાનને બલુચિસ્તાન તથા અફઘાનિસ્તાનથી જુદા પાડે છે. સરહદ પર આવેલા ખબરઘાટ અને બોલનઘાટ હિંદુસ્તાનમાં દાખલ થવાના માર્ગો છે. શિવાલિક હિમાલયની દક્ષિણમાં ગંગા અને બિઆસ નદીઓની વચ્ચે આવેલો નીચો પર્વત છે. તેમાંથી અસલનાં પ્રાણીઓનાં હાડકાં મળી આવે છે. વિંધ્યાચળ અને સાતપૂડા મધ્યમાં આવેલા છે. પૂર્વઘાટ અને પશ્ચિમઘાટ

વિંધ્યાચળની દક્ષિણે ઉત્તર દક્ષિણ આવેલા છે. આ બે પર્વ-
તોના જોડાણ આગળ નીલગિરિ નામનો પહાડ છે. પત-
કોઈ પ્રદેશમાં આવેલો છે.

નદીઓ—હિમાલય પર્વતમાંથી ઘણી નદીઓ નીકળે
છે. તેમાં ગંગા, જમના, સિંધુ અને બ્રહ્મપુત્રા મુખ્ય છે.

ગંગા—હિમાલયના ગંગોત્રી શિખરમાંથી નીકળી
બંગાળી ઉપસાગરને મળે છે. તેની લંબાઈ ૧૫૦૦ માઈલ
છે. હિંદુલોકો આ નદીને ઘણી પવિત્ર માને છે. તેના ઉપર
ઘણાં જાત્રાનાં ઠેકાણાં આવેલાં છે, તેમાં કાશી મુખ્ય છે.

જમના—હિમાલયના જન્મોત્રી શિખરમાંથી નીકળી
અલાહાબાદ આગળ ગંગાને મળે છે. આ નદી પણ પવિત્ર
મનાય છે. આ બંને નદીઓમાંથી નહેરો મારફતે ઉત્તર
હિંદુસ્તાનમાં ખેતીને માટે પાણી પુરું પાડવામાં આવે છે.

બ્રહ્મપુત્રા—આ પણ હિમાલયમાંથી નીકળી તિબેટ
તરફ વહી બંગાળી ઉપસાગરને મળે છે. તેની લંબાઈ
૧૮૦૦ માઈલ છે. દરીઆ આગળ ગંગા તથા બ્રહ્મપુત્રાના
બનેલા ડેલ્ટાને સુંદરવન કહે છે.

નર્મદા અને તાપી—મધ્ય હિંદુસ્તાનની મુખ્ય
નદીઓ છે, જેની હકીકત તમે શીખી ગયા છો.

મહા, ગોદાવરી, કૃષ્ણા, કાવેરી અને તુંગભદ્રા
એ દક્ષિણની મુખ્ય નદીઓ છે. ઈરાવતી અને સાલવીન
પ્રદેશની નદીઓ છે.

સરોવર—કાશ્મીરમાં બુલર સરોવર છે. રજપુત-
સ્તાનમાં આવેલું સાંખર સરોવર ખારા પાણીનું હોવાથી
તેમાંથી મીઠું પકવવામાં આવે છે. ગોદાવરી અને કૃષ્ણાના
મુખ વચ્ચે કોલર તથા મદ્રાસ ઇલાકામાં ચિલ્કા અને
પુલીકટ ખારા પાણીનાં સરોવરો છે.

કિનારો—હિંદુસ્તાનનો કિનારો જોઈએ તેવો ખાંચા ખુંચીવાળો નથી. બીજા કિનારા કરતાં પશ્ચિમનો કિનારો સારો છે. જેની હકીકત તમે શીખી ગયા છો. પૂર્વકિનારે બંગાળાનો ઉપસાગર છે. પૂર્વ કિનારાનો દક્ષિણનો ભાગ કોરો મંડળ અને પશ્ચિમનો દક્ષિણનો ભાગ મલબાર કિનારો કહેવાય છે.

દક્ષિણમાં આવેલી પાકની સામુદ્રધુનિ હિંદુસ્તાનને લંકાથી જુદું પાડે છે. કન્યાકુમારી ભૂશિર જે છેક દક્ષિણની હદ પર આવેલી છે ત્યાં રામનો સેતુ આવેલો છે.

આબોહવા—હિંદુસ્તાન એક વિશાળ પ્રદેશ છે. તેમાં હિમાલય જેવા ઉંચા પર્વતો આવેલા હોવાથી દરેક જાતની હવા અહીં જોવામાં આવે છે. ડુંગરો, પર્વતો અને ઉચ્ચ પ્રદેશની હવા થંડી હોવાથી ઉનાળામાં લોકો ત્યાં જઈ વસે છે. હિમાલયની ઉપરના ભાગમાં હંમેશાં બરફ પડ્યો રહે છે, તેથી ત્યાંની હવા ઘણી ઠંડી છે. સિંધ, રજપુતાના અને પંજાબમાં વરસાદ ઓછો છે. આસામ તરફ ભોજપાળી હવાને લીધે વરસાદ પુષ્કળ પડે છે. આસામમાં આવેલા ચેરાપુન્જમાં દુનીઆમાં સૌથી વધારે વરસાદ પડે છે.

વનસ્પતિ—પાછળ કહ્યું તેમ હિંદુસ્તાનમાં દરેક જાતનાં હવાપાણી હોવાથી વિધવિધ જાતની વનસ્પતિ દીઠામાં આવે છે. સાગ દક્ષિણ અને બ્રહ્મદેશમાં થાય છે. દરીઆ કિનારે નાળિયેરી, સોપારી વગેરે થાય છે. મહેસુરમાં સુખડ, હિમાલયમાં દેવદાર તથા બીજી વનસ્પતિઓ પુષ્કળ જોગે છે. આસામ અને બ્રહ્મદેશમાં ઠંડિઆ રબર થાય છે. તે સિવાય વડ, પીપળો, આમલી, આંબા, લીમડા, સીસમ અને વાંસ દરેક સ્થળે થાય છે.

જનાવરો—મુંબઈ ઇલાકામાં કહેલાં જનાવરો ઉપરાંત હાથી પ્રદ્વદેશ અને મહૈસુરમાં થાય છે. બંગાળા, આસામ અને પ્રદ્વદેશમાં ગેંડા હીઠામાં આવે છે હિમાલયમાં કસ્તુરી મૃગ અને ચમરી ગાય થાય છે. કાશ્મીરમાં જે ઘેટાં થાય છે તેનું ઊન ઘણું વખણાય છે.

લોકો અને ભાષા—પાછળ કહ્યું તેમ હિંદુસ્તાનમાં હિંદુ, જૈન, પારસી, મુસલમાનો, ખૌદ્દો, ખ્રિસ્તી અને યાહુદીઓ વસે છે. હિંદુસ્તાનની વસ્તી ૩૫ કરોડની છે, તેમાં ૬૮ ટકા હિંદુ ધર્મ પાળનારા, ૨૨ ટકા મુસલમાની ધર્મ પાળનારા અને બાકીના બીજા ધર્મોના લોકો છે. આ સઘળા લોકોની નાની નાની ભાષાઓ ભેવા જઈએ તો ભાષાની સંખ્યા ૨૨૨ થાય છે, પરંતુ એ બધાનો સમાવેશ સંસ્કૃત, ઉર્દુ, દ્રાવિડી, અને અહીં ભાષામાં થાય છે. હાલ અંગ્રેજી ભાષા પણ વપરાય છે.

ધંધો—હિંદુસ્તાનના પોણા ભાગની વસ્તીનો મુખ્ય ધંધો ખેતીનો છે. એથી ઉતરતો ધંધો વણાટ કામનો છે. મિલોનો અને હાથથી વણાતા કાપડના ઉદ્યોગનો આમાં સમાવેશ થાય છે.

ખેતીની પેદાશ—હિંદુસ્તાનમાં ફરેક જાતની હવા હોવાથી જુદી જુદી જાતની ખેતીની પેદાશ થાય છે. સામાન્ય અનાજ બધેજ ઠેકાણે પાકે છે. તે ઉપરાંત વધારામાં ફરીઆ કિનારાની જમીનમાં વરસાદ વધારે પડતો હોવાથી ડાંગર, દક્ષિણની કાળી જમીનમાં રૂ, પંજાબમાં ઘઉં, બંગાળામાં શણ અને આસામમાં આ પુષ્કળ થાય છે. અફીણ બિહાર અને માળવામાં થાય છે. નીલગિરિ પર્વત ઉપર ખુંદ થાય છે.

વેપાર અને તેના માર્ગો—હિંદુસ્તાનનો કુલ વેપાર ૭-૮ અબજ રૂપીઆનો છે. તેમાં વધારે ભાગ ઇંગ્લેંડ જોડે અને બાકીનો બીજા દેશો સાથે છે. હરીઆ માર્ગનો બધો વેપાર કલકત્તા, મુંબઈ, રંગુન, મદ્રાસ, કરાંચી અને ચિતેગાંવ બંદરો મારફતે ચાલે છે. દેશમાં રેલવેઓ, કાચીપાકી સડકો અને નાનાં વહાણો મારફતે જ આવ થાય છે. દેશમાં તેમજ પરદેશની સાથેના સંબંધમાં તાર અને પોસ્ટ ખાતાનો ફેલાવો દિનપરદિન વધતો જાય છે.

નિકાશ—૩, અનાજ, શણુનું કાપડ, તેલીબીયાં, કાચું શણુ, ચા, લાખ, ખુંદ, ઊન, ઘઉં વગેરે.

આયાત—સુતરાઉ તથા રેશમી કાપડ, ખાંડ, સાંચા-કામ, લોખંડકામ, રેલવે સામાન, સુતર, કાગળ તથા કાચનું કામ, ઠાંર, કોલસા, દવાઓ વગેરે.

રાજકીય વિભાગ—

હિંદુસ્તાનના અંગ્રેજી રાજ્ય તરફથી નીચે પ્રમાણે વિભાગ પાડવામાં આવ્યા છે. દરેક વિભાગ ઉપર વાઇસ-રૉયની દેખરેખ હેઠળ ગવર્નર તથા તેની લાયકાતનો બીજો અધિકારી મૂકેલો હોય છે.

ખાલસા મુલક—૧ મુંબઈ ઇલાકો, ૨ મદ્રાસ ઇલાકો, ૩ કુર્ગ, ૪ અંદામાન અને નિકોબાર, ૫ બ્રહ્મદેશ, ૬ આસામ, ૭ બંગાળા ઇલાકો, ૮ બિહાર અને ઝારીસા, ૯ આગ્રા અને અયોધ્યાના સંયુક્ત પ્રાંતો, ૧૦ દિલ્લી પ્રાંત, ૧૧ પંજાબ, ૧૨ વાયવ્ય સરહદનો પ્રાંત, ૧૩ બલુચિસ્તાન, ૧૪ અજમેર-મેરવાડા, ૧૫ મધ્યપ્રાંતો અને વરાહ.

દેશી રાજ્યો—૧ રજપુતાના એજન્સિ, ૨ મધ્ય હિંદુસ્તાન એજન્સિ, ૩ હૈદરાબાદનું રાજ્ય, ૪ મહેસુર.

સ્વતંત્ર રાજ્યો—હિમાલયની તળેટીમાં આવેલાં નેપાળ, ભુતાન તથા કેન્દ્રિય અને ફીરંગી લોકોનાં સંસ્થાન છે.

મોટાં શહેરો—હિંદુસ્તાનમાં મુંબઈ, કરાંચી, મદ્રાસ, રંગુન, કલકત્તા, પટણા, અલાહાબાદ, બનારસ, કાનપુર, લખનૌ, ગયા, દિલ્હી, લાહોર, અમૃતસર, પેશાવર, અજમેર, નાગપુર, શ્રીનગર, હૈદરાબાદ, બેંગલોર, ઇંદોર વગેરે છે.

રાજ્યવહીવટ—

આપણે પાછળ શીખી ગયા કે હિંદુસ્તાન ઉપર અંગ્રેજ સરકારનું રાજ્ય છે. હાલના રાજા મહારાજા પાંચમા જ્યોર્જ છે. ઇંગ્લાંડમાં હિંદુસ્તાનના રાજ્ય ઉપર દેખરેખ રાખવા એક પ્રધાન નીમવામાં આવે છે તે હિંદીપ્રધાન કહેવાય છે. રાજાના પ્રતિનિધિ તરીકે હિંદુસ્તાનમાં વાઇસરૉય રાજ્ય ચલાવે છે. તે ગવર્નર જનરલ પણ કહેવાય છે. હિંદુસ્તાનની રાજ્યધાની હાલમાં દિલ્હી છે. વાઇસરૉય સાહેબ ઉનાળામાં સીમલામાં રહે છે. વાઇસરૉયને રાજ્ય કારભારમાં મદદ કરવા ઇલાકાની માફક કારભારી મંડળ હોય છે. તેમાં ૭ સભાસદો, લશ્કરી ખાતાનો વડો અને વાઇસરૉય પોતે એમ ૯ માણસો છે. ઇલાકાની ધારાસભાની માફક કાયદા બાંધનારી બે સભાઓ હોય છે. ૧ વડી ધારાસભા અને ૨ રાજ્યસભા. પહેલી સભામાં ૧૪૦ સભાસદો છે. તેમાં પ્રજાના ૧૦૦ અને બાંકીના ૪૦ સરકારે નીમેલા સભા-

સહો છે. રાજ્યસભામાં ૬૦ સભાસહો છે. બંને સભામાં પાસ થયા વિના કોઈ પણ કાયદો પસાર થતો નથી. રાજ્ય સભાનું કામ વડી ધારાસભાએ મંજૂર કરેલા ખરડા તપાસવાનું છે. આ બંને સભાએ પસાર કરેલા કાયદાને વાઈસરૉયની મંજૂરી ન મળે તો તે અમલમાં મૂકાતા નથી.

આ પ્રમાણે વાઈસરૉય હિંદુસ્તાનનો કારભાર ચલાવે છે. વાઈસરૉયના હાથ નીચે ઇલાકાના ગવર્નરો અને તેમનાં કારભારી મંડળો હોય છે. તે જુદા જુદા ઇલાકામાં આપણા ઇલાકાની માફકજ લગભગ કારભાર ચલાવે છે.

હિંદુસ્તાનની વાયવ્ય સરહદ પર આવેલું બલુચિસ્તાન જુદો દેશ છે, છતાં તે હિંદના વાઈસરૉયની દેખરેખ હેઠળનો મુલક છે.



ટેકસ્ટબુક તરીકે મંજૂર થયેલું

આરોગ્યશિક્ષણ

કર્તા : હરરાય અમુલખરાય દેસાઈ

પ્રસિદ્ધ કર્તા : ખડાયતા બુકડીપો

કિંમત : આઠ આના

બોર્ડની પટીના દશ આના

પ્રાથમિક શાળાઓનાં ઉપલાં ધોરણ માટે
તથા માધ્યમિક શાળાનાં ચાર ધોરણો માટે
લખાયેલું.

ટુંક મુદતમાં જ નેની સાત આવૃત્તિઓ
થયેલી છે. પુષ્કળ ચિત્રો સહિત.

બાળોપયોગી બીજાં પુસ્તકો

૧ અલ્લાદીન અને દેવતાઇ દીવો	૦-૪-૦
૨ બાળવીર	૦-૮-૦
૩ મયુરધ્વજ આખ્યાન	૦-૪-૦
૪ ભીમચાતુર્ય	૦-૪-૦
૫ બાળસંગીતમાળા ભાગ ૧ લો	૦-૩-૦
૬ વીર અભિમન્યુ અને બકત પ્રહલાદ	૦-૮-૦
૭ સંવાદ મંચય	૦-૧૦-૦
૮ બાળગીત	૦-૧-૦
૯ રમતો ધરમાં ને ખેલાર રમવાની	૦-૧૨-૦
૧૦ એકલવ્ય અને ધ્રુવ	૦-૪-૦
૧૧ પંડિત જવાહરલાલ	૦-૫-૦
૧૨ કિલ્લ અને કસરત	૦-૧૨-૦
૧૩ આરોગ્યશિક્ષણ	૦-૮-૦
૧૪ આરોગ્યશિક્ષિકા	૦-૭-૦
૧૫ ગુજરાતના ઇતિહાસની વાતો	૦-૪-૦
૧૬ સરળ ગુજરાતપ્રાંતની ભૂગોળ(ચોથી આવૃત્તિ)	૦-૪-૦
૧૭ અમદાવાદ શહેરની સામાન્ય ભૂગોળ	૦-૩-૦
૧૮ મુખ્ય ઇલાકાની ભૂગોળ (ત્રીજી આવૃત્તિ)	૦-૫-૦
૧૯ પરીખની કોરીકોપી જુકો (નં. ૧ થી ૫)	૦-૧-૬
૨૦ સાહિત્યાદર્શ	૧-૮-૦
૨૧ બાળોપયોગી વાર્તાઓનો મંત્રહ	૦-૬-૦

ચં દુ લા લ મણિ લા લ પ રિ ખ

ખ ડા ચ તા જુ ક ડી પો.

ગાંધીરોડ : બાલાહનુમાન : અમદાવાદ.

મુદ્રણસ્થાન : બાગ્યોદય ઇ. પ્રી. પ્રેસ.

મુદ્રક : વૈષ્ણ રમણીકરાય જોદાલાલ દવે

ખાડીઆ : અમદાવાદ.

